

પેટ ડોગ ઓનર્સ દ્વારા AMCનો આભાર માનવામાં આવ્યો : 30 લાખના ખર્ચે CNG ગેસ સંચાલિત ડોગ સ્મશાન ગૃહ કાર્યરત કરાયું

AMC પેટ ડોગ સ્મશાન શરૂ: વસ્ત્રાપુર, પ્રહલાદનગર, બોડકદેવ સહિતના વિસ્તારોમાંથી 8 દિવસમાં 15 જેટલા પેટ ડોગના અંતિમ સંસ્કાર થયા

અમદાવાદ | અમદાવાદમાં ગુજરાતનું સૌ પ્રથમ CNG પેટ ડોગ સ્મશાન અમદાવાદ મ્યુનિસિપલ કોર્પોરેશન દ્વારા શરૂ કરવામાં આવ્યું છે. આ પેટ ડોગ સ્મશાન શરૂ કરવામાં આવતા મૃત્યુ પામેલા પેટ ડોગનું અંતિમ સંસ્કાર કરવા લોકોએ તેનો ઉપયોગ શરૂ કર્યો છે. શહેરના ભાઈપુરા, મોટેરા, મણીનગર, શાહપુર, વસ્ત્રાપુર , શાહીબાગ, પ્રહલાદનગર, ઓઢવ, ઘોડાસર, ઈસ્ક્રીન, બોડકદેવ, પાલડી, વાસણા વિસ્તારના 15 જેટલા પેટ ડોગ્સની અંતિમવિધિ કરવામાં આવી છે. તેના માલિકો/જીવદયા પ્રેમીઓ સહભાગી બની 25,100નું ઓનલાઈન ડોનેશન પણ આપવામાં આવ્યું છે.

મ્યુનિસિપલ કોર્પોરેશન દ્વારા આ કામગીરી માટે નિયત કરાયેલ ‘અંતિમ વિદાય સેવા રથ - 3ડ બોડી એમ્બ્યુલન્સ ‘પેટ ડોગ્સનાં માલિકના ઘરે જઈ મૃત્યુ પામેલા પેટ ડોગને સન્માન પૂર્વક લઈ આપવાની અંતિમ વિદાય તેની વિધિ ઘરે બેઠા મોબાઈલમાં જોવાની સેવાનો લોકોએ લાભ લીધો છે અને સારા પ્રતિભાવ આપેલા છે.

પરિવારના સભ્ય તરીકે રાખતા પેટ ડોગ્સનાં અવસાનથી ઉભી થયેલ દુઃખદ પળને સહન કરવાના સમયે તેની સન્માન પૂર્વક અંતિમ વિદાય આપવાની તથા માલિકને અસ્થિ ફૂલ માટલીમાં અર્પણ કરવાની સેવા પૂરી પાડવા બદલ પેટ ડોગ ઓનર્સ દ્વારા AMCનો આભાર માનવામાં આવ્યો છે. શહેરમાં અન્ય વિસ્તારમાં આવી સેવા ઉભી કરવાની આશા રાખે છે. જે માટે ચાલુ વર્ષના બજેટમાં અમદાવાદ પૂર્વ અને પશ્ચિમ વિસ્તારમાં બજેટની જોગવાઈ કરવામાં આવી છે.

અમદાવાદ મ્યુનિસિપલ કોર્પોરેશનનાં સીએનસીડી વિભાગ દ્વારા ગુજરાતમાં પેટ ડોગ ઓનર્સ માટે સૌપ્રથમવાર કોર્પોરેશન સંચાલિત CNG બેઝડ સ્મશાન પેટ ડોગ્સની અંતિમવિધિની સુવિધા માટે કાર્યરત કરવામાં આવ્યું છે. સમગ્ર દેશમાં કોર્પોરેશન સંચાલિત શહેરી વિસ્તારમાં પણ આ પ્રથમ પેટ ડોગ સ્મશાન છે. શહેરમાં સીએનસીડી એબીસી સેન્ટર, જમાલપુર ચાર રસ્તાથી ખોડિયારનગર ચાર રસ્તા રોડ, સુએઝ પંપીંગ સ્ટેશન કેમ્પસ, બહેરામપુરા ખાતે રૂ. 30 લાખના ખર્ચે સી. એન.જી. ગેસ સંચાલિત ડોગ સ્મશાન ગૃહ (એનિમલ ક્રિમેટર) કાર્યરત કરાયું છે. આ ઉપરાંત, શ્યાનના ખસીકરણ ઓપરેશન દરમિયાન નીકળતા ઓર્ગનના નાશ માટે નાનું ઓર્ગન મશીન પણ કાર્યરત છે.



એક ડોગના અંતિમ સંસ્કાર પાછળ અંદાજે 700 જેટલો ખર્ચ આવે છે

આ ગેસ ફાયર ડોમેસ્ટિક ડોગ ક્રિમેટર એક સમયે ત્રણ ડોગના અંતિમ સંસ્કાર કરવાની ક્ષમતા ધરાવે છે. તેમાં પ્રાઈમરી અને સેકન્ડરી ચેમ્બર હોવાથી દહન પ્રક્રિયા દરમિયાન થિમનીમાંથી કોઈ દુર્ગંધ બહાર આવતી નથી. મશીનમાં મહત્તમ 850 ડિગ્રી સેન્ટિગ્રેડ તાપમાન સુધી કામગીરી શક્ય છે અને સામાન્ય રીતે 800C થી 900C તાપમાને દહન પ્રક્રિયા થાય છે. બે ડોગના અંતિમ સંસ્કાર માટે આશરે 14 યુનિટ નેચરલ ગેસનો ઉપયોગ થાય છે, જ્યારે એક ડોગ માટે અંદાજે 700 જેટલો ખર્ચ આવે છે. આ મશીન પર્યાવરણીય માપદંડોને અનુરૂપ, સ્મોક ઓડરલેસ અને કલરલેસ તેમજ એન્વાયરમેન્ટ ફ્રેન્ડલી છે. ક્રિમેશન ચેમ્બરનું કદ આશરે 4 ફૂટ + 3 ફૂટ + 3 ફૂટ કંટ્રોલ પેનલ છે તથા ઓટોમેટ ટ્રોલી સિસ્ટમ દ્વારા મૃત પ્રાણીને અચ્ચા વગર પ્લેટફોર્મ સીસ્ટમથી ક્રિમેટર મશીન સુધી લઈ જવાની સુવિધા ઉપલબ્ધ છે. હ્યુમન ક્રિમેટોરિયમના ધોરણે અહીં અંતિમવિધિ માટે માનવસંવેદનશીલ વ્યવસ્થાઓ પણ કરવામાં આવી છે. CCTV સુવિધા હોવાના કારણે પેટ ડોગ ઓનર પોતાના ઘરે બેઠા પોતાના પેટ ડોગની અંતિમવિધિ જોઈ શકે છે. મૃત શ્યાનના પરિવારજનો માટે 6 સિટિંગ બાકડાની વ્યવસ્થા છે, તેમજ પેટ ડોગની અંતિમવિધિ પૂર્ણ થયા બાદ પેટ ડોગની અસ્થિ/રાખને માટલીમાં ભરી લાલ કપડામાં મૂકીને સન્માનપૂર્વક પેટ ડોગ ઓનરને તેમના ઘરે સુધી આપવાની સુવિધા છે. આ અંતિમવિધિની ઉપયોગની પ્રક્રિયા સરળ છે, જેમાં પેટ ડોગનાં મૃત્યુની જાણ 155303 પર ફોન કરી જાણ કરવાની હોય છે, તેમજ પેટ ડોગનાં રજીસ્ટ્રેશનની રસીદ મોકલવાની રહે છે.

'મારી પાછળ પાછળ નહીં ફરવાનું, નીકળો', કીર્તિ પટેલે Pાને ધમકાવ્યા

જૂનાગઢ | અનેકવાર વિવાદોમાં ઘેરાઈ ચૂકેલી અને જેલની હવા ખાઈ ચૂકેલી કીર્તિ પટેલે મહાશિવરાત્રિના મેળામાં પહોંચી વિવાદ સર્જ્યો છે. મેળાના અંતિમ દિવસે મુગીકુંડમાં સાધુઓના શાહી સ્નાન સમયે ભગવો ધારણ કરી કીર્તિ પટેલ ધૂસી ગઈ હતી. સાધુઓ સાથે મુગીકુંડમાં સ્નાન કરી ‘હર હર માહાદેવ’નો નાદ કરતી જોવા મળી હતી, જેની જાણ તંત્રને થતા તેને તાત્કાલીક દૂર કરવામાં આવી હતી. પ્રાંત અધિકારીએ કહ્યું હતું કે, સાધુ સંતો સાથે નીતિ નિયમો બાબતે ચર્ચા કરાશે. જો કોઈ ગેરકાયદે કે ધાર્મિક લાગણી દુભાય તેવું કૃત્ય થયું હશે તો કીર્તિ પટેલ સામે કાર્યવાહી કરાશે. મુગીકુંડમાં ધૂસીને વિવાદ કરનારી કીર્તિ પટેલનો વધુ એક વિરોધો સોશિયલ મીડિયામાં

વહેતો થયો છે. આ વીડિયોમાં કીર્તિ પટેલ સુરક્ષા વ્યવસ્થામાં તેનાત બે મહિલા પોલીસ ઈન્સ્પેક્ટર (PI) સાથે દાદાગીરી કરતી અને અપશબ્દો બોલતી નજરે પડે છે. સમગ્ર ઘટનાનો વિડીયો સોશિયલ મીડિયામાં હાલ ખૂબ જ વાઈરલ થઈ રહ્યો છે. કીર્તિના આ કાંડને લઈ જૂનાગઢ એસપીએ તપાસના આદેશ આપ્યા છે. ઉલ્લેખનીય છે કે, કીર્તિ ઉપરાં પીઆઈ જે. પી. વરિયાએ મુગીકુંડમાં સ્નાન કર્યું હતું અને તેનો વીડિયો પણ સામે આવ્યો છે. જો કે આ મામલે કોઈપણ કંઈ બોલવા તૈયાર નથી. મળતી માહિતી મુજબ, ગઈકાલે જ્યારે કીર્તિ પટેલ મુગીકુંડમાં સ્નાન કરીને બહાર આવી ત્યારે સુરક્ષાના ભાગરૂપે બે મહિલા પીઆઈ તેની પાસે ગયા હતા.

સ્પીડ સહિત નિયમનો ભંગ વાહન ચાલકોને રૂ. ૫૪૨ કરોડ દંડ : કરોડોનો દંડ ચૂકવવા તૈયાર પણ નિયમો પાળતા નથી

અમદાવાદ | અમદાવાદમાં ઓવરલોડ વાહનો ઓવર સ્પીડમાં બેફામ માતેલા સાંઢની જેમ જોખમી રીતે હંકારી રહ્યા છે. જેના કારણે લોકોના જીવને જોખમમાં મૂકી રહ્યા છે એટલું જ નહીં લોકો કરોડોના દંડ ચૂકવવા તૈયાર છે પણ ટ્રાફિકના નિયમો પાળવા તૈયાર નથી. જાહેર જાણે રોડ રેસનું મેદાન હોય તેમ તેમ પૂર ઝડપે વાહનો હંકારતા હોવાથી હિટ એન્ડ રન તથા અકસ્માતની ઘટનાઓ સામે આવી રહી છે. અમદાવાદ આરટીઓ ડ્રાઈવ રાખીને ૨૦૨૫માં સૌથી વધુ ઓવરલોડ વાહન ચાલકો પાસેથી રૂ. ૨.૨૪ કરોડ તથા ઈન્ચલણ મેમોના ૧૦.૩૮ કરોડ મળી કુલ વાહન ચાલકોને કુલ રૂ. ૫૪૨ કરોડનો દંડ ફટકાર્યો હતો. આરટીઓ એ ૨૦૨૫ના વર્ષમાં સૌથી વધુ ઓવર લોડ વાહન ચાલકો પાસેથી રૂ. ૨.૨૪ કરોડ, ઈન્ચલણ મેમોના ૧૦.૩૮ કરોડનો દંડ વસુલ્યો

અમદાવાદમાં દિન પ્રતિદિન વાહન ચાલકો દ્વારા ટ્રાફિકના નિયમોનું સરઆમ ઉલ્લંઘન કરીને બેફામ વાહનો ચલાવીને અકસ્માત સર્જી રહ્યા છે. અમદાવાદમાં ચારે બાજુ બાંધકામ

થઈ રહ્યા છે તો બીજી તરફ ટૂંક ચાલકો સહિતના લોકો વાહનોમાં લોખંડના સળિયા સહિતનો માલ સામાન ભરીને નિયમો નેવે મૂકીને ઓવર લોડ ભરીને ફરતા હોય છે. ટ્રાફિક પોલીસ અને આરટીઓ તંત્ર દ્વારા સ્પીડ લીમીટ સ્પીડ ગન લઈને ઉભા રહે છે છતાં અમદાવાદ ફરતે રિંગ રોડ ઉપર રાત દિવસ વાહન ચાલકો નિયમો તોડીને પૂર ઝડપે વાહનો હંકારીને અકસ્માત કરીને વાહન મૂકીને નાસી જતા હોય છે. અમદાવાદ ઈન્ચાર્જ આરટીઓ નિરવ બક્ષીના જણાવ્યા મુજબ આરટીઓએ ૨૦૨૫ના વર્ષે દરમિયાન ખાસ ડ્રાઈવ રાખીને કાયદેસરની કાર્યવાહી કરી હતી. જેમાં સૌથી વધુ ઓવર લોડમાં વાહનો હંકારતા લોકો પાસેથી રૂ. ૨.૨૪ કરોડ તથા ઓવર ડાયમન માટે રૂ. ૧.૧૨ કરોડનો દંડ લીધો હતો અને ઈન્ચણલના ૧૦.૩૮ કરોડનો દંડ વસુલ્યો હતો. ઉપરાંતઓવર સ્પીડમાં વાહન ચલાવનારા પાસેથી ૮૨ લાખનો દંડ તેમજ વાહન ફિટનેસનો રૂ. ૪૮ લાખ તેમજ પરમીટના રૂ. ૪૦ લાખ મળી કુલ રૂ.૫૪૨ કરોડે વાહન ચાલકોને ફટકાર્યો હતો.

આંકલાવમાં પરિણીતા દોઢ વર્ષની પુત્રી સાથે ગુમ થતાં શોધખોળ



પોલીસે જાણવાજોગ નોંધ કરીને વિવિધ સ્થળોએ યુવતીઓની તપાસ હાથ ધરી

આણંદ : બોરસદના રૂઢેલની યુવતી, ખંભાતની યુવતી અને આંકલાવના પ્રકાશ નગરની પરિણીતા દોઢ વર્ષની પુત્રી સાથે રહસ્યમય રીતે લાપતા થઈ હતી. આ મામલે પોલીસે ગુના નોંધીને તપાસ હાથ ધરી છે.

બોરસદના રૂઢેલના શરણાર્કુઈ ખાતે રહેતીભારતીબેન કનુભાઈ ભોઈ ૪ ફેબ્રુઆરીએ કોઈને કંઈ કહ્યા સિવાય ઘરેથી નિકળી ગઈ હતી. પરિવારજનોએ શોધખોળ કરી છતાં પણ પત્નો લાગ્યો ન હતો. બોરસદ ગ્રામ્ય પોલીસ મથકમાં જાણ કરી હતી. ખંભાતના ગાયત્રી નગરની પાછળ આવેલા નારાયણ નગરમાં રહેતી ધરતી દલસુખ પંચાલ ૧૩મી ફેબ્રુઆરીએ કોઈ અગમ્ય કારણોસર ક્યાંક ચાલી જઈ ગુમ થઈ હતી. આ મામલે દલસુખભાઈ પંચાલે ખંભાત શહેર પોલીસ મથકમાં જાણ કરતા પોલીસે જાણવા જોગ નોંધ કરી તપાસ હાથ ધરી છે. આંકલાવના પ્રકાશ નગર માદા તલાવડી ખાતે રહેતી અનસુયા બહેન મહેશ ઠાકોર દોઢ વર્ષની દિકરીને સાથે લઈ તા. ૧૨મી ફેબ્રુઆરીના રોજ પિતાના ઘરેથી સાસરીમાં મોટો દિકરો રહેતો હોવાથી તેને લેવા જાઉં છું તેમ કહી ઘરેથી નિકળ્યા બાદ લાપતા થઈ હતી. પરિવારજનોએ શોધખોળ કરી છતાં પત્નો નહીં લાપતા સતિષ ઠાકોરે આંકલાવ પોલીસ મથકમાં જાણ કરતા પોલીસે જાણવા જોગ નોંધ નોંધીને બંનેની શોધખોળ હાથ ધરી છે.

ગાંધીનગરમાં વ્યાજખોરોનો આતંક : રાંધેજાના યુવાને ધંધાર્થે લીધેલા રૂપિયાની સામે 1.80 કરોડ ચૂકવ્યા છતાં મારી નાખવાની ધમકી

ગાંધીનગર | ગાંધીનગરના રાંધેજાના એટોમોબાઈલના વેપારીએ ધંધાકીય જરૂરિયાત માટે અલગ અલગ વ્યક્તિઓ પાસેથી 2 ટકાથી લઈ અઠવારિયે 10 ટકા જેવા ઉંચા વ્યાજે લીધેલા નાણાંની અવેજીમાં મુદલ કરતાં પણ અનેકગણું વ્યાજ ચૂકવ્યા પછી પણ સિક્યુરિટી પેટે આપેલા ચેક પરત ન આપી જાનથી મારી નાખવાની ધમકીઓ આપનાર સાત વ્યાજખોરો વિરુદ્ધ પેથાપુર પોલીસ મથકે ફરિયાદ નોંધાવી છે. ગાંધીનગરના રાંધેજામાં રહેતા અને મેટ્રો ઓટોમોબાઈલ નામનું ગેરેજ ધરાવતા ધ્રુવકુમાર રમેશભાઈ દેસાઈએ આર્થિક સંકડામણને કારણે છેલ્લા ચાર વર્ષ દરમિયાન અલગ-અલગ વ્યક્તિઓ પાસેથી 2 ટકાથી લઈ અઠવારિયે 10 ટકા જેવા ઉંચા વ્યાજે નાણાં લીધા હતા. ફરિયાદીના જણાવ્યા અનુસાર, તેણે ઈન્દ્રોડા ગામના અશોકજી ઠાકોરને 1 લાખની સામે મુદલ અને વ્યાજ ચૂકવી દીધા હોવા છતાં ચેક પરત ન આપી ધમકી આપવામાં આવી રહી



છે. જ્યારે સેક્ટર 26માં રહેતા તેજાભાઈ દેસાઈ પાસેથી 17.20 લાખ ટુકડે-ટુકડે લીધા હતા, જેને જમીન વેચીને પણ નાણાં પરત કર્યા છતાં તે હજુ પણ વ્યાજની ઉધરાણી કરે છે. તો રાંધેજાના મીનત પટેલ પાસેથી રૂ. 24 લીધા હતા, જેનું દૈનિક 4 ટકા લેખે રૂ. 96 હજાર વ્યાજ ચૂકવતા હતા. આ રુપિયા પણ ચૂકવ્યા છતાં તે ચેક પરત આપતો નથી. જ્યારે રાંધેજાના હાર્દદાસ પટેલના પાસેથી રૂ. 10 લાખ લીધા

હતા. જેને 10 ટકા લેખે વ્યાજ ચૂકવ્યું હોવા છતાં હાર્દદાસ ઘર ખાલી કરાવી દેવાની ધમકી આપે છે. એજ રીતે સેક્ટર 26નો તેજપાલસિંહ વાઘેલા પણ મુદલ પરત આપી દીધી હોવા છતાં જૂના ચેક પરત ન આપી વ્યાજની માંગણી કરી રહ્યો છે. અને સેક્ટર 26ના સુરેન્દ્રસિંહ ગજેરાને રૂ. 2 લાખનું ત્રણ વર્ષ સુધી વ્યાજ ચૂકવ્યા બાદ પણ તે માનસિક ત્રાસ આપી રહ્યો છે. જ્યારે કોલવડા ગામના કરણસિંહ વાઘેલાને રૂ. 1.61 લાખ સામે કુલ રૂ. 1.80 લાખથી વધુ ચૂકવી દીધા છતાં તે પકાણી ઉધરાણી કરી રહ્યો છે. આમ વ્યાજખોરો દ્વારા સિક્યુરિટી પેટે રાખેલા બેંકના કોરા ચેક પરત આપવામાં આવતા નથી અને ચેક પરત માંગવા જતાં વેપારીને તેમજ તેના પરિવારને ઘર ખાલી કરાવી જાનથી મારી નાખવાની ધમકીઓ આપવામાં આવી રહી હોવાની ફરિયાદના આધારે પેથાપુર પોલીસે ઉક્ત સાતેય વ્યાજખોરો વિરુદ્ધ ગુનો નોંધી વધુ તપાસ હાથ ધરી છે.

અમદાવાદ જિલ્લા પંચાયતનું બજેટ રજૂ, પરંતુ સભ્યોમાં અસંતોષની લગણી

- 2025-26નું સુધારેલ, 2026-27નું અસલ અંદાજપત્ર

ગાંધીનગર સંવાદદાતા | વિજયવીર યાદવ અમદાવાદ જિલ્લા પંચાયત દ્વારા સને 2025-26ના સુધારેલ અંદાજપત્ર અને સને 2026-27ના અસલ અંદાજપત્રને બેઠકમાં રજૂ કરવામાં આવ્યા. આંકડાઓ મુજબ પંચાયતની કુલ આર્થિક સ્થિતિ મજબૂત દેખાય છે, પરંતુ બેઠકમાં ઉઠેલા પ્રશ્નોએ વિવાદને જન્મ આપ્યો છે. આ આંકડાઓ દર્શાવે છે કે આવનારા વર્ષોમાં પંચાયતની નાણાકીય સિલક સતત વધતી રહેવાની સંભાવના છે. અમદાવાદ જિલ્લા પંચાયત બેઠકમાં વિપક્ષનો બખેડો “બજેટ પ્રક્રિયામાં પારદર્શિતાનો અભાવ” – ગંભીર આક્ષેપો સાથે સવાલોની ઝડી અમદાવાદ જિલ્લા પંચાયત ની આજની મહત્વપૂર્ણ બેઠકમાં વિપક્ષે તંત્ર પર ગંભીર આક્ષેપો લગાવતા રાજકીય તાપમાન ચઢ્યું.

વિપક્ષ દ્વારા ઉઠાવવામાં આવેલા મુખ્ય મુદ્દા

સભ્યોના સૂચનો અવગણાયા? | વિપક્ષનો આરોપ છે કે બજેટ મિટિંગમાં એક પણ સભ્યના સૂચનો માંગવામાં આવ્યા નથી.

બજેટ કોપી વિના ચર્ચા કેવી રીતે? | એક પણ સભ્યને બજેટની નકલ આપવામાં આવી નહીં હોવાના આક્ષેપ સાથે “ચર્ચા માત્ર ઔપચારિકતા” હોવાનું કહેવામાં આવ્યું.

₹11,000 કરોડ ખાલસા મામલે મીલીભગતની શંકા | જિલ્લા પંચાયતના 11,000 કરોડ રૂપિયા સરકાર દ્વારા ખાલસા કરાયા હોવાનો આરોપ, પરંતુ કોઈ કાર્યવાહી નહીં – વિપક્ષે ખુલ્લેઆમ મીલીભગતની શંકા વ્યક્ત કરી.

કિંમતી જમીન બિનસુરક્ષિત! | કરોડો રૂપિયાની જિલ્લા પંચાયતની જમીન પર ચોચ સિક્યુરિટી ન હોવાનો મુદ્દો ઉઠાવ્યો.

અગત્યની બેઠકમાં DDO ગેરહાજર | બજેટ જેવી મહત્વની બેઠક દરમિયાન DDO શ્રીની ગેરહાજરીને “જિલ્લા પંચાયત માટે ક્લંકરૂપ ઘટના” ગણાવી તંત્ર પર સવાલો ઊભા કર્યાં.



રાજકીય ગરમાવો વધ્યો | વિપક્ષના આક્ષેપોથી જિલ્લા પંચાયતની કામગીરી અને પારદર્શિતા અંગે પ્રશ્નો ઊભા થયા છે. હવે નજર રહેશે કે તંત્ર આ મુદ્દાઓ પર શું સ્પષ્ટતા આપે છે અને આગળ શું પગલાં લેવાય છે.

News Brief

માણસાના રીઢા બુટલેગરને પાસા દેહળ ભુજની જેલમાં ધકેલી દેવાયો



માણસા : જિલ્લા પોલીસ અધિક્ષકની સૂચના મુજબ વિદેશી દારૂની હેરફેરી સાથે સંકળાયેલા શખ્સો વિરુદ્ધ કાર્યવાહી કરવામાં આદેશ પ્રમાણે માણસા શહેરમાં પશુ દવાખાના પાસે રહેતા એક શખ્સો વિદેશી દારૂની હેરફેરી સાથે સંકળાયેલો અને આ બાબતે માણસા પોલીસ દ્વારા તેના વિરુદ્ધ કાર્યવાહી કરવામાં આવી હતી જેથી જિલ્લા પોલીસ વડાના માણસા તાલુકામાં વિદેશી દારૂ પાસા એકટ મુજબ દરખાસ્ત તૈયાર કરી માણસા પોલીસે જિલ્લા મેજિસ્ટ્રેટને મોકલી હતી જે મંજૂર કરવામાં આવતા આ શખ્સોને ઝડપી પાલારા ખાસ જેલ ભુજ કચ્છમાં મોકલી દેવામાં આવ્યો છે. મકાનમાં વિદેશી દારૂ અને બિયરનો જથ્થો સંગ્રહ કરી વેચાણ કરતો હોવાની બાતમી આધારે માણસા પોલીસે ગત જાન્યુઆરી મહિનામાં તેના ઘરમાંથી ૧૦.૩૨ લાખનો વિદેશી દારૂનો જથ્થો ઝડપી તેના વિરુદ્ધ ગુનો દાખલ કર્યો હતો અને આ ઈસમ અવાર નવાર ગેરકાયદેસર રીતે વિદેશી દારૂ અંગેની ગુનાહિત પ્રવૃત્તિ કરવા દેવાયેલો હોય તેના વિરુદ્ધ માસાની દરખાસ્ત તૈયાર કરવામાં આવી હતી જેથી જિલ્લા પોલીસ વડાના માણસા તાલુકામાં વિદેશી દારૂ ની ગેરકાયદેસર પ્રવૃત્તિ કરનાર તત્વો વિરુદ્ધ કડક કાર્યવાહી કરવાના આદેશ મુજબ માણસા પોલીસે વિદેશી દારૂના ગુનામાં સંડોવાયેલા અને ગેરકાયદેસર પ્રવૃત્તિ કરવાની ટેવ વાળા માણસાના જીમ્નેશ રાવળ વિરુદ્ધ પાસાની દરખાસ્ત તૈયાર કરી જિલ્લા મેજિસ્ટ્રેટ ને મોકલી હતી.

કાર પલટી ખાઈ નહેરમાં ખાબકી, પરિવારનો ચમત્કારિક બચાવ...



સુરત | ‘રામ રાખે તેને કોણ છે ચાખે’ આ કહેવત સાર્થક કરતો કિસ્સો સુરતમાં પ્રકાશમાં આવ્યો છે. સુરતના દાંડી-નરથાણ રોડ પર મોડીરાત્રે અમરોલી ખાતે પરિવારના સભ્યોને મળીને કારમાં ઓલપાડના નરથાણ ગામ આવતી વખતે દાંડી રોડ પર કુકણી ગામ પાસે બેન્ચ ગુમાવતાં કાર પલટી ખાઈ કાચી નહેરમાં ખાબકી હતી. દંપતી અને તેમના બે માસૂમ પુત્રને ગામના લોકોએ બહાર કાઢ્યા હતા. જોકે, રાંઠોડ પરિવારના ચારેય સભ્યોમાં ચમત્કારિક બચાવ થતા હાસકારો અનુભવ્યો હતો. મળતી માહિતી પ્રમાણે, ઓલપાડના નરથાણગામમાં માલબારી હોમ્સમાં રહેતા 36 વર્ષીય મનીષ રાંઠોડ તેમની પત્ની ખુશ્બુ (ઉં.વ.34) તેમનો 8 વર્ષીય પુત્ર વ્યોમ અને દોઢ વર્ષનો પુત્ર વ્યાન સાથે મોડી રાત્રે અમરોલી ખાતે રહેતા પરિવારના સભ્યોને મળીને કારમાં પરત ઘરે આવવા નીકળ્યા હતા. દરમિયાન દાંડી નરથાણ રોડ પર કુકણી ગામ પાસે અંબેડા રોડ પર અચાનક સ્ટીયરિંગ પરનું બેલેન્સ ગુમાવતા કાર પલટી ખાઈને કાચી નહેરમાં ખાબકતા અકસ્માત સર્જ્યો હતો. જોકે નહેરના ઓછા પાણીમાં કાર હોવાથી મનીષે હિંમત દાખવીને ફાયર બ્રિગેડ અને પોલીસને જાણ કરી હતી.

બોટાદમાં બાઈકને ટક્કર મારી હત્યાનો પ્રયાસ : ચાર સામે ફરિયાદ

બોટાદ | બોટાદ શહેરના સાળંગપુર રોડ પર જૂની અદાવતનો લોહિયાળ અંજામ જેવો બનાવ બનતાં રહી ગયો. હત્યાના ઈરાદે એક યુવક પર કાર ચઢાવી તેને જાનથી મારી નાખવાનો પ્રયાસ કરવામાં આવ્યો હોવાની ઘટના પ્રકાશમાં આવી છે. આ હુમલાના લાઈવ CCTV ફૂટેજ પણ સામે આવ્યા છે, જેના આધારે પોલીસે 4 શખસ વિરુદ્ધ ગુનો નોંધી તપાસ તેજ કરી છે. બાઈકને પાછળથી ટક્કર મારીને હત્યાનો પ્રયાસમાં બાઈક્સવાર રોડ પર પટકારીને ગોથમડા ખાઈ ગયો હતો. મળતી માહિતી મુજબ, શબ્બીર નિયાતર વહેલી સવારે રાંનિંગ પતાવીને પોતાના બાઈક પર ઘરે પરત ફરી રહ્યો હતો. આ દરમિયાન સાળંગપુર રોડ પર

પૂર્વ આયોજિત કાવતરાના ભાગરૂપે એક ફોર-વીલર કારના ચાલકે તેના બાઈકને અડકેટે લઈ કચડવાનો પ્રયાસ કર્યો હતો. ઘટનાને અંજામ આપ્યા બાદ હુમલાખોરો ત્યાંથી ફરાર થઈ ગયા હતા. ભોગ બનનાર દ્વારા નોંધાવવામાં આવેલી ફરિયાદ અનુસાર, આ હુમલો જૂની અદાવતને રાખીને કરવામાં આવ્યો છે. પોલીસે આ મામલે તપાસ હાથ ધરી ચાર શખસ સામે ગુનો નોંધ્યો છે. ઘટનાના CCTV ફૂટેજ સોશિયલ મીડિયામાં વાઈરલ થતા ચક્રવાર મચી ગઈ છે. બોટાદ પોલીસે હત્યાના પ્રયાસની કલમો દેહળ ગુનો પતાવીને પોતાના બાઈક પર ઘરે પરત ફરી રહ્યો હતો. આ દરમિયાન સાળંગપુર રોડ પર



મુખ્ય આંકડાઓ એક નજરે	
2024-25માં કુલ આવક:	₹47,889.62 લાખ
2024-25માં કુલ ખર્ચ:	₹38,866.65 લાખ
31-3-2025 સુધી બંધ સિલક:	₹64,663.19 લાખ
2025-26 સુધારેલ અંદાજ મુજબ આવક:	₹67,637.81 લાખ
2025-26 સુધારેલ ખર્ચ:	₹51,202.35 લાખ
31-3-2026 સુધી સંભવિત બંધ સિલક:	₹81,098.65 લાખ
2026-27 સંભવિત આવક:	₹73,719.22 લાખ
2026-27 સંભવિત ખર્ચ:	₹68,900.98 લાખ
31-3-2027 સંભવિત બંધ સિલક:	₹85,916.89 લાખ

ફાયર બ્રિગેડની ભારે જહેમત બાદ આગ પર મેળવાયો કાબૂ

આજવા-વાઘોડિયા રોડ પર સોફાના ગોડાઉનમાં ભીષણ આગ, શોર્ટ સર્કિટના કારણે આગ લાગી હોવાની શંકા



શિવજીની સવારી જોવા ગયેલા મહિલાના ગળામાંથી ₹1.45 લાખની સોનાની ચેન ચોરાઈ

(એજન્સી) વડોદરા । તા. 16

સંસ્કારી નગરી વડોદરામાં મહાશિવરાત્રીના પવિત્ર પર્વે નીકળેલી ભગવાન શિવજીની ભવ્ય શોભાયાત્રા દરમિયાન એક આઘાતજનક ઘટના સામે આવી છે. શહેરના નિઝામપુરા વિસ્તારમાં રહેતા અને ડાક વિભાગના કર્મચારીના પત્ની જ્યારે પરિવાર સાથે શિવજીની સવારી જોવા ગયા હતા, ત્યારે ભીડનો લાભ ઉઠાવી કોઈ અજાણ્યો ગડિયો તેમના ગળામાંથી રૂપિયા 1.45 લાખની કિંમતની સોનાની ચેન લૂંટીને ફરાર થઈ ગયો હતો.

મળતી માહિતી મુજબ, નિઝામપુરાની સુશીલ કુમાર સોસાયટીમાં રહેતા મનીષાબેન સોલંકી (ઉં.વ. 31) તેમના પતિ પંકજભાઈ, જેઓ પ્રતાપગંજ પોસ્ટ ઓફિસમાં શોર્ટિંગ આસિસ્ટન્ટ છે, અને દિકરી સાથે 15 ફેબ્રુઆરીના રોજ શિવજીની સવારી જોવા નીકળ્યા હતા. સાંજે સવા ચાર વાગ્યાની આસપાસ તેઓએ નાની શાક માર્કેટ પાસે મોપેડ પાર્ક કર્યું હતું અને ગંગા સાઈં ચાઈનીઝ સામે જાહેર શોપાલય પાસે ઉભા રહીને શોભાયાત્રાના દર્શન કર્યા હતા.

દર્શન બાદ ખબર પડી ચોરીની

સાંજે સાડા પાંચ વાગ્યાની આસપાસ જ્યારે શોભાયાત્રા જોઈને મનીષાબેન પરત મોપેડ પાસે પહોંચ્યા, ત્યારે અચાનક ગળા પર હાથ ફેરવતા તેમને અહેસાસ થયો કે તેમની સોનાની ચેન ગાયબ છે. આશરે 17 ગ્રામ વજનની અને 1.45 લાખની કિંમતની આ ચેન કોઈએ ભીડમાં નજર ચૂકવીને ગળામાંથી સરકાવી લીધી હતી. પત્નીએ જાણ કરતા જ પતિ પંકજભાઈ અને તેમના મિત્રોએ આજુબાજુના વિસ્તારમાં તપાસ કરી હતી, પરંતુ ચેનનો ક્યાંય પત્તો લાગ્યો નહોતો. ભગવાનના દર્શન કરવા ગયેલા પરિવાર માટે આ તહેવાર કડો સાબિત થયો હતો. અંતે આ મામલે ફતેગંજ પોલીસ સ્ટેશનમાં ફરિયાદ નોંધાવવામાં આવી છે. પોલીસે ગડિયા વિરુદ્ધ ગુનો નોંધીને વિસ્તારના સીસીટીવી (CCTV) ફૂટેજ તપાસવાની તજવીજ હાથ ધરી છે.

પેલિકન પક્ષીઓ હવે વઢવાણામાં દેખાતા નથી વઢવાણા તળાવ પક્ષી ગણતરી: આ વર્ષે 47,700 પક્ષીઓ નોંધાયા



(એજન્સી) વડોદરા । તા. 16

વિદેશી પક્ષીઓના મનપસંદ રહેકાણ ગણાતા વડોદરા નજીકના વઢવાણા તળાવમાં આ વર્ષે પક્ષીઓની સંખ્યામાં મોટો ઘટાડો નોંધાયો છે. તાજેતરમાં હાથ ધરવામાં આવેલી ગણતરી મુજબ, આ વર્ષે અંદાજે 47,700 પક્ષીઓ આવ્યા છે, જે વર્ષ 2022માં નોંધાયેલા 95,000 પક્ષીઓની સરખામણીએ લગભગ અડધા છે. વન વિભાગ માટે આ આંકડા ચિંતાનો વિષય બન્યા છે.

વન વિભાગના સૂત્રોના જણાવ્યા મુજબ, વઢવાણા એક સિંચાઈ તળાવ હોવાથી ખેતી માટે પાણીનું સ્તર ઊંચું રાખવામાં આવે છે. જોકે, શિયાળો ગાળવા આવતા વિદેશી પક્ષીઓ ઓછું પાણી અને છીછરી સપાટી પસંદ કરે છે જેથી તેઓ આસાનીથી ખોરાક મેળવી શકે. આ વર્ષે જ્યારે તળાવમાં પાણી ઘટ્યું ત્યારે પક્ષીઓની સંખ્યામાં વધારો જોવા મળ્યો હતો. પાણીના લેવલમાં સતત વધારો-ઘટાડો થવાથી પક્ષીઓ માટે જરૂરી જળચર વનસ્પતિઓ નાશ પામે છે, પરિણામે ખોરાકની શોધમાં પક્ષીઓ અન્ય સ્થળો પસંદ કરી રહ્યા છે.

વન વિભાગનો સિંચાઈ વિભાગને પત્ર

આ સમસ્યાના ઉકેલ માટે વન વિભાગે સિંચાઈ વિભાગને પત્ર લખીને અપીલ કરી છે કે શિયાળા દરમિયાન પાણીનું સ્તર એકસરખું જાળવવામાં આવે. જો પાણી વધુ ઊંડું હોય, તો બતક જેવા પક્ષીઓ ખોરાક માટે ડૂબકી મારી શકતા નથી. વન વિભાગ હવે પાણીની સપાટીના ડેટાનું એનાલિસિસ કરી રહ્યું છે જેથી ભવિષ્યમાં પક્ષીઓ માટે

દાંડિયા બજાર-અકોટા બ્રિજ પર ચાલુ બાઈકે જોખમી સ્ટંટ

(એજન્સી) વડોદરા । તા. 16

સંસ્કારી નગરી ગણાતા વડોદરા શહેરમાં છેલ્લા કેટલાક સમયથી ટ્રાફિકના નિયમોના બંગ અને જોખમી વાહન ચલાવવાની ઘટનાઓ ચિંતાજનક રીતે વધી રહી છે. તાજેતરમાં શહેરના વ્યસ્ત ગણાતા દાંડિયા બજારથી અકોટા તરફ જતા બ્રિજ પર એક યુવક દ્વારા ચાલુ બાઈકે જોખમી સ્ટંટ કરવામાં આવ્યા હોવાની ઘટના સામે આવી છે. આ પ્રકારની હરકતોને કારણે માર્ગ પર પસાર થતા અન્ય નિર્દોષ વાહનચાલકોમાં પણ અકસ્માતનો ફાળ પડી હતી.

મળતી માહિતી મુજબ, વડોદરા પાર્સિંગની એક બાઈક પર બે યુવકો સવાર હતા. બાઈક જ્યારે અકોટા બ્રિજ પરથી પસાર થઈ રહી હતી ત્યારે પાછળ બેઠેલો યુવક અચાનક ચાલુ બાઈક પર ઊભો થઈ ગયો હતો. કોઈપણ જાતના ભય વગર તે ચાલુ વાહને સંતુલન જાળવીને સ્ટંટ કરતો નજરે પડ્યો હતો. આ જોખમી દ્રશ્યો જોઈને આસપાસના વાહનચાલકોનું ધ્યાન ભંગ થયું હતું, જેનાથી મોટી હોનારત સર્જવાની પૂરેપૂરી શક્યતા હતી.

ટ્રાફિક નિષ્ણાતોના મતે, જાહેર માર્ગો પર આ પ્રકારે સ્ટંટ કરવા એ મોટર વ્હીકલ એક્ટ હેઠળ ગંભીર ગુનો છે. આવા કિસ્સાઓમાં કડક દંડ અને ચાલકનું લાયસન્સ કાયમી ધોરણે સસ્પેન્ડ કરવાની જોગવાઈ છે. શહેર પોલીસ દ્વારા સમયાંતરે ટ્રાફિક ડ્રાઈવ અને જનજાગૃતિના કાર્યક્રમો યોજવામાં આવે છે, તેમ છતાં કેટલાક બેફામ યુવકો સોશિયલ મીડિયા પર ફેમસ થવા અથવા રોમાંચ માટે આવા જીવલેણ અખતરા કરતા અટકતા નથી.

જેતપુર નજીક ગોઝારો અકસ્માત : ઉજાગરો અને પૂરઝડપ બની કાળ, જેતપુરના પરિવારોમાં માતમ શિવરાત્રિનો મેળો માણી પરત ફરતા ૩ મિત્રોના મોત

(એજન્સી) જેતપુર । તા. 16

જૂનાગઢ ભવનાથની તળેટીમાં યોજાયેલા મહાશિવરાત્રિના મેળાનો આનંદ માણીને હસતા-રમતા પરત ફરી રહેલા જેતપુરના ચાર મિત્રો માટે આજની સવાર ગોજારી સાબિત થઈ હતી. જેતપુર નજીક જેતલસર જંકશનના રેલવે ઓવરબ્રિજ પર વહેલી સવારે સર્જાયેલા એક ભયાનક અકસ્માતમાં ત્રણ આશાસ્પદ યુવાનોના કમકમાટીભર્યા મોત નીપજ્યા છે. અકસ્માત એટલો પ્રચંડ હતો કે સ્કોડા કારના બે ટુકડા થઈ ગયા હતા.

કેવી રીતે સર્જાયો અકસ્માત?

પ્રાપ્ત વિગતો મુજબ, જેતપુરના અરૂણ વાળા, જયદીપ ચૌહાણ, અમિત પરમાર અને રાયડી ગામની મુસ્કાન બગડા સ્કોડા કાર લઈને જૂનાગઢ મેળામાં ગયા હતા. મેળો માણીને આજે વહેલી સવારે ૬:૩૦ વાગ્યાના સુમારે જ્યારે તેઓ જેતલસર રેલવે ઓવરબ્રિજ પરથી પસાર થઈ રહ્યા હતા, ત્યારે કારચાલકે સ્ટીયરીંગ પરનો કાબૂ ગુમાવ્યો હતો. પૂરપાટ ઝડપે જતી કાર સીધી બ્રિજની પ્રોટેક્શન વોલ સાથે ધડાકાભેર અથડાઈ હતી. ટક્કર એટલી ભયાનક હતી કે કારના બે ફાંડિયા થઈ ગયા હતા અને કાટમાળ



રોડની બંને બાજુએ ફંગોળાયો હતો.

ત્રણ મિત્રોના મોત, એક ગંભીર

આ અકસ્માતમાં અરૂણ વાળા (૨૨) અને મુસ્કાન બગડાનું ઘટનાસ્થળે જ કડુણ મોત નીપજ્યું હતું. જ્યારે ગંભીર રીતે ઘવાયેલા જયદીપ અને અમિતને જૂનાગઢ હોસ્પિટલ ખસેડવામાં આવ્યા હતા, જ્યાં સારવાર દરમિયાન જયદીપ ચૌહાણ (૨૨) એ પણ દમ

વડોદરા SSG હોસ્પિટલ એરગનતો છરો બાળકના લિવર અને આંતરડાને ચીરી ગયો, ડોક્ટરોએ જીવ બચાવ્યો

(એજન્સી) વડોદરા । તા. 16

વડોદરાની સયાજી હોસ્પિટલ (SSG) ના તબીબોએ ફરી એકવાર પોતાની કુશળતા સાબિત કરી છે. એરગનની ગોળી વાગવાને કારણે ગંભીર રીતે ઘાયલ થયેલા એક બાળક પર જટિલ અને જીવરક્ષક સર્જરી કરીને તેને નવજીવન આપ્યું છે. બાળકના શરીરના મહત્વના અંગોમાં થયેલી ગંભીર ઈજાઓને જોતા આ ઓપરેશન અત્યંત પડકારજનક હતું.

પ્રાપ્ત વિગતો અનુસાર, એક બાળક તેના પિતરાઈ ભાઈ સાથે લોડઝ (ભરેલી) એરગનથી રમી રહ્યો હતો. રમત-રમતમાં અચાનક એરગનમાંથી ગોળી છૂટી હતી અને બાળકના પેટના ભાગે વાગી હતી. આ એરગનનો છરો બાળકના લિવર અને પિત્તાશયને ચીરીને આંતરડામાં ઘૂસી ગયો હતો. ગંભીર હાલતમાં બાળકને સયાજી હોસ્પિટલમાં ખસેડવામાં આવ્યો હતો.

બાળકની સ્થિતિ ગંભીર હોવાથી ડો. વિશાલ ભાભોર, ડો. સમીર અને ડો. અનુરાગની ટીમે તાત્કાલિક સર્જરી કરવાનો

નિર્ણય લીધો હતો. આ જટિલ પ્રક્રિયામાં એનેસ્થેટિક ટીમ તરીકે ડો. દર્શના, ડો. યોગિતા અને ડો. સંદીપે મહત્વની ભૂમિકા ભજવી હતી, જેમણે સર્જરી દરમિયાન બાળકના ધબકારા અને શ્વાસની સ્થિતિ જાળવી રાખી હતી. તબીબોએ સફળતાપૂર્વક ઓપરેશન કરીને આંતરડામાં ફસાયેલો છરો બહાર કાઢ્યો હતો અને હાતિગ્રસ્ત અંગોની સારવાર કરી હતી. હાલમાં બાળકની સ્થિતિ સ્થિર હોવાનું જાણવા મળ્યું છે.

તબીબોની વાલીઓને ગંભીર ચેતવણી

સર્જરી કરનાર ડો. વિશાલ ભાભોરે આ કિસ્સાને ટાંકીને સમાજ માટે એક મહત્વનો સંદેશ આપ્યો છે. તેમણે જણાવ્યું હતું કે, “ઘણીવાર લોકો હાઈ-વેલોસિટી એરગનને માત્ર એક રમકડું માની લેવાની ભૂલ કરે છે, પરંતુ તે અસલી હથિયાર જેટલી જ ઘાતક હોઈ શકે છે. તે લિવર અને આંતરડા જેવા નરમ અંગોને આસાનીથી ભેદી શકે છે.”

રાજકોટ: કાલાવડ રોડ પર વહેલી સવારે યુવકને છરી બતાવી લૂંટી લેવાયો



રાજકોટ | શહેરના વ્યસ્ત ગણાતા કાલાવડ રોડ પર આજે વહેલી સવારે લૂંટની એક સનસનાટીભરી ઘટના સામે આવી છે. વતન જવા માટે પગપાળા નીકળેલા એક યુવકને આંતરીને ચાર શખ્સોએ છરી બતાવી રોકડ રકમની લૂંટ ચલાવી હતી. જોકે, રાજકોટ ક્રાઈમ બ્રાંચે સમયસૂચકતા વાપરી સીસીટીવી અને ટેકનિકલ સર્વેલન્સના આધારે ગણતરીના કલાકોમાં જ લૂંટનો ભેદ ઉકેલી એક સગીર સહિત ત્રણ આરોપીઓને ઝડપી પાડ્યા હતા. ન્યારી ઝેમ રોડ પર રહેતા અને કેટરસનું કામ કરતા ૨૧ વર્ષીય કુલદીપ વિંઝુડા આજે વહેલી સવારે ત્રણ વાગ્યાની આસપાસ પોતાના વતન તાલાલા જવા માટે ઘરેથી પગપાળા નીકળ્યા હતા. કાલાવડ રોડ પરથી તેઓ રિક્ષા પકડીને બસ સ્ટેન્ડ જવાના હતા. આ દરમિયાન બાઈક પર આવેલા બે અજાણ્યા શખ્સોએ તેમને અટકાવ્યા હતા અને છરી બતાવી તેમનો થેલો આંચકી લીધો હતો. લૂંટારુઓએ કુલદીપના ખિસ્સામાંથી રૂ. ૨૨૦૦ કાઢી લીધા હતા, જોકે પાકીટ અને મોબાઈલ ફોન પરત આપી દીધા હતા.

ભારતમાલા એક્સપ્રેસ-વે પર કારની અડફેટે નર દીપડાનું કરુણ મોત



વડોદરા | મુંબઈ-અમદાવાદ ભારતમાલા એક્સપ્રેસ-વે પર વડોદરા નજીક આજે વહેલી સવારે એક ગમખ્વાર અકસ્માત સર્જાયો હતો. પાદરા તાલુકાના સાદડ ગામ પાસેથી પસાર થતા હાઈવે પર એક પૂરઝડપે આવતી કારની ટક્કરે રોડ ઓળંગતા એક પુખ્ત વયના નર દીપડાનું ઘટનાસ્થળે જ મોત નીપજ્યું હતું. સદનસીબે, અકસ્માત સમયે કારની ઓરેબેગ ખૂલી જતાં તેમાં સવાર એક જ પરિવારના ચાર સભ્યોનો આબાદ બચાવ થયો હતો. રાજકોટના રહેવાસી દર્શનભાઈ અને તેમનો પરિવાર સુરત ખાતે એક લગ્ન પ્રસંગમાં હાજરી આપીને વહેલી સવારે રૂઢ દ્વારા પરત રાજકોટ જઈ રહ્યા હતા. સવારે અંદાજે પાંચ વાગ્યાના સુમારે જ્યારે તેમની કાર પાદરાના સાદડ ગામ પાસેથી પસાર થઈ રહી હતી, ત્યારે અચાનક એક દીપડો રોડ ઓળંગવા માટે રસ્તા પર આવી ચઢ્યો હતો. અંધારામાં વાહનચાલક કંઈ સમજે તે પહેલા જ દીપડો કાર સાથે અથડાયો હતો અને રોડ પર ફંગોળાયો હતો. અકસ્માત બાદ દર્શનભાઈએ તુરંત માનવતા દાખવી વન વિભાગને જાણ કરી હતી.

તોડી દેતા કુલ મૃત્યુઆંક ત્રણ થયો છે. અમિત પરમાર હાલ હોસ્પિટલમાં જિંદગી અને મોત વચ્ચે ઝોલા ખાઈ રહ્યો છે.

પરિવારો પર વજ્રાઘાત

આ દુર્ઘટનામાં જેતપુરના બે પરિવારોએ પોતાના એકના એક પુત્ર ગુમાવ્યા છે. મૃતક અરૂણ તેના પિતાનો એકમાત્ર પુત્ર હતો, જ્યારે જયદીપ પણ તેના માતા-પિતાનો એકનો એક દીકરો હતો. મુસ્કાન બગડા જેતપુરની ખાનગી હોસ્પિટલમાં કામ કરતી હતી. વહાલસોયા સંતાનોના મોતના સમાચાર મળતા જ ત્રણેય પરિવારોમાં આકંદ છવાઈ ગયો હતો.

સ્નેપચેટ સ્ટોરી બની અંતિમ સંભારણું

મૃતક અરૂણ વાળાએ અકસ્માતની થોડીક ક્ષણો પહેલા જ કારમાંથી વીડિયો બનાવી સ્નેપચેટ પર સ્ટોરી અપલોડ કરી હતી. તેના મિત્રો આ વીડિયો જોઈને રિખાલ્ય આપે તે પહેલા જ તેના મોતના સમાચાર મળતા મિત્ર વર્તુળ સત્બ્ધ થઈ ગયું હતું. પોલીસના જણાવ્યા મુજબ, પૂરઝડપ અને રાતનો ઉજાગરો આ જીવલેણ અકસ્માતનું મુખ્ય કારણ હોઈ શકે છે.

બી કિવિઝન પોલીસે આરોપીને દાડૂની બોટલ સાથે ઝડપી લીધો દેવું વધી જતાં પાડોશીએ જ બંધ મકાનમાંથી ₹4 લાખની મત્તા અને 200 ડોલર ચોર્યા

(એજન્સી) રાજકોટ । તા. 16

શહેરના પેડડ રોડ પર આવેલી રણછોડવાડીમાં પાડોશીના વિશ્વાસઘાતનો કિસ્સો પ્રકાશમાં આવ્યો છે. દેણું વધી જતાં એક યુવકે પાડોશમાં રહેતા રેસ્ટોરન્ટ સંચાલકના બંધ મકાનમાંથી સોના-ચાંદીના દાગીના, રોકડ અને વિદેશી ચલણ મળી અંદાજે 4 લાખથી વધુની મત્તા ચોરી કરી હતી. પોલીસે આરોપી જયેશ ઉર્ફે ગઢુ ગામીને અંગ્રેજી દાડૂની બોટલ સાથે ઝડપી પાડી કાયદેસરની કાર્યવાહી હાથ ધરી છે.

ઘટનાની વિગત: શંકાસ્પદ કોલ અને પકડાયેલી ચોરી

રણછોડવાડીમાં રહેતા ધવલભાઈ હરગણ કુવાડવા રોડ પર રેસ્ટોરન્ટ ચલાવે છે. ગત 9 ફેબ્રુઆરીના રોજ પરિવારના સભ્યો લગ્ન પરથી સુરત ગયા હતા અને ધવલભાઈ રેસ્ટોરન્ટ પર હતા. આ દરમિયાન પાડોશમાં રહેતા જયેશ ધવલભાઈની પત્નીને ફોન કરી ટિકિન મંગાવવાની વાત કરી હતી. શંકા જતાં

ધવલભાઈએ પત્નીને ઘરે મોકલતા જયેશ તેમના કિનિયામાં જ મળી આવ્યો હતો. પૂછપરછમાં તેણે ગોળગોળ જવાબ આપ્યા હતા, પરંતુ કબાટ ચેક કરતાં તેમાંથી 7,000 ગાયબ જણાયા હતા. ચોરી પકડાઈ જતાં જયેશ પોતાની ભૂલ સ્વીકારી લીધી હતી અને “હાલ મારા લગ્નની વાત ચાલે છે, પોલીસ ફરિયાદ ન કરતા” એવી વિનંતી કરી 7,000 પરત કરી દીધા હતા. જોકે, આ તો માત્ર શરૂઆત હતી. 13 ફેબ્રુઆરીના રોજ જ્યારે આફિકાથી આવેલા ધવલભાઈના ભાભી સોનલબેને તેમનું પર્સ ચેક કર્યું, ત્યારે ખબર પડી કે માળિયામાં રાખેલા પર્સમાંથી સોનાની બે ચેન, ચાર વીંટી, પાટલા, ચાંદીના સિક્કા, 8,000 રોકડા, 200 ડોલર અને તેમનો પાસપોર્ટ પણ ગાયબ છે. જયેશે ફરી એકવાર આ ચોરીની કબૂલાત કરી હતી અને બે-ત્રણ દિવસમાં સામાન પરત આપવાનું વચન આપ્યું હતું. પરંતુ વારંવારની ખાતરી છતાં તેણે મુદ્દામાલ પરત ન આપતા અંતે ધવલભાઈએ બી કિવિઝન પોલીસ મથકમાં ફરિયાદ નોંધાવી હતી.

આજનું રાશિ ભવિષ્ય

મેષ : અ. લ. ઈ.

તમને નિર્ભેજ આનંદ તથા મોજમજા મળશે- કેમ કે તમે તમારા જીવનને સંપૂર્ણપણે માણવાનો નિશ્ચય કર્યો છે. આજે તમને કોઈ અજાણ્યા સ્ત્રોત થી ધન લાભ થયી શકે છે જેના લીધે તમારી ઘણી આર્થિક મુશ્કેલીઓ દૂર થયી જશે.

મિથુન : ક. છ. ઘ.

રમૂજ સંબંધીઓનો સાથ તમારી તાણ ઘટાડશે તથા તમને જેની જરૂર છે એવી નિરાંત તમને આપશે. આવા સંબંધીઓ મેળવવા બદલ તમે નસીબદાર છો. જે વેપારીઓ ના સંબંધ વિદેશો થી છે તેમને આજે ધન હાનિ થવા ની શક્યતા છે તેથી સાવચેતી થી ચાલો.

સિંહ : મ. ટ.

કામનું દોડધામભર્યું સમયપત્રક તમને ગુસ્સાવાળા સ્વભાવના કરી શકે છે. તાત્પ્ર પૈસા ત્યારેજ તમારા કામ માં આવશે જ્યારે તમે તેને સંચિત કરો આ વાત તમે જેટલી સારી રીતે સમજ લો તે વધારે સાતું નહીંતર પાછળ થી તમે પછતાશો.

તુલા : ર. ત.

તાણથી મુક્ત થવા માટે તમારો કીમતી સમય તમારા બાળકો સાથે વિતાવો. બાળકોમાં રહેલી ઈલાજની શક્તિની અનુભૂતિ તમને થશે. કેમ કે તેઓ આ પૃથ્વી પરના સૌથી આધ્યાત્મિક અને સંવેદનશીલ વ્યક્તિઓમાં છે.

ધન : ભ. ઘ. ઙ. ઙ.

તમારો હકારાત્મક દૃષ્ટિકોણ તમારી આસપાસના લોકોને પ્રભાવિત કરશે. જો તમે પોતાના ઘર ના કોઈ સભ્ય જોડે ઉધાર લીધું હોય તો તેને આજ ચૂકવી દો નહીંતર તે તમારી વિરુદ્ધ કાયદકીય પગલાં લયી શકે છે.

કુંભ : ગ. સ. શ. મ.

તમે જે બાબત વાસ્તવિકતામાં મૂર્તવસ્તુપે જોવા માગતા હો એ દિશામાં તમારા વિચારો અને ઊર્જા વાળો. માત્ર કલ્પના કરવાથી કોઈ અર્થ સરવાનો નથી. તમારે અત્યાર સુધીની સમસ્યા એ છે કે તમે માત્ર ઈચ્છા કરો છો એ દિશામાં પ્રયાસ કરતા નથી.

અણી વાળા ખીલાવાળો દરવાજો નું રહસ્ય

જૂના સમયમાં યુદ્ધ દરમિયાન શત્રુ સૈન્ય કિલ્લાનો દરવાજો તોડવા માટે યુદ્ધ હાથીઓ નો ઉપયોગ કરતું



જગદીશ દવે | દેશભર પુરાતત્વ

હાથીઓ ખૂબ શક્તિશાળી હોવાથી લાકડાના દરવાજા સહેલાઈથી તોડી શકતા. તેથી દરવાજા પર લોખંડના લાંબા અને અણીદાર ખીલા લગાવવામાં આવતા. જો હાથી દરવાજા પર દોડીને અથડાતો તો તેના મોઢા કે માથામાં ખીલા ઘૂસી જતા. પરિણામે હાથી ડરી જતો અને દરવાજો તૂટતો નહીં. ખીલા માત્ર અણીદાર જ નહીં પરંતુ જાડા અને મજબૂત લોખંડના બનાવવામાં આવતા. તેના બે ફાયદા હતા દરવાજાની મજબૂતી વધે. લવાર અથવા હથોડાથી તોડવું મુશ્કેલ બને. અણી વાળા ખીલાવાળો દરવાજો જોઈને જ શત્રુમાં ભય પેદા થતો.તે સંદેશ આપતો કે – “આ કિલ્લો સરળતાથી જીતાઈ શકાશે નથી.” આ પદ્ધતિ બતાવે છે કે ત્યારેના રાજાઓ અને ઈજનોએ યુદ્ધની રીતોને સારી રીતે સમજતા હતા.તેમણે સુરક્ષા માટે ખૂબ જ વિચારીને ડિઝાઇન બનાવ્યા હતા. જે આજે પણ આપણા કચ્છમાં ઘણા કિલ્લાઓ મા તમે જોઈ શકો છો

લોકકલા, સાહિત્ય અને પરંપરાના ત્રિવેણી સંગમ સમાન મેળામાં કલારસિકો ઉમટ્યા

મહીસાગરનાકલેશ્વરીખાતેરત્નમો‘શિવરાત્રીઆદિવાસી વિચરતી વિમુક્ત જાતિ કલા મેળો’ ભવ્ય રીતે સંપન્ન

| જગદીશ ત્રિવેદી | મહીસાગર તા.16

મહીસાગર જિલ્લાના ઐતિહાસિક કલેશ્વરીની નાળમાં વર્ષ ૧૯૮૮થી શરૂ થયેલો ‘શિવરાત્રી આદિવાસી વિચરતી વિમુક્ત જાતિ કલા મેળો’ આજે વર્ષ ૨૦૨૬માં તેના ૨૮માં વર્ષમાં પ્રવેશવાની સાથે જ આદિવાસી કલા અને સંસ્કૃતિનું જીવંત કેન્દ્ર બની રહ્યો છે. આધુનિક યુગમાં જ્યારે લોકો ટીવી અને મોબાઇલમાં વ્યસ્ત છે, ત્યારે હજારો કલારસિકોએ આ મેળામાં ઉપસ્થિત રહી આદિવાસી વારસાને માણ્યો હતો.આ વર્ષે મેળામાં વિવિધ રાજ્યોની કલાનું અદભૂત પ્રદર્શન જોવા મળ્યું હતું.છત્તીસગઢના નટ કલાકારોનું દોરનૃત્ય આ વર્ષના મેળાનું મુખ્ય આકર્ષણ બન્યું હતું. કાણાના બારિયા સમાજના કલાકારો દ્વારા પ્રસ્તુત હોળી અને ગપૂલી નૃત્યે સોના દિલ જીતી લીધા હતા. આ વર્ષે અગાઉના આસામના મિસિંગ, મિઝોરમના મિઝો, મધ્યપ્રદેશની ગોંડી ચિત્રકળા અને ગુજરાતના સીદી કલાકારોના ધમાલ નૃત્યની યાદો તાજ થઈ હતી.મેળામાં નામાંકિત ચિત્રકારો બિપીન પટેલ મહીસાગર, મહેશ વસાવા



ભરૂચ, વિપુલ પટેલ, દિપેશ પટેલ, કુલદીપસિંહ રણા અને ધર્મેશ પ્રજાપતિએ ‘લાઈવ પેર્ફોર્મિંગ’ કરી કલાની વિવિધ કૃતિઓ કંડારી હતી.સાહિત્યિક ક્ષેત્રે પણ આ મેળો નોંધપાત્ર રહ્યો હતો જેમાં બાબુ સંગાડાના ભીલી કવિતા સંગ્રહ ‘ભાલડી-તીર’ તેમજ કાનજી પટેલ સંપાદિત સમકાલીન આદિવાસી કવિતાના હિન્દી અને અંગ્રેજી અનુવાદ સંયમ અને An Unanswered Peopleનું કવચિત્રી માલિની ગોતમ અને અન્ય મહાનુભાવો દ્વારા લોકાર્પણ કરવામાં આવ્યું હતું.પોરીયા લોકસાહિત્યકાર અરવિંદ પટેલ, બાલ સાહિત્યકાર



વિનોદ ત્રિવેદી, તખ્તસિંહ સોલંકી, દક્ષેશ પ્રજાપતિ, અર્જુન પારગી સહિતના સાહિત્યકારોએ કૃતિ પઠન કર્યું હતું, જ્યારે સમગ્ર બેઠકનું સંકલન નરેન્દ્ર જોષી,વિનુ બામણીયા,પ્રવીણ ખાંડે સંભાળ્યું હતું.મહીસાગરના મદદનીશ જિલ્લા પોલીસ અધીક્ષક વિકાસ યાદવે મેળાની મુલાકાત લઈ કલાકારોને પ્રોત્સાહિત કર્યા હતા. તેમણે મેળાના સ્થાપક કાનજી પટેલ સાથે આદિવાસી સમાજ અને વિચરતી વિમુક્ત જાતિના કલાના જતન વિશે ગહન ચર્ચા કરી હતી. પોલીસ વિભાગ દ્વારા સુરક્ષા અને વ્યવસ્થાની સુંદર કામગીરી કરવામાં આવી હતી.

મહીસાગરનું ગૌરવ

સતીશકુમાર પટેલ રાજ્ય માધ્યમિક શિક્ષક સંઘના બિનહરીફ ઉપપ્રમુખ વસાયા

| જગદીશ ત્રિવેદી | મહીસાગર તા.16

મહીસાગર જિલ્લાના લુણાવાડા તાલુકાના ખૂબ જ કાર્યશીલ અને ઉમદા વ્યક્તિત્વ ધરાવતા અને મહીસાગર જિલ્લા માધ્યમિક સંઘના પ્રમુખ શ્રી સતીશકુમાર જયંતીલાલ પટેલની ગુજરાત રાજ્ય માધ્યમિક શિક્ષક સંઘના મહામંડળમાં બિનહરીફ ઉપપ્રમુખ તરીકે વરણી થતાં મહીસાગર જિલ્લાના વિવિધ તાલુકા શિક્ષણ સંઘના આગેવાનો દ્વારા લુણાવાડાની પંચશીલ હાઈસ્કૂલ માં સન્માન સમારંભ યોજી સન્માન કરવામાં આવ્યું હતું.



રાજ્ય સંઘના મહામંડળમાં ઉપપ્રમુખ બનેલા સતિષભાઈ પટેલનું મહીસાગર જિલ્લાના હોદ્દેદારો દ્વારા સાલ અને બુકે થી સ્વાગત કરવામાં આવ્યું હતું સતિષભાઈ ને રાજ્ય કક્ષામાં ઉપપ્રમુખ કક્ષાનો હોદ્દો મળતાં મળતાં મહીસાગર જિલ્લામાં પુશીની લાગણી છવાઈ છે.

વહેલી સવારથી ભક્તોની લાઇનો લાગી

નડિયાદ, આણંદ સહિત ચરોતરમાં શિવરાત્રિની ઉમંગભેર ઉજવણી



નડિયાદ : નડિયાદ, ખેડા, આણંદ જિલ્લા સહિત ચરોતરમાં શિવરાત્રિનું પર્વ ધામધૂમથી ઉજવાયું હતું. વહેલી સવારથી જ શિવ મંદિરોમાં દર્શન માટે ભક્તો ઉમટી પડ્યા હતા. નડિયાદમાં ૭૫ ફૂટ ઊંચી મહાદેવના પ્રતિમાના દર્શન માટે ભક્તોનો ધસારો રહ્યો હતો.

નડિયાદના માઈ મંદિરમાં મહાશિવરાત્રિના પર્વને ઉમંગભેર ઉજવણી કરાઈ હતી. નડિયાદમાં મંદિર પરિસરમાં આકર્ષણનું મુખ્ય કેન્દ્ર ૭૫ ફૂટ ઊંચી મહાદેવની ભવ્ય પ્રતિમા રહી હતી. આ વિરાટ પ્રતિમાના દર્શન માટે વહેલી સવારથી વહેલી સવારથી જ ભક્તોનું

મહેરામણા ઉમટી પડ્યું હતું. પ્રતિમાની સમીપ તૈયાર કરાયેલા બાર જ્યોતિલગના પ્રતિકાત્મક દર્શન કરીને શ્રદ્ધાળુઓએ ધન્યતા અનુભવી હતી. ધામક વિધિના ભાગરૂપે લઘુરૂદ્ર યજ્ઞનું પણ આયોજન કરાયું હતું, જેમાં વેદોક્ત મંત્રોચ્ચાર અને હોમ-હવનથી સમગ્ર વિસ્તાર ગુંજ ઉઠ્યો હતો.આ ઉપરાંત આણંદ શ હેર , વલ્લભ વિ ઘા ન ગ ર , બોરસદ , તારાપુર , પેટલાદ સહિત જિલ્લામાં પણ શિવાલયોમાં શિવરાત્રિની ઉજવણી કરવામાં આવી હતી. દર્શન માટે વહેલી સવારથી લોકોની લાઈનો લાગી હતી.

નડિયાદ પશ્ચિમ, મહેમદાવાદ રેલવે કોલોની પાસેથી દારૂ સાથે બે પકડાયા

નડિયાદ : નડિયાદના પશ્ચિમ અને મહેમદાવાદ રેલવે સ્ટેશન નજીક સહિત ત્રણ સ્થળેથી દારૂની હેરાફેરી કરતા બે બુલ્ડોઝરોને પોલીસે પકડી પાડ્યા હતા અને વિદેશી અને દેશી દારૂનો જથ્થો કબજે કરીને પોલીસે વધુ તપાસ હાથ ધરી છે. નડિયાદ પશ્ચિમ વિસ્તારમાં એલસીબીએ પેટ્રોલિંગ દરમિયાન બાતમી મળી હતી કે, નડિયાદના રામેશ્વર સરોવર, બગીચા બહાર પાર્ક કરેલી કારમાં દારૂ ભરેલો છે. જેના આધારે તપાસ કરતા તરૂણ ઉર્ફ ડોન મંગળ સોલંકીની અટકાયત કરીને પૂછપરછ કરી હતી. ગાડીમાંથી ૩૬ હજારની દારૂની ૨૮૮ બોટલ મળી આવી હતી.

માતા-પિતા આપણા જીવનના પ્રથમ ગુરુ છે અને તેમના પ્રત્યે સન્માન રાખવું

“માતા પિતા પ્રથમ ગુરૂકો : ભુજ શ્રીમતિ પીસીવી મહેતા સાર્વજનિક હાઈસ્કૂલ ખાતે માતૃ પિતૃ દિવસ ઉજવાયો

। મહેશ એલ. સોની । નખત્રાણા

કચ્છ એજ્યુકેશન સોસાયટી સંચાલિત શ્રીમતિ પી. સી. વી. મહેતા હાઈસ્કૂલ, ભુજ ખાતે તા. ૧૪/૪/૨૦૨૬ ના રોજ “માતૃ-પિતૃ પૂજન દિવસ” ખૂબ જ ભાવપૂર્વક અને ઉત્સાહભેર ઉજવવામાં આવ્યો હતો. કાર્યક્રમનો મુખ્ય હેતુ વિદ્યાર્થીઓમાં માતા-પિતા પ્રત્યે આદર, સન્માન અને કૃતજ્ઞતાની ભાવના વિકસાવવાનો હતો.કાર્યક્રમની શરૂઆત પ્રાર્થના દ્વારા કરવામાં આવી હતી. ત્યારબાદ શાળાના આચાર્યશ્રી ડૉ ચેતનભાઈ આઈ બારમેડા સાહેબે કાર્યક્રમનું મહત્વ સમજાવતા જણાવ્યું કે માતા-પિતા આપણા જીવનના પ્રથમ ગુરુ છે અને તેમના પ્રત્યે સન્માન રાખવું દરેક સંસ્થાની પવિત્ર કર્મ છે.આ પ્રસંગે દિનેશભાઈ પાનસરા સાહેબે માતા-પિતાના મહિમા વિષે પ્રેરણાદાયી વિચારો રજૂ કર્યા હતા. તેમજ દુષ્યંત સાહેબ એ માતા-પિતા પ્રત્યે કૃતજ્ઞતા દર્શાવતા સ્લોકો રજૂ કર્યા હતા, જેના કારણે સમગ્ર વાતાવરણ



ભાવવિભોર બની ગયું હતું. વિદ્યાર્થીઓએ પોતાના માતા-પિતાનું તિલક કરીને, પુષ્પ અર્પણ કરી અને તેમના ચરણ સ્પર્શ કરીને આશીર્વાદ પ્રાપ્ત કર્યા હતા. આ અનોખી પરંપરાએ ઉપસ્થિત વાલીગણ અને શિક્ષકોના હૃદયને સ્પર્શ્યા હતા.કાર્યક્રમનું સુંદર સંચાલન શ્રી દુષ્યંત ભાઈ વોરા સાહેબે કર્યું હતું. સમગ્ર કાર્યક્રમને સફળ બનાવવા માટે શાળાના સ્ટાફમિત્રોએ

વિશેષ જહેમત ઉઠાવી હતી.અંતમાં શાળા પરિવાર વતી આચાર્ય શ્રી ડૉ ચેતનભાઈ બારમેડા સાહેબ એ પધારેલ તમામ વાલીગણ તથા મહાનુભાવોનું હાર્દિક આભાર વ્યક્ત કર્યો હતો.કાર્યક્રમમાં શાળાના ટ્રસ્ટીઓ, શિક્ષકગણ, સ્ટાફમિત્રો અને મોટી સંખ્યામાં વાલીગણ ઉપસ્થિત રહ્યા હતા, જેના કારણે કાર્યક્રમ ભવ્ય અને સફળ બન્યો હતો.

સૈબુલ ઈસ્લામ ટ્રસ્ટ ભોલાવ અને વાગરા બ્રાન્ચ દ્વારા

મહિલાઓના માર્ગદર્શન ના ઉદ્દેશથી વિશાળ ઈજતેમાંનુ આયોજન કરાયું

। મલેક યસદાની । વાગરા । તા.16

મહિલાઓના શૈક્ષણિક સ્તરને ઉચું લાવવાના હેતુથી વિશાળ ઈજતેમાં નુ આયોજન કરવામાં આવ્યું.માનવસેવાના ઉદ્દેશથી રચાયેલ અને સમગ્ર ભારત ભર મા કાર્યરત સૈબુલ ઈસ્લામ ટ્રસ્ટની ભરૂચ ભોલાવ અને વાગરા ખાતે કાર્યરત ટ્રસ્ટના સંયુક્ત ઉપક્રમે આજ રોજ એક વિશાળ ઈજતેમાંનું આયોજન કરવામાં આવ્યું હતું.આ ઈજિતમાંમાં ભરૂચ, વાગરા, વિલાયત તેમજ વિવિધ ગામોમાંથી મોટી સંખ્યામાં મહિલાઓ હાજર રહી હતી.આ કાર્યક્રમમાં રમઝાનની તૈયારી કેવી રીતે કરવી, રમઝાન મહિનો કેવી રીતે પસાર કરવો જોઈએ તેમજ અન્ય ઈસ્લાહી વિષયો પર વિસ્તુત બયાન કરવામાં આયા. સાથે સાથે હમ્દ, નાત અને મનકબતનો પણ સુંદર સિલસિલો ચાલુ રહ્યો. શૈબુલ ઈસ્લામ ટ્રસ્ટ દ્વારા ભવિષ્યમાં પણ આવા ઉપયોગી કાર્યક્રમો યોજવામાં આવશે. આ ટ્રસ્ટ દ્વારા ફલાહી, સામાજિક તથા મિલ્લતની સતત સેવા કરવામાં આવે છે. શિક્ષણ ક્ષેત્રે પણ આ ટ્રસ્ટ ખૂબ મહત્વપૂર્ણ અને સકારાત્મક કાર્ય કરી રહ્યો છે. કારકિર્દી માર્ગદર્શન (Career Guidance), પરીક્ષા તૈયારી (Exam Preparation) માટેના કાર્યક્રમો પણ આયોજિત કરવામાં આવે છે. મેડિકલ ક્ષેત્રમાં પણ શૈબુલ ઈસ્લામ ટ્રસ્ટ દ્વારા લોકોની મદદ કરવામાં આવે છે. મેડિકલ કેમ્પનું પણ આ ટ્રસ્ટ દ્વારા આયોજન કરવામાં આવ્યું હતું. નિશ્ચિત રૂપે આ ટ્રસ્ટ લોકોની વિશાળ સેવા કરે છે, જેના કારણે ગરીબ અને જરૂરિયાતમંદ લોકોને ઘણો લાભ મળે છે. ચેરિટી ક્ષેત્રમાં પણ આ ટ્રસ્ટ હંમેશા આગવું સ્થાન ધરાવે છે.

સ્કૂટરને રીક્ષા અડી જતા માથાકૂટ થઈ

રીક્ષા ચાલકને છરીના ઘા ઝીંકી શખ્સે રોકડ રકમની લૂંટ ચલાવી

ભાવનગર : ભાવનગર કુંભાવડા, અવેડા પાસેથીમાં પસેન્જર બેસાડીને તલાવડીવાળા રસ્તે થઈને ગંગાજળીયા તળાવમાં પેસેન્જર ઉતારવા જતા હતા. મોબાઈલમાં વાત કરતા કરતા પાછળ જોયા વગર તેની સ્કૂટરનો વળાંક લેતા તેની સ્કૂટરનું ઘીલ મારી રિક્ષાના પાછળના ટાઇરે અડી જતા સ્કૂટર સવારે લક્ષ્મણભાઈને ગાળો આપવા લાગેલ જેથી લક્ષ્મણભાઈએ શખ્સને ગાળો આપવાની ના પાડતા તેણે તેના પડખામાંથી

છરી કાઢી લક્ષ્મણભાઈને ઝીંકી દીધા હતા.અને ખિસ્સામાંથી રીક્ષાનાં ભાડાના આશરે રૂ.૨૦૦૦ ની લૂંટ ચલાવી મારી નાખવાની ધમકી આપી સ્કૂટર નં જીજે ૦૪ ઈએચ ૦૦૭૭ નો ચાલક ફરાર થઈ ગયો હતો.ઈજાગ્રસ્ત લક્ષ્મણભાઈને સર.ટી.હોસ્પિટલમાં સારવાર માટે ખસેડવામાં આવ્યા હતા.આ બનાવ સંદર્ભે લક્ષ્મણભાઈએ સ્કૂટર ચાલક વિરૂધ્ધ નિલમભાગ પોલીસ મથકમાં ફરિયાદ નોંધાવતા પોલીસે વધુ તપાસ હાથ ધરી છે.

તિલકવાડા કોલેજ માં “Budget Talk @ Campus” વિષય પર વિશેષ કાર્યક્રમ યોજાયો

। રાજપીપલા।

સરકારી વિનયન કોલેજ તિલકવાડા ખાતે તાજેતરમાં જ “Budget Talk @ Campus” વિષય પર રાજપીપલા ના ધારાસભ્ય ડૉ. દર્શના દેશમુખની ઉપસ્થિતિમાં વિશેષ કાર્યક્રમનું આયોજન કરવામાં આવ્યું હતું. પ્રાપ્ત માહિતી મુજબ તિલકવાડા ની સરકારી કોલેજ માં બજેટ સંદર્ભે યોજાયેલ કાર્યક્રમ માં ધારાસભ્ય ડૉ. દર્શના દેશમુખે કેન્દ્રીય બજેટ-2026 અંગેની વિગતવાર માહિતી સાથે વિસ્તૃત ચર્ચા કરી હતી. તેમણે સરકારની નીતિઓ પાયાના સ્તર સુધી કેવી રીતે પહોંચે છે. બજેટની સકારાત્મક અસરો સામાન્ય નાગરિક સુધી કેવી રીતે પહોંચે છે, તે બાબતે અસરકારક માર્ગદર્શન આપ્યું હતું.કાર્યક્રમમાં સરકારી વિનયન કોલેજ- ક્વાંટેનાં આચાર્ય ડૉ. અર્ચનાબેન ત્રિવેદીએ પણ ઉપસ્થિત રહી વિદ્યાર્થીઓને



બજેટ સંબંધિત મહત્વપૂર્ણ માહિતી આપી હતી. મુખ્ય વક્તા તરીકે સરકારી વિનયન અને વાણિજ્ય કોલેજ-ગરુડેશ્વરના આચાર્ય ડૉ.પદ્માબેન તડવી ઉપસ્થિત રહ્યા હતા. તેમણે પોતાના વ્યાખ્યાનમાં ‘બજેટ શું છે?’, ‘બજેટ કેવી રીતે તૈયાર થાય છે?’ તેમજ ‘બજેટની સકારાત્મક અસરો લોકો સુધી કેવી રીતે પહોંચે છે?’ જેવા મુદ્દાઓ પર સરળ



અને પાયાની માહિતી આપી હતી. તેમણે આર્થિક વિકાસમાં બજેટની ભૂમિકા વિષે પણ વિદ્યાર્થીઓને માહિતગાર કર્યા હતા.કાર્યક્રમ દરમિયાન કોલેજના વિદ્યાર્થીઓ, પ્રાધ્યાપકો તથા સ્ટાફ સભ્યો મોટી સંખ્યામાં ઉપસ્થિત રહ્યા હતા. આ કાર્યક્રમ કોલેજના આચાર્ય ડૉ. કૌશીબેન ચાવડાની અધ્યક્ષતા અને માર્ગદર્શન હેઠળ સફળતાપૂર્વક સંપન્ન થયો હતો.

મીંગલપુર ગામ નજીક બે બાઈક અથડાતા યુવાનનું મોત

(એજન્સી) લાવનગર । તા.16

મીંગલપુર ગામ નજીક આવેલા શીતળા માતાનીના મંદિર પાસે બે બાઈક અથડાતા યુવાનનું મોત નીપજ્યું હતું. યુડા તાલુકાના સમદિયાળા ગામે રહેતા લક્ષ્મણભાઈલાલજીભાઈદુધરેજીઓ પુત્ર વિક્રમભાઈ લક્ષ્મણભાઈ દુધરેજીયા પોતાનું મોટરસાયકલ નંબર જીજે ૦૪ બીકે ૦૮૨૧ લઈને મીંગલપુર ગામથી ભાણવડ ગામે જતા હતા.મીંગલપુર ગામના શિયાળા માતાની મંદિર પાસે સામેથી મોટરસાયકલ નંબર જીજે ૦૪ ઈકે ૫૦૫૮ ના ચાલકે પોતાનું વાહન પુરઝડપે અને બેકડ્રાઈટથી ચલાવી વિક્રમભાઈના બાઈક સાથે અથડાવી દેતા વિક્રમભાઈને ગંભીર ઈજા થતા ઈજાગ્રસ્તને ૧૦૮ એમ્બ્યુલન્સ મારફતે હોસ્પિટલ ખસેડવામાં આવ્યા હતા.જ્યાં તેમનું મોત નિપજ્યું હતું આ બનાવ સંદર્ભે મૃતકના પિતા લક્ષ્મણભાઈએ બાઈક ચાલક વિરૂધ્ધ વોલેરા પોલીસ વધુ તપાસ હાથ ધરી છે.

ટ્રીપ કેન્સલ હોવાની ફરિયાદ : જવાબદાર અધિકારીના ઉડાઉ જવાબથી કચવાટ છાપરી ગામે એસ.ટી. બસના ધાંધિયા, વિદ્યાર્થીનીઓમાં રોષ

(એજન્સી) તળાજા । તા.16

તળાજા તાલુકાના જૂની છાપરી ગામે એસ.ટી. બસના ધાંધિયાથી વિદ્યાર્થીનીઓમાં રોષની લાગણી કેલાઈ છે. આ મામલે રજૂઆત કરવા જતાં જવાબદાર અધિકારીએ ઉડાઉ જવાબ આપતા કચવાટ કેલાયો છે. તળાજા એસ.ટી. ેપોના અણધણ વહીવટના કારણે જૂની છાપરી ગામની વિદ્યાર્થીનીઓને દર શનિવારે મુશ્કેલીનો સામનો કરવો પડે છે. બપોરે દોઢ વાગ્યાની બસ ઓનલાઈન દેખાડતી હોવા છતાં પણ ટ્રીપ કેન્સલ કરી દેવામાં આવતી હોવાની ફરિયાદો ઉઠી છે. કોઈ આગેવાનો દોડી આવે તો એસ.ટી. તંત્ર દ્વારા તુરંત જ બસ મુકવામાં આવે છે. બસ કેન્સલ કરવા બાબતે ૨૦ જેટલી વિદ્યાર્થીનીઓ રજૂઆત કરવા ગઈ તો તેમને હાજરપરવાળી બસમાં બેસીને જવા જણાવવામાં આવ્યાની રાવ ઉઠી હતી. જેથી ગામના સામાજિક આગેવાને દોડી જઈ વિડીયો શરૂ કરતા અધિકારીએ ફેરવી તોળી વહેલા જવું હોય તો હાજરપરી



બસમાં જવા કહ્યું હોવાનો બચાવ કર્યો હતો. એસ.ટી. બસના ધાંધિયાના કારણે જૂની છાપરી ગામના વિદ્યાર્થીઓને અવાર-નવાર હાલાકી પડતી હોય, કાયમી ઉકેલ લાવવા માંગણી ઉચ્ચારવામાં આવી છે.

ડ્રેનેજ અને સ્ટ્રોમ લાઈન નાખવા રોડ ખોદી નખાયા

ભાવનગરમાં 10 થી વધુ રોડ બિસ્માર, મહાપાલિકા નિષ્ક્રીય

ભાવનગર : ભાવનગર મહાનગરપાલિકામાં મોટાભાગના કામ સમયસર થતા નથી અને ત્યારબાદ સમય મર્યાદા વધારવામાં આવે છે તેથી લોકો પરેશાન થતા હોય છે, હાલ આવુ જ શહેરમાં જોવા મળી રહ્યુ છે. શહેરમાં કેટલાક રોડ બિસ્માર હાલતમાં છે છતાં રોડની કામગીરી ઝડપી કરવામાં આવતી ન હોવાથી લોકો કક્કાટ કરતા નજરે પડી રહ્યા છે.ભાવનગર સિંધુનગર, તળાજા જરાતનાકાથી ધોધા રોડ, સંસ્કાર મંડળથી સિંધુનગર, ઘોઘા રોડ, કુંભારવાડા, નારી, અધેવાડા, તરસમિયા, અકવાડા વગેરે વિસ્તારના રોડનો સમાવેશ થાય છે. મહાપાલિકા દ્વારા ડ્રેનેજ લાઈન અને સ્ટ્રોમ લાઈન નાખવા માટે રોડ ખોદી નાખવામાં આવ્યા છે પરંતુ ત્યારબાદ રોડ બનાવવામાં કોઈ કારણસર ખુબ જ વિલંબ થઈ રહ્યો છે, જેના કારણે વાહન ચાલકો ત્રાહિમામ પોકારી ઉઠયા છે. શહેરમાં રોડ ખરાબ છે છતાં મહાપાલિકા દ્વારા કામગીરી કરવામાં આવતી નથી અથવા ધીમી કામગીરી કરવામાં આવી રહી છે, જેના પગલે લોકોને હાલાકી ભોગવવી પડે છે ત્યારે ઝડપી કામગીરી કરવા લોકો માંગણી કરી રહ્યા છે. ભાવનગર શહેરના કાળિયાભીડ, ડીએફઓના બંગલા નજીક સહિતના કેટલાક વિસ્તારમાં જુદી જુદી લાઈનો નાખવા માટે રોડની સાઈડમાં નાખેલા બ્લોક ખોદી નાખવામાં આવ્યા છે.

તંત્રીની કલમે...

વિક્રમ સંવત 2082, મહા વદ-અમાસ

ભારત વિશ્વના 40 દેશો પાસેથી ફૂડની આયાત કરે છે

ભારત દ્વારા એક દિવસમાં લગભગ ૫.૫ થી ૫.૬ મિલિયન બેરલ ફૂડનો ઉપયોગ કરવામાં આવે છે. ભારત પોતાની દૈનિક જરૂરિયાતના ફૂડમાંથી માત્ર ૧૨થી ૧૩ ટકા જેટલા જ ફૂડનું ઉત્પાદન કરે છે. બાકીની તમામ જરૂરીયાતો તેણે વિદેશોથી ફૂડ મંગાવીને જ પૂરી કરવી પડે છે. ભારત ફૂડની મોટાપાયે આયાત કરે છે : ભારત ઈરાક, સાઉદી અરબ અને ઈરાન પાસેથી વધારે ફૂડ ખરીદતું હતું. તેમાં થોડા વર્ષો પહેલાં ફેરફાર કરવામાં આવ્યો હતો. ભારતે પોતાની આયાતના ફૂડમાંથી ૩૦ ટકા જેટલું ફૂડ રશિયા પાસેથી ખરીદવાનું શરૂ કરી દીધું હતું. રિસેમ્બર ૨૦૨૫માં તેમાં ઘટાડો જોવા મળ્યો હતો. ભારત અંદાજે ૪૦ જેટલા દેશો પાસેથી ફૂડ ખરીદે છે : ફૂડ પ્રોસેસિંગની રિફાઈનરી મુદે ભારત વિશ્વમાં ચોથા ક્રમે આવે છે. અમેરિકા, ચીન અને રશિયા બાદ ભારત પાસે વિશ્વની શ્રેે રિફાઈનરીઓ છે. ભારત પાસે ૧૯ સરકારી, ૩ ખાનગી અને એક સંયુક્ત સાહસ ધરાવતી ફૂલ ર૩ રિફાઈનરીઓ છે. જામનગરમાં આવેલી રિલાયન્સની રિફાઈનરી દુનિયાની સૌથી મોટી રિફાઈનરી છે

અમેરિકા સાથેના ટેરિફવોરમાં તાજેતરમાં જે નાટકિય વળાંક આવ્યો તેમાં એવું સામે આવ્યું કે, ભારત અમેરિકા પાસેથી અને તેના સુચન થકી અન્ય દેશો પાસેથી પણ ફૂડ ખરીદશે. આ ઉપરાંત રશિયા પાસેથી ખરીદવામાં આવતા ફૂડમાં ઘટાડો કરવામાં આવશે. આ અંગે સરકાર દ્વારા કોઈ સ્પષ્ટતા કરાઈ નથી પણ સરકારે એવી જાહેરાત કરી છે કે, ભારત પાસે પોતાની જરૂરિયાતનું પૂરતું ફૂડ છે. તે ઉપરાંત તેની સ્ટોરેજ ક્ષમતા પણ યોગ્ય દિવસ રેરલ ફૂડની રેરલ ફૂડનો ઉપયોગ કેન્દ્રીય પેટ્રોલિયમ અને કુદરતી ગેસ મંત્રી હરદીપસિંહ પુરીએ જણાવ્યું હતું કે, ભારત પાસે ફૂડ સ્ટોરેજ ક્ષમતા ૭૫ દિવસ જેટલી છે. ત્યાં સુધી ભારતને કોઈ વાંધો આવે તેમ નથી. ઉલ્લેખનીય છે કે, ભારત દ્વારા એક દિવસમાં લગભગ ૫.૫ થી ૫.૬ મિલિયન બેરલ ફૂડનો ઉપયોગ કરવામાં આવે છે. તેનો સીધો અર્થ છે કે, ભારત પાસે ફૂડ સ્ટોરેજની ક્ષમતા ખૂબ જ વ્યાપક છે.

જાણકારોના મતે ભારતની ગણતરી એવા દેશોમાં થાય છે જેની પાસે આધુનિક પદ્ધતિથી મોટી જથ્થામાં ફૂડ સ્ટોર કરવાની સુવિધાઓ છે. તેમાંય છેલ્લાં એક દાયકામાં ભારતે ફૂડ ખરીદવાના અને સ્ટોર કરવાના માપદંડો અને પદ્ધતિઓમાં આમુલ પરિવર્તન આણી દીધું છે. ઉલ્લેખનીય છે કે, ફૂડના ઉપયોગ બાબતે ભારત દુનિયાનો ત્રીજા ક્રમનો દેશ છે. નવાઈની વાત એ છે કે, ભારત પોતાની દૈનિક જરૂરિયાતના ફૂડમાંથી માત્ર ૧૨થી ૧૩ ટકા જેટલા જ ફૂડનું ઉત્પાદન કરે છે. બાકીની તમામ જરૂરીયાતો તેણે વિદેશોથી ફૂડ મંગાવીને જ પૂરી કરવી પડે છે. ભારત ફૂડની મોટાપાયે આયાત કરે છે. ભારત દ્વારા ફૂડની જે આયાત કરવામાં આવે છે તેમાં પણ છેલ્લાં કેટલાક સમયમાં મોટો ફેરફાર કરવામાં આવ્યો છે. એક સમય હતો જ્યારે ભારતના ત્રણ મોટા આયાતકાર દેશો હતા. ભારત ઈરાક, સાઉદી અરબ અને ઈરાન પાસેથી વધારે ફૂડ ખરીદતું હતું. તેમાં થોડા વર્ષો પહેલાં ફેરફાર કરવામાં આવ્યો હતો. ભારતે પોતાની આયાતના ફૂડમાંથી ૩૦ ટકા જેટલું ફૂડ રશિયા પાસેથી ખરીદવાનું શરૂ કરી દીધું હતું. રિસેમ્બર ૨૦૨૫માં તેમાં ઘટાડો જોવા મળ્યો હતો. ભારત અંદાજે ૪૦ જેટલા દેશો પાસેથી ફૂડ ખરીદે છે. ભારત હાલમાં પણ ફૂડ માટે અન્ય વિકલ્પોની તપાસ કરી રહ્યો છે.

મહત્વની વાત એ છે કે, ભારત પહેલાં ૨૭ દેશો પાસેથી ફૂડની ખરીદી કરતો હતો. ધીમે ધીમે તેમાં વિકલ્પ વધવા લાગ્યા હતા. ભારત હાલમાં ૪૦ દેશો પાસેથી ફૂડની ખરીદી કરે છે. જાણકારોના મતે તાજેતરમાં ભારતે ફરી એક વખત પોતાની ફૂડ આયાત નીતિમાં વ્યાપક ફેરફાર કર્યો છે. છેલ્લાં કેટલાક વર્ષોમાં રશિયા ભારતનો સૌથી મોટો આયાતકાર દેશ હતો. છેલ્લાં કેટલાક મહિનાઓથી અમેરિકાના પ્રતિબંધો અને ઓતરરાષ્ટ્રીય દબાણના કારણે રશિયા સાથેના ફૂડના વેપારમાં યડાવ-ઉતાર આવ્યા છે. ભારતના આયાતકાર દેશમાં ઈરાક બીજા નંબરે છે. ત્યારબાદ સાઉદી ચોથા અને યુએઈ પાંચમા ક્રમે આવે છે. જાણકારોના મતે ભારતે હવે અમેરિકા પાસેથી પણ ફૂડ ખરીદવાની શરૂઆત કરી દીધી છે.

ભારતે હાલમાં નવા દેશો શોધવાની શરૂઆત કરી છે જેની પાસેથી જરૂરિયાત પ્રમાણે ફૂડ ખરીદી શકાય. ભારત વેનેઝુએલા પાસેથી વધારે પ્રમાણમાં ફૂડ ખરીદે તેવું બને. વેનેઝુએલા વધારે ફૂડ સલામી પણ કરી શકે છે. બીજી તરફ ગુયાના ઉપર પણ ભારતે નજર દોડાવી છે.

શિવરાત્રિના પવિત્ર પર્વ એ રાજુલા ખાતે ભવ્ય શોભાયાત્રા યોજાઈ સાધુ-સંતો, આગેવાનો ની ઉપસ્થિતિએ આસ્થા ભેર ધાર્મિક ઉમંગ સાથે ભાવ્યા થી ભવ્ય શોભાયાત્રા નીકળી હતી



કિશોર આર. સોલંકી | જાફરાબાદ હરીનંદનદાસજી સ્વામી ખાસ રાજુલા શહેરમાં આયોજિત ભવ્ય શિવરાત્રિ શોભાયાત્રાએ સમગ્ર શહેરને ધાર્મિક અને ઉત્સવી માહોલમાં રંગી દીધું હતું. શોભાયાત્રામાં સાધુ-સંતો શ્રી નારાયણદાસજી સ્વામી અને

હરીનંદનદાસજી સ્વામી ખાસ ઉપસ્થિત રહ્યા હતા. તેમની સાથે રાજુલા જાફરાબાદ ના પૂર્વ ધારાસભ્ય અને મીરીટાઇમ બોર્ડ કમંચારી મહામંડળ ના અધ્યક્ષ તેમજ ભાજપ અગ્રણી શ્રી અંબરીષભાઈ ડેર સહિતના

ભક્તકવિ નરસિંહ મહેતા યુનિ.નાં સેન્ટર ફોર વાઇલ્ડલાઇફ એન્ડ કન્ઝર્વેશન સ્ટડીઝના કન્ઝર્વેશન સ્ટડીઝના શ્રી કુણાલ ઓડેદરાએ આંતરરાષ્ટ્રીય પરિષદમાં શ્રેષ્ઠ પેપર પ્રેઝન્ટેશનમાં દ્વિતીય સ્થાન હાંસલ કર્યું

નરેન્દ્ર દવે જૂનાગઢ

જૂનાગઢ તા. ૧૬ ભક્ત કવિ નરસિંહ મહેતા યુનિવર્સિટીના સેન્ટર ફોર વાઇલ્ડલાઇફ એન્ડ કન્ઝર્વેશન સ્ટડીઝના જુનિયર રિસર્ચ ફેલો કુણાલ ઓડેદરાએ આદિપુર, કચ્છ ખાતે તાજેતરમાં યોજાયેલી “Role of Life Sciences in Vision India - 2047” વિષયક આંતરરાષ્ટ્રીય પરિષદમાં Best Paper Presentation માટે દ્વિતીય સ્થાન પ્રાપ્ત કર્યું છે. ‘ભારતિય ટ્રપીકોણથી જૈવ વિજ્ઞાનની ભૂમિકા - ૨૦૪૭’ વિષયે આયોજિત ઈન્ટરનેશનલ પરિષદમાં કુણાલ ઓડેદરાએ રજુ કરેલ પેપર પ્રેઝન્ટેશનમાં દ્વિતીય સ્થાન મળતાં CWCSના નિયામ ડૉ. નિશિથ ધાર્યાએ જણાવ્યું હતું કે આ સિદ્ધિ સંસ્થાના ગુણવત્તાસભર સંશોધન અને શૈક્ષણિક પ્રતિબદ્ધતાનું પ્રતિબિંબ છે.યુનિવર્સિટીના



કુલપતિ પ્રો. પ્રતાપસિંહજી ચૌહાણે શ્રી કુણાલ ઓડેદરાની સિધ્ધિને બિરદાવતા જણાવ્યું હતું કે વિદ્યાર્થીઓ પોતાનાં શૈક્ષણિક ક્ષેત્રોમાં અવ્વલ સિધ્ધી હાંસલ કરે સાથે સાથે વિદ્યાર્થીઓ દ્વારા થતાં શોધકાર્યમાં ઉત્સાહ અને ઉમંગમાં વધારો પેપર પ્રેઝન્ટેશનમાં દ્વિતીય સ્થાન મળતાં યુનિવર્સિટીનાં અન્ય છાત્રો માટે પ્રેરણાત્મક બનતી હોય છે. કુણાલની બેસ્ટ પેપર પ્રેઝન્ટેશનમાં મેળવેલ દ્વિતિય ક્રમની સિધ્ધી યુનિ. માટે ગૌરવની બાબત છે.

નિરોણા ખાતે બાલિકા પંચાયત ભવનનો ઉદ્ઘાટન સમારોહ



મહિલા સશક્તિકરણ અને ઉત્કૃષ્ટ શૈક્ષણિક કાર્ય બદલ જૂનાગઢ (મહિલા) ITA ના પ્રિન્સિપાલ શ્રી પ્રિયેશ કે. વાળાને પ્રતિષ્ઠિત ‘ચેન્જમેકર - ITA પ્રિન્સિપાલ’ એવોર્ડ એનાયત

નરેન્દ્ર દવે જૂનાગઢ

જૂનાગઢ,તા. ૧૬ તાજેતરમાં ગાંધીનગર ખાતે આયોજિત ગુજરાત ITI ઈકોસિસ્ટમ સમિટ - ૨૦૨૬ દરમિયાન ITI જૂનાગઢ (મહિલા)ના પ્રિન્સિપાલ શ્રી પ્રિયેશ કે. વાળાને તેમની ઉત્કૃષ્ટ કામગીરી, દૃઢ નેતૃત્વ અને નવીન શૈક્ષણિક પહેલ બદલ રાજ્ય કક્ષાના પ્રતિષ્ઠિત “ચેન્જમેકર - ITI પ્રિન્સિપાલ” એવોર્ડથી સન્માનિત કરવામાં આવ્યા છે. આ સમિટનું આયોજન Future Right Skills Network (FRSN) અંતર્ગત ક્વેસ્ટ એલાયન્સ અને રિરેક્ટોરેટ ઓફ એમ્પ્લોયમેન્ટ એન્ડ ટ્રેનિંગ (DET), ગુજરાત સરકાર દ્વારા કરવામાં આવ્યું હતું. શ્રી વાળાને આ એવોર્ડ શ્રી નીતિન સાંગવાન

(IAS), નિયામકશ્રી, રોજગાર

અને તાલીમ(DET) ના હસ્તે

એનાયત કરવામાં આવ્યો હતો.

આ એવોર્ડ માટે પારદર્શક અને

ડેટા આધારીત પસંદગી પ્રક્રિયા

અંતર્ગત શ્રી વાળાની પસંદગી

કરવામાં આવી છે. શ્રી વાળાના

નેતૃત્વ હેઠળ ITI જૂનાગઢ

(મહિલા) એ ઉદ્યોગો સાથે

મજબૂત સંબંધો વિકસાવી મહિલા

તાલીમાર્થી ઓના પરિણામ અને

વ્હેસમેન્ટમાં નોંધપાત્ર વધારો કર્યો

છે તેમજ મહિલા સશક્તિકરણમાં

મહત્વપૂર્ણ યોગદાન આપ્યું છે.

ITI જૂનાગઢ (મહિલા) અને

ઓદ્યોગિક એકમોએ સાથે મળીને

એક્સપર્ટ લેકચર, ઓન જોબ

તાલીમ (OJT) અને ઈન્સ્ટિટ્યુલ

વિઝટ વગેરે કાર્યક્રમોનું આયોજન

કરવામાં આવે છે. જેમાં નીચે

કરવામાં આવે છે.

બહાદરપુર દ્વારકેશ સાર્વજનિક હાઈસ્કૂલ ખાતે આજે માતૃ પિતૃ વંદના દિવસનો કાર્યક્રમ યોજાયો

કમલેશ પટેલ સંખેડા

જેમાં સ્કૂલના પ્રિન્સિપલ નિલય પંચાલ તેમજ શિક્ષક ગણ અને સ્કૂલના ટ્રસ્ટીઓ અને આવેલ મહાનુભવો દ્વારા કાર્યક્રમની શરૂઆત કરી હતી અને વિદ્યાર્થીઓના માતા પિતા પણ ઉપસ્થિત રહ્યા હતા કાર્યક્રમ દરમિયાન વિદ્યાર્થીઓ દ્વારા પોતાના માતા પિતાને તેમજ માતા પિતા સમાન અભ્યાસ કરાવતા ગુરુજી એટલે શિક્ષક જેઓને પણ વિદ્યાર્થીઓ દ્વારા કુંકુના ચાંદલા કરી ફૂલ હાર દ્વારા વંદન કરી આરતી ઉતારી આશીર્વાદ લીધા હતા અને આવેલ માતા-પિતા દ્વારા પોતાના બાળકને આશીર્વાદ આપી પોતાના ગળે લગાવ્યા હતા અને સાચા અર્થમાં માતૃ પિતૃ વંદના દિવસ ના આ કાર્યક્રમ મા ઉપસ્થિત મુખ્ય મહેમાનો દ્વારા આ કાર્યક્રમ નો મહત્વ સમજાવી ઉપસ્થિત વિદ્યાર્થીઓને સંસ્કારરૂપી સંસ્નન કર્યું હતું.

યાણસ્મા કોમર્સિયલ બેંકની ચૂંટણી માં વિકાશ પેનલનો દબદબો રહ્યો



નિતીન ઠાકર યાણસ્મા

૧૫મી ફેબ્રુઆરીના રોજ યાણસ્મા કોમર્સિયલ ની 13 રિરેક્ટરે મોટેની ચૂંટણી યોજાઈ હતી જેમાં પરીવર્તન ના 13 અને વિકાશ પેનલના . 13 ઉમેદવારો મળી 26 ઉમેદવારો ચૂંટણી જેમાં ઉતરતાં 8478 મતદારો પેકી 5478 મતદારોએ મતદાન કર્યું હતું દરમિયાન 15 ફેબ્રુઆરી મતદાન

પૂર્ણ થયા બાદ સાંજે 6 વાગે ગણતરી હાથ ધરાઈ હતી જેમાં પરીવર્તન પેનલના ઉમેદવારો કરતાં. વિકાશ પેનલના ઉમેદવારો ને વધારે મતો મળતાં વિકાશ પેનલ વિજયી થઈ હતી જ્યારે પરીવર્તન પેનલનો રકાશ નીકળી ગયો હતો ૧૫મી ફેબ્રુઆરી મોડી રાત્રી સુધી મતગણતરી ચાલી હતી.

રોપવે પ્રોજેક્ટ મેન્ટેનન્સ કર્મચારીઓ પગારથી વંચિત:- ₹5.60 લાખ બાકી નીકળતા કલેક્ટર સમક્ષ ન્યાયની ગુહાર..

ડાંગ | ગુજરાતના પ્રસિદ્ધ હિલ સ્ટેશન સાપુતારા ખાતે પ્રવાસીઓની મનપસંદ પ્રવૃત્તિ ગણાતા રોપવે પ્રોજેક્ટમાં ગંભીર નાણાકીય અનિયમિતતા સામે આવી છે.સાપુતારા રોપવેના ઓપરેશન અને મેન્ટેનન્સનું કામ સંભાળતી ખાનગી એજન્સીના કર્મચારીઓને છેલ્લા બે મહિનાથી વેતન ચૂકવવામાં આવ્યું નથી.આ મામલે કર્મચારીઓએ આખરે કંટાળીને ડાંગ જિલ્લા કલેક્ટરને લેખિતમાં ઇ-મેલ દ્વારા ફરિયાદ કરી છે. કર્મચારીઓએ આક્ષેપ કર્યો છે કે, દિવસ-રાત નિષ્ઠાપૂર્વક સેવા આપવા છતાં કેપનીના સંચાલકો દ્વારા તેમના સંભાળના દરમિયાન રાજુલાના આવ્યા છે,જેના કારણે અનેક પરિવારો આર્થિક સંકટમાં મુકાયા છે.પ્રાપ્ત



વિગતો અનુસાર, રાજસ્થાનના ભીનમાલ સ્થિત 'આશીર્વાદ બિલ્ડર્સ એન્ડ ડેવલપર્સ' નામની સંસ્થાને સાપુતારા રોપવેના સંચાલન અને જાળવણીની જવાબદારી સોંપવામાં આવી હતી.

ગરુડેશ્વર ના કસુમ્બીયા ગામના પુલ બાંધકામ માં હલકી ગુણવત્તા નો સામાન વપરાય છે

રાજપીપલા | નર્મદા જિલ્લા ના ગરુડેશ્વર તાલુક્ર ના કસુમ્બીયા ગામે પુલના બાંધકામ માં હલકી ગુણવત્તા નો સામાન વપરાતો હોવાની ફરિયાદ જિલ્લા પંચાયત સભ્ય એ સ્થળ મુલાકાત બાદ કરી છે . પ્રાપ્ત માહિતી મુજબ ગરુડેશ્વર તાલુક્ર ના કસુમ્બીયા અને ઘઘોડ ની વચ્ચે ખાડી પર બની રહેલ પુલ ના બાંધકામ માં હલકી ગુણવત્તા નું મટીરીયલ વપરાતું હોવાની જાણ ગ્રામજનોએ જિલ્લા પંચાયત ના સદસ્ય ડો. નિતેશ તડવી ને કરતા તેઓ એ જાતે સ્થળ પર જઈ આ મામલે તપાસ કરતા હલકી ગુણવત્તા ની રેતી બાંધકામ માં વપરાતી હોવાનું માલુમ પચ્યું હતું. આ સંદર્ભે ડો. મિતેષ તડવી ના જણાવ્યા મુજબ લગભગ 6 કરોડ ના ખર્ચે આ ક્ષિજ બની રહ્યો છે પરંતુ તમે મટીરીયલ હલકી કક્ષા નું વપરાય છે અને સ્થળ પર કોઈ ઈજનેર કે કર્મચારી પણ જણાતા નથી.

આહવા-વ્યારા માર્ગ પર રક્તરંજિત અકસ્માત:- બે બાઈક સામસામે અથડાતા 5 યુવાનો ઇજાગ્રસ્ત..

ડાંગ | ડાંગ જિલ્લામાં પવિત્ર શિવરાત્રીના પર્વની ઉજવણી વચ્ચે એક ક્રમક્રમાટીભરી અકસ્માતની ઘટના સામે આવી છે.વ્યારા-આહવાને જોડતા મુખ્ય માર્ગ પર આવેલા ભાલખેત પાસે મોટરસાયકલો વચ્ચે સર્જાયેલા ભયાનક અકસ્માતમાં કુલ પાંચ યુવાનો ગંભીર રીતે ઈજાગ્રસ્ત થયા છે. આ દુર્ઘટના ત્યારે ઘટી જ્યારે ભેંસકાતરી પાસે આવેલા સુપ્રસિદ્ધ માયાદેવી શિવ મંદિરના દર્શન કરી શ્રદ્ધાળુઓ પરત ફરી રહ્યા હતા. શિવરાત્રીના મેળા અને દર્શનના કારણે રસ્તાઓ પર ભીડ હતી, તે દરમિયાન પૂરપાટ ઝડપે આવી રહેલી બે બાઈકો એકબીજા સાથે ધડાકાભેર અથડાતા તહેવારનો માહોલ શોકમાં ફેરવાઈ ગયો હતો.



અકસ્માતની વિગતો મુજબ, એક મોટરસાયકલ પર નડગખાદી ગામના બે યુવાનો સવાર હતા, જ્યારે તેની સામેથી આવી રહેલી બીજી મોટરસાયકલ પર રાવચોડ ગામના ત્રણ યુવાનો સવાર હતા. બંને બાઈકોની ગતિ મર્યાદા બહાર હોવાને કારણે ભાલખેત પાટિયા

અધિકારીશ્રીઓએ સ્ત્રી સશક્તિકરણ અને કુપોષિત બાળકોને વિશે વિશેષ માર્ગદર્શન નરોત્તમભાઈ આહીર (એન ટી આહીર (સંરંપચ શ્રી નિરોણા ગ્રામ પંચાયત) દ્વારા કરાયુ હતુ આચાર્ય સેતુ અભિયાન ભુજ, પૂજાબેન (જિલ્લા મહિલા બાળ અધિકારી) શ્રીમતી શાંતાબેન મુક્તાબેન નાથબાવા (પ્રથમ સરંપચ બાલિકા પંચાયત અંગિયા) નયનાબેન આહીર (સરંપચ બાલિકા પંચાયત નિરોણા) નવ નિયુક્ત સરંપચ બંસીબેન ભાનુશાહી નિરોણા સરંપચ નરોત્તમભાઈ વંગ સરંપચ ગોવિંદભાઈ તલવી સહ મંત્રી ખેંગારભાઈ મારવાડા ખેંગારજી સોહા દિગુભા પઢિયાર તેમજ મોટી સંખ્યામાં બાલિકા અને મહિલાઓ ઉપસ્થિત રહ્યા હતા

જૂનાગઢ જિલ્લાના માળિયાહાટીના તાલુકાના ૪ આરોગ્ય પેટા કેન્દ્રોને રાષ્ટ્રીય સ્તરનું 'NQAS' પ્રમાણપત્ર એનાયત

નરેન્દ્ર દવે જૂનાગઢ

જૂનાગઢ,તા. ૧૬ ભારત સરકારના આરોગ્ય અને પરિવાર કલ્યાણ મંત્રાલય દ્વારા ગુણવત્તાસભર આરોગ્ય સેવાઓ પૂરી પાડવા બદલ આપવામાં આવતું પ્રતિષ્ઠિત National Quality Assurance Standards (NQAS) સર્ટિફિકેટ જૂનાગઢ જિલ્લાના માળિયાહટીના તાલુકાના ૪ આયુષ્માન આરોગ્ય કેન્દ્રોએ પ્રાપ્ત કરી તાલુકાનું ગૌરવ વધાર્યું છે. તાજેતરમાં હાથ ધરવામાં આવેલા મૂલ્યાંકનમાં માળિયા હાટીના તાલુકાના ચાર કેન્દ્રોએ ઉત્કૃષ્ટ દેખાવ કરીને ઓતરરાષ્ટ્રીય સ્તરની સુવિધાઓ અને સેવાનું પ્રમાણ પૂરું પાડ્યું છે. સર્ટિફાઇડ થયેલ કેન્દ્રોમાં તપાસ દરમિયાન વિવિધ પેરામીટર્સ પર ચકાસણી કરવામાં આવી હતી, જેમાં નીચે મહેનતના લીધે છે.

જે. જેમા ખંભાળિયા આરોગ્ય પેટા કેન્દ્ર એ ૯૨.૦૯ ટકા, મોટી ધણેજ આરોગ્ય પેટા કેન્દ્ર ૮૦.૯૬ ટકા, જૂના વાંદરવડ આરોગ્ય પેટા કેન્દ્ર ૮૮.૫૩, અવાણીયા આરોગ્ય પેટા કેન્દ્ર ૮૬.૩૯ ટકા સાથે સિધ્ધિ મેળવી છે. NQAS સર્ટિફિકેશન મા આ આરોગ્ય કેન્દ્રોમાં દર્દીઓની સારવાર, સ્વચ્છતા, વહાઓની ઉપલબ્ધતા, આયુષ્માન આરોગ્ય કેન્દ્રોએ પ્રાપ્ત કરી જેવી બાબતોમાં નિર્ધારિત માપદંડોનું ચુસ્તપણે પાલન થાય છે. આ તમામ કામગીરી મુખ્ય જિલ્લા આરોગ્ય અધિકારીશ્રી, જૂનાગઢ, Qamo શ્રીમા માર્ગદર્શન હેઠળ કરવામાં આવી હતી અને આ સફળતા તાલુકા હેલ્થ ઓફિસર માળિયા હાટીના ડો. ડામી , તમામ મેડિકલ ઓફિસરો અને અન્ય આરોગ્ય ક્ષમીઓની મહેનતના લીધે છે.

જૂનાગઢ જિલ્લાના ખેડૂતોને ઉનાળુ તલના બિયારણ મેળવવા તા. ૧૭ ફેબ્રુઆરી સુધીમાં અરજી કરવા અનુરોધ

નરેન્દ્ર દવે જૂનાગઢ

જૂનાગઢ,તા. ૧૬ વર્ષ ૨૦૨૫ - ૨૬ માટે નેશનલ મિશન ઓન એગ્રીબલ ઓઇલ (NMEO- Oilseed) યોજના અંતર્ગત ઉનાળુ તલના પ્રમાણીત બીજ વિતરણ ઘટકમાં ખેડૂતોને તેલિબિયા પાકોમાં આત્મનિર્ભરતા કેળવવા માટે ઉનાળુ પાક તલનું બિયારણ મેળવવા માટે જૂનાગઢ જિલ્લાના તમામ તાલુકાઓમાં જે ખેડૂતો તલનું લાવતર કરવા માંગતા હોય તેમની પાસેથી અરજીઓ મંગાવવામાં આવે છે. જે તાલુકા કક્ષાએ ખેતીવાડી શાખા ખાતે વિતરણ અધિકારી(ખેતી), ગ્રામ સેવકને તા.૧૭/૦૨/૨૦૨૬ સુધીમાં પહોંચતી કરવાની રહેશે, આ યોજના કલસ્ટર આધારીત હોય અરજી આપ્યા બાદ તાલુકા કક્ષાએથી લક્ષ્યાંકની મર્યાદામાં સહાય મેળવવા માટે અરજી કરેલ ખેડૂતોની લાભ

આપવાની યાદી આખરી કરવામાં આવશે. ખેડૂતોએ અરજી સાથે ૭-૧૨, ૮-અ, આધારકાર્ડ, જોડવાનું રહેશે. આ અંગે વધુ જાણકારી આપના વિસ્તારના ગ્રામસેવક, વિસ્તરણ અધિકારી,તાલુકા અમલીકરણ અધિકારી, મદદનીશ ખેતી નિયામક(તા.મુ.), જિલ્લા ખેતીવાડી અધિકારીનો સંપર્ક કરવો.આ યોજનાનો લાભ મેળવવા માટે ખેડૂતોએ અરજી ફોર્મની સાથે જમીનના મહત્વના દસ્તાવેજો જેવા કે ૭-૧૨ અને ૮-અ ના ઉતારા તેમજ આધારકાર્ડની નકલ ફરજિયાતપણે જોડવાની રહેશે. વધુ વિગતો કે માર્ગદર્શન માટે ખેડૂતોએ પોતાના વિસ્તારના ગ્રામસેવક, વિસ્તરણ અધિકારી, તાલુકા અમલીકરણ અધિકારી અથવા મદદનીશ ખેતી નિયામકનો સંપર્ક સાધવો.

રાજુલા-જાફરાબાદ કોસ્ટલ હાઈવે ઉપર સિંહોની સુરક્ષા માટે અંડરપાસ બનાવો

પૂર્વ ધારાસભ્ય અંબરિષ કેરે મુખ્યમંત્રીને પત્ર પાઠવ્યો

કિશોર આર. સોલંકી | જાફરાબાદ

રાજુલા-જાફરાબાદનાં પૂર્વ ધારાસભ્ય અને મીરીટાઇમ બોર્ડ કર્મચારી મહામંડળ ના અધ્યક્ષ અને ભાજપના અગ્રણી અંબરિષ ડેરે રાજ્યના મુખ્યમંત્રી ભુપેન્દ્ર - પટેલને પત્ર પાઠવ્યો છે. જેમાં - જણાવ્ય

માહિત થઈ શકે છે. દક્ષિણ ભારત
એ સત્તા પર આવવું ખૂબ મુશ્કેલ છે
ભારતના ના સ્ટેટ માં સત્તા વિરોધી
આ સ્ટેટ માં સ્થાનિક શાસન અને
દા મુખ્ય છે એટલે પપેટ સરકાર ની
પણ અશક્ય છે.
કુ :
કુ માં લી એમ કે સરકાર એ મજબૂતી
કરકર જવાવી લીધી છે એટલે એને
લોકપ્રિયતા આગળ અન્ય પાર્ટી ને
છે. કુલ ૨૫ મિલિયન મતો ને
ને મુખ્ય મંત્રી સ્થાલિન એ લાગુ
કારી યોજનાથી ૧૮.૬ મિલિયન
થયો છે. આમ પણ સ્ટેટ કે સ્થાનિક
જનતા ને યોગ્ય સારો વિકલ્પ મળી
લા વિકલ્પ માટે વિચારતી નથી.
લી.ટી.વી. કે પાર્ટીના વિચાર મુજબ
શહેર પછાડી ના ઓર્ગેનિક વિકાસ માટે
કેટલે પણ લી. એમ કે પાર્ટી ના નેતા
ત્રાય ને લીધે લોકપ્રિયતા મુખ્ય મંત્રી
વધારે હોવાથી બીજેપી ની શક્યતા
રહી છે.
મુખ્ય મંત્રી હેમંતે બિસ્વા
જબૂત પકડ હોવાના લીધે કદાચ
સ્ટેટ ની ચૂંટણી માંથી એક સ્ટેટ
વજેય થઈ શકશે.
સમસમય બળવાન છે નહી મનુષ્ય
ન વૃંચો વહી ધનુષ્ય વહી બાણ. ”



ભારતીય ક્રિકેટ ટીમની જીત પર બોલિવૂડ સેલેબ્સ રાજીનારેડ અજય-અર્જુને અભિનંદન પાઠવ્યા; અનુપમ ખેરે 'હર હર મહાદેવ'ના નારા સાથે જીતને વધાવી

(એજન્સી) મુંબઈ | તા.16

આઈસીસી મેન્સ ટી20 વર્લ્ડ કપમાં રવિવારે ભારતે પાકિસ્તાનને હરાવીને શાનદાર જીત મેળવી. ત્યારથી આખા દેશમાં ઉત્સવનો માહોલ છે. દરેક વ્યક્તિ ભારતીય ટીમને આ જીત બદલ અભિનંદન આપી રહ્યું છે. ત્યારે અજય દેવગન, વિવેક ઓબેરોય સહિત ઘણા બોલિવૂડ સ્ટાર્સ પણ પોતાની ખુશી વ્યક્ત કરી છે.

ભારતની જીત પછી અજય દેવગને સોશિયલ મીડિયા પ્લેટફોર્મ X (અગાઉ ટ્વિટર) પર પોસ્ટ કરતા લખ્યું, 'આ શાનદાર ટીમે જીતને ખૂબ જ સરળ બનાવી દીધી. શું રમ્યા છે!'

વિવેક ઓબેરોયે X (અગાઉ ટ્વિટર) પર લખ્યું, 'આ તક પણગઈ. ઈશાન કિશનની 40 બોલમાં રમાયેલી 77 રનની શાનદાર ઇનિંગ્સ અને જસપ્રીત બુમરાહ અને હાર્દિક પંડ્યાની શાનદાર શરૂઆતની વિડેટો. આખી મેચ દરમિયાન મારી ચીસો ગુંજી રહી હતી. આપણી ભારતીય ટીમને વધુ શક્તિ

મળે.' અર્જુન રામપાલે ઇન્સ્ટાગ્રામ પર મેચની ઘણી તસવીરો શેર કરી. તેણે કેપ્શનમાં લખ્યું, 'કામ પૂરું થઈ ગયું. સુપર 8માં પ્રવેશ માટે કેલું શાનદાર પ્રદર્શન રહ્યું. બ્લુ જર્સીવાળી ટીમને અભિનંદન, અમે તમને પ્રેમ કરીએ છીએ. ખાસ કરીને ઈશાન કિશનને અભિનંદન.'

અનુપમ ખેરે પણ એક વીડિયો શેર કર્યો. ભારતની જીત બાદ તેઓ મહાશિવરાત્રિના અવસરે ખુશીથી હસતા અને ભગવાનનું નામ જપતા જોવા મળ્યા. તેમણે પોસ્ટના કેપ્શનમાં લખ્યું, 'હર હર મહાદેવ! ભોલેનાથની જય હો.' માત્ર બોલિવૂડ જ નહીં, મલયાલમ સુપરસ્ટાર મમ્મૂટીએ પણ ટીમ ઇન્ડિયાને જીત બદલ અભિનંદન પાઠવ્યા. તેમણે લખ્યું, 'ICC મેન્સ T20 વિશ્વકપ 2026માં પાકિસ્તાન સામેની જીત બદલ ભારતીય ક્રિકેટ ટીમને હાર્દિક અભિનંદન. આ દેશ માટે ગર્વની ક્ષણ છે.' જ્યારે અનિલ કપૂરે કહ્યું, 'અને આ રીતે આ પુરું થયું. મને મારી ભારતીય ક્રિકેટ ટીમ પર ખૂબ ગર્વ છે.'

પ્રિયદર્શન રાજપાલ યાદવની વહારે આવ્યા : એક્ટરને વધુ ફી આપવા પ્રોડ્યુસર્સને ભલામણ કરી, કહ્યું- 'તેનાથી ભૂલ થઈ ગઈ છે, પણ માણસ સારો છે'

(એજન્સી) મુંબઈ | તા.16

રાજપાલ યાદવ હાલમાં દિલ્હીની તિહાડ જેલમાં છે. આ દરમિયાન ઘણા બોલિવૂડ સેલેબ્સ તેની મદદ માટે આગળ આવ્યા છે. તેવામાં ફિલ્મમેકર પ્રિયદર્શને જણાવ્યું છે કે તેની આગામી ફિલ્મમાં રાજપાલ યાદવની ફી વધારી દેવામાં આવી છે.

પ્રિયદર્શને કહ્યું કે, 'હું તેમને 20 વર્ષથી વધુ સમયથી ઓળખું છું. મેં તેમને પહેલીવાર ફિલ્મ 'જંગલ'માં જોયા હતા. તેમના પરફોર્મન્સે મને ચોંકાવી દીધો હતો.'

તેમણે આગળ કહ્યું, 'મારી તેમની સાથેની પહેલી ફિલ્મ 'માલામાલ વીકલી' હતી. તે પછી તેઓ મારી મોટાભાગની ફિલ્મોમાં જોવા મળ્યા. મેં મારી આગામી ફિલ્મના પ્રોડ્યુસર્સ જ્યુબિલી ફિલ્મ્સને કહ્યું કે, તેમની પરિસ્થિતિને જોતા રાજપાલને સામાન્ય કરતાં વધુ પેમેન્ટ

કરે. અમે તેમને બચાવવા માંગીએ છીએ. પ્રોડ્યુસર્સે માની ગયા છે. મારી ફિલ્મમાં તેઓ વિલનની ભૂમિકા ભજવી રહ્યા છે.'

પ્રિયદર્શને એમ પણ જણાવ્યું કે તેમને રાજપાલની સમસ્યા વિશે પહેલેથી જ જાણ હતી. તેમણે કહ્યું, 'મને તેમની મુશ્કેલીની ખબર હતી. એટલે હું તેમને દરેક ફિલ્મમાં સાઈન કરતો રહ્યો. મેં તેમને એડ ફિલ્મોમાં પણ કામ અપાવ્યું. તેમનાથી ભૂલ થઈ. આ આર્થિક સમજણના અભાવને કારણે થયું હતું, ખોટા ઈરાદાથી નહીં. રાજપાલ સારા માણસ છે.'

નોંધનીય છે કે, ચેક બાઉન્સ કેસમાં રાજપાલ યાદવે 5 ફેબ્રુઆરીના રોજ દિલ્હીની તિહાડ જેલમાં આત્મસમર્પણ કર્યું હતું. તેની જામીન અરજી પર 12 ફેબ્રુઆરીના રોજ દિલ્હી હાઈકોર્ટમાં સુનાવણી થઈ હતી. કોર્ટે એક્ટરની જામીન અરજી ફગાવી દીધી. સુનાવણી

દરમિયાન કોર્ટે એક્ટરને ૬પકો પણ આપ્યો હતો.

દિલ્હી હાઈકોર્ટે રાજપાલ યાદવને પૂછ્યું હતું કે, તેઓ સજા રદ કરવાની માંગ કેમ કરી રહ્યા છે? તેણે પોતે સ્વીકાર્યું હતું કે તેણે પૈસા ઉધાર લીધા હતા અને તેને પરત કરવાનો વાયદો કર્યો હતો. આવી સ્થિતિમાં, હવે સજા પર રોક લગાવવાની માંગ કયા આધારે કરવામાં આવી રહી છે? તેના જવાબમાં એક્ટરના વકીલે કહ્યું હતું કે, તેણે (રાજપાલ) તે જ દિવસે કોર્ટને જણાવ્યું હતું કે, તે આ મામલાને ઉકેલવા માંગે છે.

અદાલતમાં આત્મસમર્પણ કર્યું. ફિલ્મમાં જે 5 કરોડ રૂપિયા લગાવવામાં આવ્યા હતા, તે એક્ટર ચૂકવવા માંગે છે અને અત્યાર સુધીમાં 3 કરોડ રૂપિયાથી વધુની રકમ ચૂકવી દેવામાં આવી છે.



મોતની ધમકી વચ્ચે રણવીર સિંહનો બિન્દાસ્ત અંદાજ...

લગ્ન સમારોહમાં સેલેબ્સ સાથે મસ્તી કરતો જોવા મળ્યો; લોરેન્સ ગૅંગે ₹10 કરોડની ખંડણી માંગી હતી

(એજન્સી) મુંબઈ | તા.16

લોરેન્સ ગૅંગ તરફથી તાજેતરમાં કથિત રીતે ધમકી મળ્યા બાદ એક્ટર રણવીર સિંહ ચર્ચામાં છે. ફિલ્મ 'ધુરંધર'ની સફળતા વચ્ચે તેની પાસેથી કથિત રીતે કરોડો રૂપિયાની માંગણી કરવામાં આવી હતી. આ સમાચારો વચ્ચે, તાજેતરમાં તે એક લગ્ન સમારોહમાં જોવા મળ્યો હતો.


વાસ્તવમાં ઇન્ફ્યુએન્સર ઓરહાન અવત્રામણિ ઉર્ફે ઓરીએ સોશિયલ મીડિયા પ્લેટફોર્મ ઇન્સ્ટાગ્રામ પર લગ્ન સમારોહના કેટલાક ફોટો શેર કર્યા હતા, જેમાં એક ફોટોમાં તે રણવીર સિંહ સાથે ખાસ પોઝ આપતો જોવા મળ્યો હતો.

આ સમારોહમાં વરુણ વર્મા, વીર પહાડિયા સહિતના અનેક બોલિવૂડ સેલેબ્સ પણ હાજર રહ્યા હતા. નોંધનીય છે કે, ગયા મંગળવારે રણવીર સિંહને ધમકી મળી હતી. એક્ટરના મેનેજરના વોટ્સએપ પર વોર્ડસ નોટ મોકલીને ધમકી આપવામાં આવી હતી, જેમાં આરોપીએ એક્ટરને જાનથી મારી નાખવાની ધમકી આપતા કરોડો રૂપિયાની ખંડણી (કથિત રીતે 10 કરોડ રૂપિયાથી વધુ)ની માંગણી કરી હતી. આ પછી, શુક્રવારે રણવીર સિંહને એક ઓડિયો ક્લિપ દ્વારા ફરીથી ધમકી મળી હતી. પોલીસે જણાવ્યું કે, મોકલનારે પોતાને લોરેન્સ ગૅંગનો સભ્ય ગણાવ્યો હતો.

ક્લિપમાં બોલનાર વ્યક્તિએ પોતાને હેરી બોક્સર ગણાવ્યો અને શુક્રવારે પોર્ટુગલના મરિના ગ્રાન્ડમાં એક દુકાન પર થયેલી ફાયરિંગની જવાબદારી પોતાના સહયોગી સુનીલ મીશ્રા સાથે લેવાનો દાવો કર્યો.

ઓડિયો ક્લિપમાં હેરી બોક્સરે કહ્યું હતું કે, 'હવે તમને બતાવીશું કે અમારી તાકાત સામે તમારી સાત પેઢીઓ પણ કંઈ બગાડી નહીં શકે. તમારા બધા મેનેજર ક્યાં રહે છે, ક્યારે આવે-જાય છે અને પરિવાર ક્યાં રહે છે, બધું જ ખબર છે. સંભાળી જાઓ, નહીં તો એક-એક મેનેજરને નિશાન બનાવવાનું શરૂ કરીશું.' ધમકીભરી આ ઓડિયો ક્લિપ સોશિયલ મીડિયા પ્લેટફોર્મ પર વાયરલ થઈ ગઈ, જેના પછી મુંબઈ પોલીસે આ મામલે તપાસ શરૂ કરી. આ મામલે પોલીસે રણવીરના મેનેજરનું નિવેદન પણ નોંધ્યું.

ઈન્તિયાઝ અને એકતા કપૂર સાથે મળીને હીર રાંઝા બનાવશે



મુંબઈ: ઈન્તિયાઝ અલી તથા એકતા કપૂરે સાથે મળીને 'હીર રાંઝા' બનાવવાની જાહેરાત કરી છે. 'લૈલા મજનુ' ફિલ્મ પછી આ તેમનું બીજું કોલબરેશન હશે. આ ફિલ્મનું દિગ્દર્શન સાજુદ અલી કરશે. 'લૈલા મજનુ'માં અવિનાશ તિવારી અને તુષિતિ ડિમરીની જોડી હતી. હવે 'હીર રાંઝા'માં રોહિત સરાફને હિરો તરીકે નક્કી કરી લેવાયો હોવાની ચર્ચા છે. તેની સામે હિરોઈન તરીકે કોઈ નવોદિતને તક અપાશે તેમ કહેવાય છે. ઉલ્લેખનીય છે કે 'લૈલા મજનુ' ફિલ્મ પહેલીવાર રીલિઝ થઈ ત્યારે તેને ખાસ સફળતા મળી ન હતી.

પરંતુ, બાદમાં અવિનાશ તિવારી તથા તુષિતિ ડિમરી બંને પોતપોતાની રીતે લોકપ્રિય બન્યાં હતાં. ત્યારબાદ આ ફિલ્મ રી રીલિઝ કરવામાં આવતાં તેને નોંધપાત્ર સફળતા મળી હતી.

રણવીર બાદ હવે ધનુષ પાસેથી પણ ફિલ્મ છોડવા બદલ 20 કરોડની માંગ કરાવામાં આવી

મુંબઈ: હાલમાં ફરહાન અખ્તરે રણવીર સિંહ પાસે 'ડોન શ્રી' છોડવા બદલ ૪૦ કરોડનાં નુકસાનની માંગણી કરી છે. તેવા જ એક કિસ્સામાં સાઉથના એક પ્રોડ્યુસરે ફિલ્મ છોડી દેવા બદલ ધનુષ પાસેથી ૨૦ કરોડ રૂપિયાનું વળતર માગ્યું છે.

તેનાંદલ ફિલ્મ્સનો 'નાન રુધરમ' નામની પ્રોજેક્ટ ૨૦૧૬માં જાહેર થયો હતો પરંતુ આ ફિલ્મ ક્યારેય પૂર્ણ થઈ શકી ન હતી. નિર્માતા દ્વારા ધનુષને મોકલાયેલી નોટિસમાં જણાવાયા અનુસાર ધનુષે પોતે આ ફિલ્મમાં કામ કરશે અને દિગ્દર્શન પણ કરશે તેવી સંમતિ આપી હતી.

બાદમાં નાગાજુન સહિતના અન્ય કલાકારોને પણ સાઈન કરાયા હતા. પ્રિ પ્રોડક્શન માટે ઘણો ખર્ચો કરી દેવામાં આવ્યો હતો. પરંતુ, ધનુષે અચાનક જ આ ફિલ્મ છોડી દેતાં નિર્માતાને ૨૦ કરોડ રૂપિયાનું નુકસાન થયું હતું. ધનુષ આ વળતર નહિ આપે તો કાનૂની કેસ કરવાની ચિમકી પણ નોટિસમાં અપાઈ છે.



રાજકુમાર રાવની હાલત જોઈ ફેન્સ ચિંતામાં! ખરતા વાળ અને વધેલું વજન, દર્શકોએ કહ્યું- આ શું હાલ કરી નાખ્યો?

(એજન્સી) મુંબઈ | તા.16

અભિનેતા રાજકુમાર રાવ પોતાના નવા લુકથી ચર્ચામાં છે. ફેન્સ વિચારી રહ્યા છે કે તેનો નવો અવતાર જોયા પછી તેની સાથે શું ખોટું થયું છે.

રાષ્ટ્રીય પુરસ્કાર વિજેતા અભિનેતા રાજકુમાર રાવ જાહેરમાં આવ્યા બાદ સોશિયલ મીડિયા પર અચાનક ચર્ચામાં આવી ગયો. તે તેની ફિલ્મ નહોતી, પરંતુ તેનો બદલાયેલો દેખાવ હતો, જેનાથી ફેન્સ આશ્ચર્યચકિત થઈ ગયા હતા. જ્યારે રાવ બોલ્ટી ખિડકિયા ફિલ્મ ફેસ્ટિવલમાં ફિગ્દર્શક ફરાહ ખાન અને પ્રખ્યાત કાસ્ટિંગ ડાયરેક્ટર મુકેશ છાબરા સાથે દેખાયો, ત્યારે કેમેરાની ચમકતી લાઇટ હેઠળ તેનો અંદાજ એક અલગ જ વાર્તા કહી. તેના

દેખાવે લોકોનું ધ્યાન ખેંચ્યું, અને ફેન્સ હવે તેના ઘટતા વાળ, વજન અને આંખો નીચે કાળા ડાઘા જોઈને બેચેન છે. ઘણા નેટીઝન્સ પ્રશ્ન કરી રહ્યા છે કે તેમણે પોતાની સાથે શું કર્યું છે.

રાવ, જે સામાન્ય રીતે તેના પાતળા શરીર અને ક્લીન-શેવન ચહેરા માટે જાણીતા છે, આ વખતે કાળા પોશાક અને રંગીન ચશ્મામાં દેખાયો.

પરંતુ સૌથી વધુ ચર્ચા તેના બદલાતા ચહેરાના લક્ષણો અને હેરસ્ટાઈલની હતી. પાપારાઝી વીડિયોમાં સ્પષ્ટપણે થોડી દાઢી, વધતી મુછો અને થોડા અલગ વાળ કાપવામાં આવ્યા હતા. ઘણાને તેનો ચહેરો ફૂલેલો અને બદલાયેલો લાગ્યો. કેટલાક ફેન્સ તેમને પહેલી નજરે ઓળખી શક્યા નહીં. અન્ય લોકો કાળા ડાઘાથી ચિંતિત હતા અને તેના સ્વાસ્થ્ય વિશે પ્રશ્નો પૂછતા હતા.

'જલ્દી મળીએ કહીને 3-4 વર્ષ ક્યાં ગાયબ થઈ જાવ છો...?'

ચાહકોએ રણબીર કપૂરનો ઉધડો લીધો, એક્ટરે ફેન્સની નારાજગીને પ્રેમથી દૂર કરી; 'ધુરંધર'ને ફેવરિટ ફિલ્મ ગણાવી

(એજન્સી) મુંબઈ | તા.16

રણબીર કપૂર બોલિવૂડનો એક એવો સ્ટાર છે, જેનું સોશિયલ મીડિયા પર ઓફિશિયલ એકાઉન્ટ નથી. તેથી તેની લાઈફ વિશે જાણવા માટે તેના ચાહકો ઉત્સુક રહેતા હોય છે. તેવામાં તાજેતરમાં રણબીર પોતાની ક્લોથિંગ બ્રાન્ડના સોશિયલ મીડિયા પેજ પરથી ચાહકો સાથે જોડાયો હતો. તે દરમિયાન ચાહકોએ તેની સામે મીઠી ફરિયાદ કરી હતી.

ખરેખરમાં રણબીર કપૂર અને આલિયા ભટ્ટની ક્લોથિંગ બ્રાન્સ 'Arks'એ 1 વર્ષ પૂરું કર્યું છે. આ ખાસ અવસરે રણબીર કપૂરે આર્ક્સના ઓફિશિયલ ઇન્સ્ટાગ્રામ એકાઉન્ટ પરથી લાઈવ સેશન યોજ્યું હતું. તેણે ચાહકો સાથે વાતચીત કરી હતી અને તેમના પ્રશ્નોના જવાબ આપ્યા હતા. સાથે જ તેણે 'ધુરંધર'ને પોતાની ફેવરિટ ફિલ્મ ગણાવી હતી.

જ્યારે એક ચાહકે તેને પૂછ્યું કે, તેની વર્તમાન મનપસંદ ફિલ્મ કઈ છે? ત્યારે જવાબમાં

રણબીરે કહ્યું, 'મને લાગે છે કે છેલ્લી મનપસંદ ફિલ્મ સ્પષ્ટપણે 'ધુરંધર' છે. મને તે ફિલ્મ ખરેખર ખૂબ ગમી. મને લાગે છે કે, આખી કાસ્ટ અને કૂએ ખૂબ સારું કામ કર્યું અને મને ફિલ્મ જોઈને ખૂબ આનંદ થયો.'

આ જ લાઈવ સેશનમાં રણબીર કપૂરને પૂછવામાં આવ્યું હતું કે, તેની ફિલ્મો રિલીઝ થવામાં આટલો ગેપ કેમ હોય છે? વંશ નામના એક ચાહકે લખ્યું - 'એક સુપરસ્ટાર હતો, જે જલ્દી ફિલ્મમાં મળીએ એમ કહીને 3-4 વર્ષ માટે ગાયબ થઈ જાય છે.' આના પર એક્ટરે હસતા હસતા કહ્યું - 'આ માત્ર ખરાબ નસીબ છે. સામાન્ય રીતે લોકો પોતાની ફિલ્મો 4 મહિના કે 6 મહિનામાં પૂરી કરી લે છે, પરંતુ મારી ફિલ્મ લાંબો સમય લે છે. પરંતુ મને આશા છે કે, જ્યારે ફિલ્મ રિલીઝ થશે, ત્યારે તમે જે સમય લાગ્યો તેને ભૂલી જતા હશો. હું આ વાતની ખાતરી આપું છું કે, હું છેલ્લા 2-3 વર્ષથી ફિલ્મોમાં ખૂબ મહેનત કરી રહ્યો છું.'

રણબીર કપૂર આ વર્ષે મોસ્ટ એવેટેડ ફિલ્મ 'રામાયણ: પાર્ટ-1' અને 'લવ એન્ડ વોર'માં જોવા મળશે. ફિલ્મ 'રામાયણ: પાર્ટ-1'માં રણબીરે ભગવાન શ્રીરામની ભૂમિકા ભજવી છે, જ્યારે સાઉથ એક્ઝેસ સાઈ પલ્લવી માતા સીતાના પાત્રમાં છે. આ એક મલ્ટીસ્ટારર ફિલ્મ છે, જેમાં સની દેઓલ હનુમાન, રવિ દુબે લક્ષ્મણ અને KGF સ્ટાર યશ લંકાપતિ રાવણના પાત્રમાં છે. ફિલ્મ 8 નવેમ્બરે રિલીઝ થઈ રહી છે.

આ ઉપરાંત, રણબીર કપૂર સંજય લીલા ભણસાલીના રિરેક્શનમાં બની રહેલી ફિલ્મ લવ એન્ડ વોરમાં પણ જોવા મળશે, જેમાં તેની સાથે આલિયા ભટ્ટ અને વિકી કૌશલ મુખ્ય ભૂમિકામાં છે. આ ફિલ્મ 14 ઓગસ્ટે રિલીઝ થઈ રહી છે.

એક્સપ્રેસ સ્પોર્ટ્સ હાઈલાઈટ

ન્યુઝીલેન્ડ મહિલા ક્રિકેટ: એમેલિયા કેરે બની ‘હ્દાઈટ ફર્ન્સ’ની નવી કેપ્ટન

● સોફી ડિવાઈનના સ્થાને ઓલ-ફોર્મેટ કેપ્ટનશીપ સંભાળશે



(એજન્સી) વેઈટિંગ I તા. 16

ન્યુઝીલેન્ડ મહિલા ક્રિકેટ (હ્દાઈટ ફર્ન્સ) માં એક નવા યુગનો પ્રારંભ થયો છે. ટીમના સ્ટાર ઓલ-રાઉન્ડર ૨૫ વર્ષીય એમેલિયા કેરેને તમામ ફોર્મેટમાં ન્યુઝીલેન્ડ મહિલા ટીમની નવી કેપ્ટન તરીકે નિયુક્ત કરવામાં આવી છે. તે અનુભવી ખેલાડી સોફી ડિવાઈનનું સ્થાન લેશે, જેમણે ૨૦૨૫ના વન-ડે વર્લ્ડ કપ બાદ વન-ડેમાંથી નિવૃત્તિ લીધી હતી અને ટી20 કેપ્ટનશીપ પણ છોડવાનો નિર્ણય કર્યો હતો.

આ નવી જવાબદારી અંગે એમેલિયા કેરે ખુશી વ્યક્ત કરતા જણાવ્યું કે, “ન્યુઝીલેન્ડનું પ્રતિનિધિત્વ કરવું એ માટું બાળપણનું સ્વપ્ન હતું અને હવે મારા દેશનું નેતૃત્વ કરવાની તક મળવી એ મારા માટે મોટો લ્હાવો છે. આ ટીમના વિકાસ અને પ્રતિભાને જોઈને હું ખુબ જ ઉત્સાહિત છું. મારી કેપ્ટનશીપથી હું એક વ્યક્તિ તરીકે બદલાવાની નથી, હું એ જ સહીશ અને દેશને સફળતા આપવાવા માટે મારા શ્રેષ્ઠ પ્રયાસો કરીશ.”

પૂનાવાલા ગ્રુપ સાથે મળીને ભારતીય રમતજગતમાં રચી હિસ્ટ્રી



પુણે | ભારતીય રમતજગતના ઈતિહાસમાં પ્રથમવાર એક પ્રોફેશનલ સ્પોર્ટ્સ લીગનું આયોજન કોઈ ખાનગી નિવાસસ્થાને કરવામાં આવ્યું છે. ભારતીય આર્મ-રેસલિંગ (પંજા) લીગ, ‘પ્રો પંજા લીગ’ એ જાણીતા ઉદ્યોગપતિ યોહાન પૂનાવાલાના પુણે સ્થિત નિવાસસ્થાને એક ભવ્ય સ્પોર્ટિંગ ઈવેન્ટનું આયોજન કરીને રમતગમત હોસ્ટિંગના તમામ જૂના રેકોર્ડ્સ તોડી નાખ્યા છે. આ ભાગીદારીએ ભારતમાં રમતગમતને જોવાની અને અનુભવવાની એક નવી દિશા બતાવી છે. આ ભાગીદારી પાછળ એક રસપ્રદ કૌટુંબિક કારણ પણ છુપાયેલું છે. યોહાન પૂનાવાલાના પુત્ર ઝાયાન પૂનાવાલા પોતે આર્મ-રેસલિંગનો શોખીન છે અને તે સક્રિયપણે આ રમતની પ્રેક્ટિસ કરે છે.

પાંચ વખતની ઓલિમ્પિક ચેમ્પિયન એલેન થોમ્પસન-હેરાની ટ્રેક પર વાપસી

કિંગ્સ્ટન (જમૈકા) | વિશ્વની સૌથી ઝડપી મહિલા દોડવીરોમાંની એક અને પાંચ વખતની ઓલિમ્પિક ગોલ્ડ મેડલિસ્ટ એલેન થોમ્પસન-હેરા એ લગભગ બે વર્ષના લાંબા વિરામ અને ઈજાઓ સામેના સંઘર્ષ બાદ સ્પર્ધાત્મક ટ્રેક પર જોરદાર વાપસી કરી છે. શનિવારે જમૈકાના કિંગ્સ્ટન ખાતે યોજાયેલી ‘કેમ્પરડાઉન ક્લાસિક’માં તેણે ભાગ લીધો હતો, જે જૂન ૨૦૨૪ પછીની તેની પ્રથમ પ્રોફેશનલ રેસ હતી. ૨૦૧૬ (રિયો) અને ૨૦૨૧ (ટોક્યો) ઓલિમ્પિકમાં સતત બે વાર ૧૦૦ અને ૨૦૦ મીટરના ટાઈટલ જીતનારી થોમ્પસન-હેરાએ આ કમલેક રેસમાં ૬૦ મીટરની દોડમાં ભાગ લીધો હતો. તેણે ૭.૨૪ સેકન્ડ (-૧.૭ મીટર/સેકન્ડ પવનની ગતિ) ના સમય સાથે ત્રીજું સ્થાન મેળવ્યું હતું. નિષ્ણાતો આ પ્રદર્શનને ખુબ જ પ્રોત્સાહક માની રહ્યા છે, કારણ કે તે લાંબા સમયથી પગની ઘૂંટી (એકલિસ) ની ગંભીર ઈજાથી પીડાતી હતી.



આસિસ્ટ સીઝનની સમસ્યાનો હતું કે ૨૦૧૬ થી ૨૦૨૪

ઇન્ડિયન સ્પોર્ટ્સ રેપ એથ્લેટિક્સ અને ટેનિસમાં ભારતનો વિજયધ્વજ, ગુલવૈર સિંહ અને કૃષ્ણા જયશંકરની મોટી સિદ્ધિ

(એજન્સી) નવી દિલ્હી I તા. 16

રવિવાર, 15 ફેબ્રુઆરીનો દિવસ ભારતીય રમતજગત માટે ખુબ જ યાદગાર રહ્યો છે. અમેરિકામાં રમાયેલી એથ્લેટિક્સ સ્પર્ધાઓમાં ભારતીય દોડવીર ગુલવૈર સિંહ અને શોટ પુટર કૃષ્ણા જયશંકરે શાનદાર પ્રદર્શન કરીને દેશનું નામ રોશન કર્યું છે. તો બીજી તરફ, ટેનિસ કોર્ટ પર શ્રીરામ બાલાજીએ ફાન્સમાં ચેલેન્જર ટાઈટલ જીત્યું છે અને દિલ્હી ઓપનમાં ભારતીય ખેલાડીઓએ વિજયી શરૂઆત કરી છે.

ભારતીય લાંબા અંતરના દોડવીર ગુલવૈર સિંહે વિન્સ્ટન-સેલ્મમાં ‘સાઉન્ડ ઈન્વાઈટ 2026’ (વર્લ્ડ એથ્લેટિક્સ ઈન્ડોર ટૂર સિલ્વર લેવલ મીટ) માં તેની 2026 સીઝનની શાનદાર શરૂઆત કરી છે. તેણે પુરુષોની 5000 મીટર દોડમાં 13:15.84 નો સમય કાઢીને ત્રીજું સ્થાન મેળવ્યું હતું. ગુલવૈરના કરિયરનો આ ત્રીજો સૌથી શ્રેષ્ઠ સમય છે.

દરમિયાન, 23 વર્ષીય શોટ પુટર કૃષ્ણા જયશંકરે અલ્યુકર્કમાં યોજાયેલી ‘ડોન કિર્બી ઇન્વિટેશનલ’માં 16.83m ના શ્રો સાથે ઈન્ડોર

નેશનલ રેકોર્ડ તોડ્યો છે. તેણે જાન્યુઆરીમાં નોંધાવેલા તેના પોતાના 16.63m ના રેકોર્ડમાં સુધારો કર્યો છે.

ટેનિસ: શ્રીરામ બાલાજીની ફાન્સમાં ફેટેડ

ભારતીય ટેનિસ સ્ટાર એન. શ્રીરામ બાલાજીએ તેના ઓસ્ટ્રિયન જોડીદાર નીલ ઓબરલીટનર સાથે મળીને ફાન્સમાં ‘તેરેગા ઓપન પાઉ પિરેનીસ’ (ATP ચેલેન્જર ટૂર) જીતી લીધી છે. રોમાંચક ફાઈનલમાં આ જોડી એ સ્વિટ્ઝર્લેન્ડના જેકબ પોલ અને ચેકિયાના મેટેજ વોસેલને 1-6, 6-3, [13-11] થી હરાવ્યા



હતા. બાલાજીનું આ સીઝનનું ત્રીજું અને કરિયરનું 17મું ડબલ્સ ચેલેન્જર ટાઈટલ છે.

દિલ્હીના DLTA કોમ્પ્લેક્સ ખાતે શરૂ થયેલી ATP દિલ્હી ઓપનના પ્રથમ દિવસે ભારતીય ખેલાડી એમ. સુરેશકુમારે આશ્ચર્યજનક વિજય મેળવ્યો હતો. અંતિમ મિનિટે એન્ટ્રી મેળવનાર 26 વર્ષીય સુરેશકુમારે ઈટાલીના પાંચમાં સીડ લોરેન્ઝો કાબોનીને 4-6, 6-2, 6-3 થી હરાવીને બીજા ક્વોલિફાઈંગ રાઉન્ડમાં પ્રવેશ કર્યો છે. અન્ય એક મેચમાં, વાઈલ્ડ કાર્ડ એન્ટ્રી મેળવનાર રામકુમાર રામનાથને ચાઈનીઝ તાઈપેઈના સુંગ-હાઓ હુઆંગને સીધા સેટમાં 6-1, 6-3 થી હરાવીને આગળની મજલ કાપી છે. જોકે, સિદ્ધાર્થ રાવત અને મુકુન્દ શશિકુમાર જેવા ખેલાડીઓને હારનો સામનો કરવો પડ્યો હતો. હવે સોમવારે ક્વોલિફાઈંગનો અંતિમ રાઉન્ડ રમાશે, જેમાં મુખ્ય ગ્રે માટે 6 સ્થાનો નક્કી થશે.

મેગ્નસ કાર્લસન પ્રથમ ફાઈડ ફીસ્ટાઈલ વર્લ્ડ ચેમ્પિયન બન્યા

(એજન્સી) વેઈસેનહોસ (જર્મની) I તા. 16

વિશ્વના નંબર વન ચેસ ખેલાડી મેગ્નસ કાર્લસને ફરી એકવાર પોતાની શ્રેષ્ઠતા સાબિત કરી છે. જર્મનીના વેઈસેનહોસમાં રમાયેલી પ્રથમ ફાઈડ (FIDE) ફીસ્ટાઈલ વર્લ્ડ ચેમ્પિયનશિપની ફાઈનલમાં કાર્લસને અમેરિકાના ફેબિયાનો કાઝુઆનાને 2.5-1.5 ના સ્કોરથી હરાવીને ઐતિહાસિક ટાઈટલ જીતી લીધું છે. આ જીત સાથે 35 વર્ષીય નોર્વેજીયન દિગ્ગજ વિવિધ ફોર્મેટમાં કુલ 21 વર્લ્ડ ટાઈટલ્સ જીતવાનો અકલ્પનીય રેકોર્ડ બનાવ્યો છે.

હારેલી બાજુમાં અકલ્પનીય પલટવાર

રવિવારે રમાયેલી ફાઈનલ મેચનો વળાંક ત્રીજી ગેમમાં આવ્યો હતો. એક સમયે કાર્લસન સંપૂર્ણપણે હારેલી સ્થિતિમાં હતો, પરંતુ તેણે અદ્ભૂત રમત બતાવીને હારને જીતમાં ફેરવી નાખી હતી. આ જીતથી આખી મેચનો ઝુકાવ કાર્લસન તરફ થઈ ગયો હતો. નિર્ણાયક ચોથી ગેમમાં તેને



માત્ર ગ્રોની જરૂર હતી, અને તેણે મક્કમ બચાવ કરીને ગ્રો હાંસલ કરી ટાઈટલ પોતાના નામે કર્યું હતું. કાઝુઆનાને મેચમાં વાપસીની કેટલીક તકો મળી હતી, પરંતુ તે તેનો લાભ ઉઠાવી શક્યો ન હતો.

ફીસ્ટાઈલ ફોર્મેટમાં પ્રથમ સફળતા

મેગ્નસ કાર્લસન અગાઉ ફાઈડ ફિશર રેન્ડમ વર્લ્ડ ચેમ્પિયનશિપ જીતવામાં નિષ્ફળ રહ્યો હતો, જે તેને માટે હંમેશા એક પડકાર રહ્યો હતો. આ વખતે ફાઈડ અને પ્રાઈવેટ ઓર્ગેનાઈઝર ફીસ્ટાઈલ ચેસના સહયોગથી પ્રથમવાર અધિકૃત રીતે આ ફોર્મેટમાં વર્લ્ડ ચેમ્પિયનશિપ યોજાઈ હતી. કાર્લસન માટે આ જીત એટલા માટે પણ ખાસ છે કારણ કે તેણે ક્લાસિકલ વર્લ્ડ ટાઈટલ છોડ્યા બાદ પણ રેપિડ, બ્લિટ્ઝ અને હવે ફીસ્ટાઈલ ફોર્મેટમાં પણ પોતાનો દબદબો જાળવી રાખ્યો છે. બ્રોન્ઝ મેડલ માટેની મેચમાં ઉઝબેકિસ્તાનના નોદિરબેક અબ્દુસત્તોરોવે જર્મનીના વિન્સેન્ટ કીમરને હરાવીને ત્રીજું સ્થાન મેળવ્યું હતું.

લેબ્રોન જેમ્સ રિટાયરમેન્ટ નિવૃત્તિ અંગે ‘કિંગ જેમ્સ’ હજુ પણ અસર્મજસમાં

(એજન્સી) લોસ એન્જલસ I તા. 16

બાસ્કેટબોલ જગતના વિજેન્ડ અને ‘કિંગ જેમ્સ’ તરીકે જાણીતા લેબ્રોન જેમ્સે પોતાની નિવૃત્તિને લઈને ફરી એકવાર રહસ્ય અકબંધ રાખ્યું છે. રવિવારે એનબીએ (NBA) ઓલ-સ્ટાર ગેમ પૂર્વે પત્રકારો સાથે વાતચીત કરતા 41 વર્ષીય લોસ એન્જલસ લેક્સના ફોર્વર્ડ જણાવ્યું હતું કે, આ સીઝન પછી તેના ભવિષ્ય અંગે તે પોતે પણ હજુ અસ્પષ્ટ છે. એનબીએમાં રેકોર્ડબ્રેક 23મી સીઝન રમી રહેલા લેબ્રોનના આ નિવેદનથી રમતજગતમાં તેની વિદાયને લઈને ચર્ચાઓ તેજ થઈ ગઈ છે.

‘કું બસ જીવવા માંગુ છું’

પોતાના નિવૃત્તિના પ્લાન અંગે પૂછવામાં આવતા લેબ્રોને રમૂજ છતાં ગંભીર અંદાજમાં કહ્યું, “જ્યારે મને ખબર પડશે, ત્યારે તમને પણ ખબર પડી જશે. અત્યારે મને કોઈ ખ્યાલ નથી. હું બસ જીવવા માંગુ છું, એટલું જ.” જોકે, તેણે સ્પષ્ટ કર્યું હતું કે તેના ભવિષ્યની અનિશ્ચિતતા લેક્સને પાંચમું એનબીએ ટાઈટલ અપાવવાના તેના પ્રયત્નોને અસર કરશે નહીં. લેબ્રોને આ તબક્કાને ‘મેરેથોન પછીની સ્પીન્ટ’ ગણાવી હતી, જે આગામી પોસ્ટ-સીઝન માટેની તેની મક્કમતા દર્શાવે છે.

સ્વાસ્થ્ય અને ટીમનું પ્રદર્શન

વર્તમાન સીઝનમાં લેબ્રોને સરેરાશ 22.0 પોઈન્ટ્સ અને 7.1 સાથે શાનદાર દેખાવ કર્યો છે. શરૂઆતમાં ‘સાઈટીકા’ ની સામનો કર્યા બાદ તેણે સ્વીકાર્યું કે લેબ્રોની સીઝન માટે ખેલાડીઓનું સૌથી મહત્વનું રહેશે.



WTA રેન્કિંગ્સ: કેનેડિયન ટીનેજર વિક્ટોરિયા મ્બોકોની ટોપ-10 માં એન્ટ્રી દોડામાં શાનદાર પ્રદર્શન બાદ ઇતિહાસ રચ્યો

(એજન્સી) ચેન્નાઈ I તા. 16

મહિલા ટેનિસ એસોસિએશન (WTA) દ્વારા સોમવારે જાહેર કરવામાં આવેલા લેટેસ્ટ રેન્કિંગ્સમાં કેનેડાની ૧૯ વર્ષીય ખેલાડી વિક્ટોરિયા મ્બોકો એ સોનું ધ્યાન ખેંચ્યું છે. કતાર ઓપન (દોહા) માં રનર-અપ રહ્યા બાદ મ્બોકોએ પ્રથમવાર ટોપ-10 ખેલાડીઓમાં સ્થાન મેળવીને ઇતિહાસ રચ્યો છે. તે ત્રણ સ્થાનના ફાયદા સાથે હવે વિશ્વની દસમા નંબરની ખેલાડી બની ગઈ છે.

દિગ્ગજ ખેલાડીઓને હરાવીને ફાઈનલમાં પ્રવેશ

દોહામાં રમાયેલી WTA 1000 ઈવેન્ટમાં મ્બોકોએ પ્રભાવશાળી રમત બતાવી હતી. તેણે રશિયાની મીરા નં. 7) અને વર્તમાન ઓસ્ટ્રેલિયન ઓપન ચેમ્પિયન એલેના રીબાકીના (વર્લ્ડ નં. 3) જેવી ટોચની ખેલાડીઓને હરાવીને ફાઈનલમાં જગ્યા બનાવી હતી. જોકે, ફાઈનલમાં ચેક રિપબ્લિકની અનુભવી ખેલાડી કેરોલિના મુચોવા સામે મ્બોકોએ 6-4, 7-5 થી હારનો સામનો કરવો પડ્યો હતો. ગત વર્ષે મોન્ટ્રીયલ ટાઈટલ જીતીને લાઈમલાઈટમાં આવેલી મ્બોકો માટે આ બીજી WTA 1000 ફાઈનલ હતી.

અનિસિમોવાને મોટું નુકસાન

ગયા વર્ષની ચેમ્પિયન અમેરિકાની અમાન્ડા અનિસિમોવા માટે આ અઠવાડિયું નિરાશાજનક રહ્યું હતું. ચેક રિપબ્લિકની પૂર્વ વર્લ્ડ નંબર 1 કેરોલિના વ્લિસ્કોવા સામેની રાઉન્ડ-ઓફ-32 મેચ દરમિયાન ઈજાના કારણે અનિસિમોવાએ નિવૃત્ત થવું પડ્યું હતું. આ હાર અને ટાઈટલ રિફ્રેન્ડ ન કરી શકવાને કારણે તે રેન્કિંગમાં ચોથા સ્થાનેથી સરકીને છઠ્ઠા સ્થાને પહોંચી ગઈ છે. વિક્ટોરિયા મ્બોકોએ ૨૦૨૬ની સીઝનની શરૂઆત ખુબ જ મજબૂત રીતે કરી છે. તેણે હાંગકોંગમાં WTA 250 ટાઈટલ જીત્યું અને ઓડિલેડ ઈન્ટરનેશનલની ફાઈનલ સુધી પહોંચી હતી. આ ઉપરાંત, ઓસ્ટ્રેલિયન ઓપનમાં ચોથા રાઉન્ડ સુધી પહોંચવું એ ગ્રાન્ડ સ્લેમમાં તેનું અત્યાર સુધીનું સર્વશ્રેષ્ઠ પ્રદર્શન છે.

અત્યંત એન્ટ્રીવા (વર્લ્ડ નં. 7) અને વર્તમાન ઓસ્ટ્રેલિયન ઓપન ચેમ્પિયન એલેના રીબાકીના (વર્લ્ડ નં. 3) જેવી ટોચની ખેલાડીઓને હરાવીને ફાઈનલમાં જગ્યા બનાવી હતી. જોકે, ફાઈનલમાં ચેક રિપબ્લિકની અનુભવી ખેલાડી કેરોલિના મુચોવા સામે મ્બોકોએ 6-4, 7-5 થી હારનો સામનો કરવો પડ્યો હતો. ગત વર્ષે મોન્ટ્રીયલ ટાઈટલ જીતીને લાઈમલાઈટમાં આવેલી મ્બોકો માટે આ બીજી WTA 1000 ફાઈનલ હતી.

ચેમ્પિયન // NBA ઓલ-સ્ટાર ગેમ: નવા રાઉન્ડ-રોબિન ફોર્મેટમાં યુવા ખેલાડીઓનો જાદુ ચાલ્યો

એન્થોની એડવર્ડ્સના દમદાર પ્રદર્શનથી ‘USA સ્ટાર્સ’ ચેમ્પિયન

(એજન્સી) ઇન્ડિયાનાપોલિસ I તા. 16

નેશનલ બાસ્કેટબોલ એસોસિએશન (NBA) એ રવિવારે રમાયેલી ઓલ-સ્ટાર ગેમમાં એક નવું અને રોમાંચક ફોર્મેટ રજૂ કર્યું હતું, જેમાં યુવા ખેલાડીઓની બનેલી ‘USA સ્ટાર્સ’ ટીમે બાજુ મારી છે. ૧૨ મિનિટની ટૂંકી મેચોના આ રાઉન્ડ-રોબિન ટૂર્નામેન્ટમાં એન્થોની એડવર્ડ્સના નેતૃત્વમાં યુવા ટીમે ફાઈનલમાં અનુભવી ખેલાડીઓની ટીમ ‘USA સ્ટ્રાઈપ્સ’ ને 47-21 ના અંતરથી હરાવીને ચેમ્પિયનશિપ જીતી લીધી હતી.

આ વખતે ઓલ-સ્ટાર ગેમમાં ત્રણ ટીમો - USA સ્ટાર્સ, USA સ્ટ્રાઈપ્સ અને આંતરરાષ્ટ્રીય ખેલાડીઓની બનેલી ‘ટીમ વર્લ્ડ’ વચ્ચે મુકાબલો થયો હતો. ગયા વર્ષના નોક-આઉટ ફોર્મેટને બદલે આ વખતે રાઉન્ડ-રોબિન પ્રદક્ષિત અપનાવવામાં આવી હતી. પ્રથમ મેચમાં USA સ્ટાર્સ ટીમ વર્લ્ડને એક્સ્ટ્રા ટાઈમમાં 37-35 થી હરાવ્યું હતું. જોકે, બીજી મેચમાં અનુભવી USA સ્ટ્રાઈપ્સ સામે તેઓ 42-40 થી હારી ગયા હતા, પરંતુ



ફાઈનલમાં તેમણે શાનદાર વાપસી કરી હતી.

એન્થોની એડવર્ડ્સનો દબદબો

મિનેસોટા ટિમ્બરવોલ્ટ્સના એન્થોની એડવર્ડ્સે સમગ્ર ટૂર્નામેન્ટ દરમિયાન અદ્ભુત રમત બતાવી હતી. તેણે કુલ ત્રણ મેચોમાં 32 પોઈન્ટ્સ નોંધાવ્યા હતા, જેના કારણે તેને ટૂર્નામેન્ટનો MVP (મોસ્ટ વેલ્યુએબલ

પ્લેયર) જાહેર કરવામાં આવ્યો હતો. ફાઈનલ મેચમાં ટાયરીસ મેક્સીએ 9 પોઈન્ટ્સ અને એડવર્ડ્સે 8 પોઈન્ટ્સ ફટકારીને ટીમને ફાઈનલમાં પહોંચાડવામાં મદદ કરી હતી. બાસ્કેટબોલ રસિકો માટે આ નવું ફોર્મેટ ખુબ જ મનોરંજક રહ્યું હતું, કારણ કે તેમાં જૂની પરંપરાઓને બદલે યુવા ખેલાડીઓનો જોશ અને ઝડપ જોવા મળી હતી.

વેટરન સ્ટાર્સ નિષ્ફળ રહ્યા

લેબ્રોન જેમ્સ અને ડોનોવન મિચેલ જેવા

દિગ્ગજોની બનેલી ‘USA સ્ટ્રાઈપ્સ’ ફાઈનલમાં યુવા ખેલાડીઓની સ્પીડ સામે ટકી શકી ન હતી. લેબ્રોન જેમ્સે 5 પોઈન્ટ્સ અને ડોનોવન મિચેલે 6 પોઈન્ટ્સ મેળવ્યા હતા. કાવલી લિયોનાર્ડ, જેમણે અગાઉની મેચમાં 31 પોઈન્ટ્સ સાથે ધમાકેદાર પ્રદર્શન કર્યું હતું, તે ફાઈનલમાં માત્ર 1 પોઈન્ટ જ બનાવી શક્યો હતો. USA સ્ટાર્સના 15-0 ના રનથી ફાઈનલ એકતરફી બની ગઈ હતી.

યુવા ટેલેન્ટની સિદ્ધિ

USA સ્ટાર્સ તરફથી ઓક્લાહોમા સિટી થંડરના ચેટ હોલ્મગ્રેને 8 પોઈન્ટ્સ અને ડેટ્રોઈટ પિસ્ટન્સના જેલેન ઝ્યુરેને 6 પોઈન્ટ્સ ઉમેર્યા હતા. ટોરોન્ટો રેપ્ટર્સના સ્કોટી બાર્ન્સે નિર્ણાયક સમયે 3-પોઈન્ટર ફટકારીને ટીમને ફાઈનલમાં પહોંચાડવામાં મદદ કરી હતી. બાસ્કેટબોલ રસિકો માટે આ નવું ફોર્મેટ ખુબ જ મનોરંજક રહ્યું હતું, કારણ કે તેમાં જૂની પરંપરાઓને બદલે યુવા ખેલાડીઓનો જોશ અને ઝડપ જોવા મળી હતી.

(એજન્સી) ચેન્નાઈ I તા. 16

સોમવારે જાહેર કરવામાં આવેલા લેટેસ્ટ ATP રેન્કિંગ્સમાં ઓસ્ટ્રેલિયાના સ્ટાર ટેનિસ ખેલાડી એલેક્સ ડી મિનોરે મોટી સિદ્ધિ હાંસલ કરી છે. રોટરડમમાં રમાયેલી ATP 500 ઈવેન્ટમાં ચેમ્પિયન બન્યા બાદ ડી મિનોરે બે સ્થાનના ફાયદા સાથે વિશ્વના છઠ્ઠા નંબરના ખેલાડી બની ગયા છે. આ તેમના કરિયરનું સર્વશ્રેષ્ઠ રેન્કિંગ છે. ડી મિનોરે ફાઈનલમાં કેનેડાના ફેલિક્સ ઓગર-એલિયાસીમેને 6-3, 6-2 થી હરાવીને પોતાનું પ્રથમ ઈન્ડોર ટાઈટલ જીત્યું હતું. રેન્કિંગ્સમાં ટોચના બે સ્થાનો પર કોઈ ફેરફાર થયો નથી. સ્પેનનો કાર્લોસ અલ્કારાઝ પ્રથમ અને

ઈટાલીનો જોનિક સિનર બીજા સ્થાને યથાવત છે. ઓસ્ટ્રેલિયન ઓપન બાદ આ બંને દિગ્ગજ ખેલાડીઓ આ અઠવાડિયે યોજાનારી કતાર ઓપન દ્વારા ફરી એકવાર મેદાન પર જોવા મળશે. સર્બિયાનો દિગ્ગજ નોવાક જોકોવિચ ત્રીજા સ્થાને અને જર્મનીનો એલેક્ઝાન્ડર ઝવેરેવ ચોથા સ્થાને યથાવત છે. રોટરડમની ફાઈનલમાં હાયાઈ બાદ કેનેડાનો ફેલિક્સ ઓગર-એલિયાસીમ છઠ્ઠા સ્થાનેથી એક ક્રમ નીચે ઉતરીને સાતમા સ્થાને પહોંચી ગયો છે. બીજી તરફ, અમેરિકાના ખેલાડીઓ વચ્ચે પણ જોરદાર સ્પર્ધા જોવા મળી રહી છે. ડલ્લાસ ઓપનની ઓલ-અમેરિકન ફાઈનલમાં બેન શેલ્ટન સામે હાર મળ્યા બાદ ટેલર ફિટ્ઝ સાતમા સ્થાનેથી આઠમા સ્થાને સરક્યા છે, જ્યારે વિજેતા બેન શેલ્ટન નવમા સ્થાને મક્કમ છે.



તેલ ટેન્કર પર સૈનિકો ત્રાટક્યા, પ્રતિબંધોનું ઉલ્લંઘન ભારે પક્યું અમેરિકા સૈન્ય ઓપરેશન હિંદ મહાસાગરમાં મોટી કાર્યવાહી

(એજન્સી) વોશિંગ્ટન । તા. 16

હિંદ મહાસાગરની શાંત લહેરો વચ્ચે અમેરિકન નૌસેનાએ એક અત્યંત સાહસિક અને આક્રમક સૈન્ય ઓપરેશન પાર પાડીને વૈશ્વિક સ્તરે સનસનાટી મચાવી દીધી છે. વેનેઝુએલા સાથે સંકળાયેલા ‘વેરોનિકા III’ નામના એક વિશાળ તેલ ટેન્કર પર અમેરિકન સૈનિકો હેલિકોપ્ટર મારફતે ઉતર્યા હતા અને સમગ્ર જહાજને પોતાના કબજામાં લઈ લીધું હતું. અમેરિકાનો આરોપ છે કે આ જહાજ આંતરરાષ્ટ્રીય પ્રતિબંધોને ધોળીને પી ગયું છે અને ગેરકાયદેસર રીતે લાખો બેરલ તેલની હેરફેર કરી રહ્યું હતું.

19 લાખ બેરલ તેલ અને દરિયાઈ પીછો

પેન્ઝાગોન દ્વારા જાહેર કરવામાં આવેલી વિગતો અનુસાર, ‘વેરોનિકા III’ પર અંદાજે ૧૯ લાખ બેરલ કાચું તેલ અને ફ્યુઅલ ઓઈલ લદાયેલું હતું. આ



જહાજ પર અમેરિકન સુરક્ષા એજન્સીઓ છેક કેરેબિયન સમુદ્રથી નજર રાખી રહી હતી. હજારો કિલોમીટર સુધી આ જહાજનો ગુપ્ત રીતે પીછો કર્યા બાદ, જ્યારે તે હિંદ મહાસાગરની આંતરરાષ્ટ્રીય જળસીમામાં પહોંચ્યું ત્યારે અમેરિકન કમાન્ડોએ ઓપરેશન હાથ ધરી તેને અટકાવ્યું હતું. આ કાર્યવાહીએ સાબિત કરી દીધું છે કે અમેરિકા પોતાના પ્રતિબંધોના અમલ માટે કોઈ પણ હદ સુધી જઈ શકે છે.

ટ્રમ્પનું ‘સંપૂર્ણ બ્લોકેડ’ મિશન

વર્તમાન અમેરિકન પ્રમુખ ડોનાલ્ડ ટ્રમ્પના કડક આદેશો બાદ અમેરિકન સેનાએ સમુદ્રી માર્ગો પર ‘સંપૂર્ણ બ્લોકેડ’ એટલે કે સખત નાકાબંધી શરૂ કરી છે. પનામાનો ધ્વજ ધરાવતું આ ટેન્કર વર્ષ ૨૦૨૩થી રશિયા, ઈરાન અને વેનેઝુએલાના તેલ પરિવહન સાથે જોડાયેલું હોવાનું સૂત્રો દ્વારા જાણવા મળ્યું છે. અમેરિકાના મતે, આ દેશો પર લાદવામાં આવેલા આર્થિક પ્રતિબંધોને તોડવા માટે આવા જહાજોનો ઉપયોગ કરવામાં આવે છે, જેને હવે સહન કરવામાં આવશે નહીં.

ધરપકડ અને રહસ્યમય કનેક્શન

રસપ્રદ વાત એ છે કે, ૩ જાન્યુઆરી, ૨૦૨૬ના રોજ જ્યારે વેનેઝુએલાના નેતા નિકોલસ માદુરોની ધરપકડ કરવામાં આવી હતી, તે જ દિવસે આ જહાજ

વેનેઝુએલાના બંદર પરથી રવાના થયું હતું. મીડિયા અહેવાલ મુજબ, આ જહાજ માત્ર તેલની હેરફેર જ નહીં પરંતુ પ્રતિબંધિત દેશો વચ્ચેના ગુપ્ત આર્થિક વ્યવહારોનું માધ્યમ પણ હોઈ શકે છે. પેન્ઝાગોને સ્પષ્ટ ચેતવણી આપી છે કે જમીન, આકાશ કે સમુદ્ર-કોઈ પણ જગ્યા ગેરકાયદેસર પ્રવૃત્તિ માટે સુરક્ષિત નથી.

વૈશ્વિક સમુદ્રી સુરક્ષા સામે પડકાર

છેલ્લા એક સપ્તાહમાં અમેરિકા દ્વારા કરવામાં આવેલી આ પ્રકારની આ બીજી મોટી કાર્યવાહી છે. રક્ષણ નિષ્ણાતોના મતે, હિંદ મહાસાગરમાં અમેરિકાની આ સક્રિયતા ચીન અને ઈરાન જેવા દેશો માટે સીધો સંદેશ છે. અમેરિકન સંરક્ષણ વિભાગે મક્કમતાથી જણાવ્યું છે કે આંતરરાષ્ટ્રીય દરિયાઈ માર્ગોનો ઉપયોગ ગેરકાયદે તત્વોને કરવા દેવામાં આવશે નહીં. આ ઓપરેશન બાદ વૈશ્વિક બજારમાં તેલની કિંમતો અને રાજદ્વારી સંબંધો પર શું અસર પડશે તે જોવું રહ્યું.

ડ્રેગનના ખતરનાક ઈરાદા ઉઘાડા

ન્યૂઝ બ્રીફ

ટ્રમ્પ સરકાર પર બરાક ઓબામાનો પ્રહાર
જોકરોનો શો છે



વોશિંગ્ટન | અમેરિકાના પૂર્વ રાષ્ટ્રપ્રમુખ બરાક ઓબામાએ ડોનાલ્ડ ટ્રમ્પના બીજા કાર્યકાળની કાર્યશૈલી અને અમેરિકન રાજનીતિના કથળતા સ્તર પર આકરા પ્રહારો કર્યા છે. એક ખાનગી પોડકાસ્ટ દરમિયાન ઓબામાએ વર્તમાન વહીવટીતંત્રને ‘જોકરોનો શો’ ગણાવીને તીખી આલોચના કરી હતી. તેમણે બ્લાઈટ હાઉસમાંથી આવતા નિવેદનો અને કર્તૃમાન રાજકીય ગતિવિધિઓ પ્રત્યે નારાજગી વ્યક્ત કરતા જણાવ્યું હતું કે, જે રીતે દેશનું સંચાલન થઈ રહ્યું છે તેનાથી સામાન્ય અમેરિકન નાગરિકો ભારે પરેશાની અનુભવી રહ્યા છે.

ઈરાન વિરોધ પ્રદર્શન
મ્યુનિકમાં ભીષણ
જનસૈલાબ ઉમટયો

મ્યુનિક | ઈરાનના વર્તમાન ઈસ્લામિક શાસન અને અપાતંત્રતા આમેનેઈની સત્તા સામે વૈશ્વિક સ્તરે રોષનો જ્વાળામુખી ફાટી નીકળ્યો છે. જર્મનીના મ્યુનિક શહેરમાં રવિવારે ઈરાની નાગરિકોના સમર્થનમાં એક ઐતિહાસિક અને વિશાળ રેલીનું આયોજન કરવામાં આવ્યું હતું, જેમાં અંદાજે અઢી લાખથી વધુ લોકોએ ભાગ લીધો હતો. પ્રદર્શનકારીઓએ એકસૂરે ‘પરિવર્તન... પરિવર્તન... સત્તા પરિવર્તન’ના ગગનભેદી નારા લગાવીને ઈરાનના શાસકોને સ્પષ્ટ સંદેશ આપ્યો છે. આ આંદોલને હવે આંતરરાષ્ટ્રીય સ્તરે એક નવી ક્રાંતિનું રૂપ ધારણ કર્યું છે. આ રેલીમાં વિશેષ રૂપે હાજર રહેલા ઈરાનના કાઉન પ્રિન્સ રેઝા પઠલવીએ સમગ્ર વિશ્વને ભાવુક અપીલ કરી હતી. તેમણે આંતરરાષ્ટ્રીય સમુદાયને વિનંતી કરી કે તેઓ ઈરાનના બહાદુર નાગરિકોના પક્ષે ઉભા રહે અને ઈસ્લામિક શાસકોના અત્યાચાર સામે અવાજ ઉઠાવે.

ભારતીય વિદ્યાર્થી
મૃતદેહ કેલિફોર્નિયામાં મળી આવ્યો છે



બર્કલે | અમેરિકાના કેલિફોર્નિયામાં ઉચ્ચ અભ્યાસ માટે ગયેલા તેજસ્વી ભારતીય વિદ્યાર્થીના મોતના સમાચારથી વિદેશમાં વસતા ભારતીય સમુદાયમાં શોકની લહેર ફરી વળી છે. યુસી બર્કલે યુનિવર્સિટીમાં અભ્યાસ કરતો સાકેત શ્રીનિવાસેયા છેલ્લા છ દિવસથી રહસ્યમય સંજોગોમાં ગુમ હતો. બર્કલે પોલીસ અને સ્થાનિક તંત્રની સઘન શોધખોળ બાદ અંતે યુનિવર્સિટી કેમ્પસ નજીકના એક તળાવમાંથી સાકેતનો મૃતદેહ મળી આવ્યો છે. આ ઘટનાએ અમેરિકામાં ભણતા ભારતીય વિદ્યાર્થીઓની માનસિક સ્થિતિ અને સુરક્ષા પર ગંભીર સવાલો ઊભા કર્યા છે.

(એજન્સી) બેઈજિંગ । તા. 16

એશિયામાં પોતાની દાદાગીરી સ્થાપવા મથતું ચીન હવે ગુપ્ત રીતે વિનાશક પરમાણુ શસ્ત્રોનો જથ્થો વધારી રહ્યું હોવાનો ચીંકાવનારો ખુલાસો થયો છે. પ્રાપ્ત થયેલી લેટેસ્ટ સેટેલાઈટ તસવીરોએ ડ્રેગનના ખતરનાક ઈરાદાઓને જગજાહેર કરી દીધા છે. ચીનના સિયુઆન પ્રાંતમાં પહાડોને ખોદીને અત્યંત ગુપ્ત રીતે પરમાણુ પ્લાન્ટ્સનું નિર્માણ કરવામાં આવ્યું છે. વર્ષ ૨૦૨૨ થી ૨૦૨૬ સુધીના સેટેલાઈટ ડેટાના ગહન અભ્યાસ બાદ રક્ષણ નિષ્ણાતોએ દાવો કર્યો છે કે ચીન અત્યારે યુદ્ધના ધોરણે પોતાની ન્યુક્લિયર શક્તિમાં વધારો કરી રહ્યું છે, જે ભારત સહિત સમગ્ર વિશ્વ માટે ખતરાની ઘંટડી સમાન છે.

જીટોંગમાં મોતનું ગુપ્ત નેટવર્ક

સૂત્રો દ્વારા મળતી માહિતી મુજબ, સિયુઆન પ્રાંતના જીટોન્ગ નામના પહાડી વિસ્તારમાં ચીને વિશાળ ઘાટીઓની વચ્ચે અત્યાધુનિક બંકરો તૈયાર કર્યા છે. આ પહાડોની અંદર પાઈપલાઈનનું જટિલ માળખું બિછાવવામાં આવ્યું છે. જિયોસ્પેશિયલ ઈન્ટેલિજન્સ એક્સપર્ટના મતે, આ કોઈ સામાન્ય લશ્કરી છાવણી નથી પરંતુ પહાડોને કોતરીને તૈયાર કરવામાં આવેલા અત્યાધુનિક પરમાણુ પ્લાન્ટ્સ છે. ૨૦૧૯ પછી ચીને આ ગુપ્ત ઓપરેશનની ગતિમાં અનેકગણો વધારો કર્યો છે, જે તેની આક્રમક સૈન્ય નીતિનો પુરાવો આપે છે.

2030 સુધીમાં 1000 પરમાણુ બોમ્બનું લક્ષ્ય

પેન્ટાગોન અને આંતરરાષ્ટ્રીય સુરક્ષા એજન્સીઓના અંદાજ મુજબ, ચીન ૨૦૨૬ના અંત સુધીમાં ૫૦૦થી વધુ પરમાણુ શસ્ત્રોનો ભંડાર કરી લેશે. આટલું જ નહીં, ચીનનું અસલી લક્ષ્ય ૨૦૩૦ સુધીમાં આ આંકડાને ૧,૦૦૦ સુધી પહોંચાડવાનું છે. જોકે, ચીન હાલ રશિયા અને અમેરિકા કરતા શસ્ત્રોની સંખ્યામાં પાછળ છે, પરંતુ જે ઝડપે તે નિર્માણ



કરી રહ્યું છે તે જોતા આગામી દાયકામાં તે વૈશ્વિક સંતુલન બગાડી શકે છે. અમેરિકાએ ૨૦૨૦માં જ ચેતવણી આપી હતી કે ચીન ગુપ્ત રીતે પરમાણુ પરીક્ષણો કરી રહ્યું છે.

ભારતની સુરક્ષા સામે મોટો પડકાર

મીડિયા અહેવાલ અનુસાર, મેસેચ્યુસેટ્સ ઈન્સ્ટિટ્યૂટ ઓફ ટેકનોલોજીના નિષ્ણાતોએ જણાવ્યું છે કે જીટોન્ગ અને પિંગટોંગમાં ચાલી રહેલું નિર્માણ કાર્ય અત્યંત ઝડપી છે. અહીં હાઈ એક્સપ્લોઝિવ ટેસ્ટિંગ સેન્ટર પણ બનાવવામાં આવ્યા છે, જ્યાં વિસ્ફોટ કરવા છતાં તેની અસર બહાર વર્તતી નથી. આ વ્યુહાત્મક તૈયારીઓ સીધી રીતે ભારતની સરહદો અને રાષ્ટ્રીય સુરક્ષા માટે મોટો પડકાર ઊભો કરી રહી છે. ચીન પોતાની સેનામાં આમૂલ પરિવર્તન લાવીને વિશ્વનો અગ્રણી

જાપાન મુસ્લિમ કબ્રસ્તાન હવે જાપાનમાં દફનવિધિ પર પ્રતિબંધ

ટોક્યો | જાપાન સરકારે દેશમાં વસતા લઘુમતી સમુદાયો અને વિદેશી કામદારો માટે અત્યંત કડક ગણાય તેવો ઐતિહાસિક નિર્ણય લીધો છે. જાપાનમાં હવે મુસ્લિમ કબ્રસ્તાનો પર સંપૂર્ણ પ્રતિબંધ લાદી દેવામાં આવ્યો છે. જગ્યાના ભૌતિક અને સ્થાનિક પરંપરાઓને પ્રાધાન્ય આપતા સરકારે સ્પષ્ટ કર્યું છે કે મૃતદેહોને દફનાવવા માટે હવે જાપાનમાં કોઈ મંજૂરી આપવામાં આવશે નહીં. આ નવા આદેશ મુજબ, મૃતકોના અસ્થિઓને તેમના મૂળ વતન અથવા દેશમાં મોકલવાની વ્યવસ્થા કરવાની રહેશે. જાપાન મુખ્યત્વે બૌદ્ધ ધર્મ પાળતો દેશ છે, જ્યાં ભારતની જેમ જ મૃતદેહને અગ્નિ સંસ્કાર આપવાની પદ્ધતિ અમલી છે. જાપાન સરકારના જણાવ્યા અનુસાર, દેશમાં જમીનની અછત હોવાથી કબ્રસ્તાન માટે નવી જગ્યા ફાળવવી શક્ય નથી.

બ્રિટનનો લેરી બિલાડો સત્તાનો અસલી વારસદાર છે, ડાઉનિંગ સ્ટ્રીટનો અસલી રાજા

(એજન્સી) લંડન । તા. 16

રાજકારણના આટાપાટામાં મોટા મોટા દિગ્ગજો પોતાની પુરશી બચાવવા મથતા હોય છે, પરંતુ બ્રિટનના સત્તા કેન્દ્ર ‘૧૦ ડાઉનિંગ સ્ટ્રીટ’માં એક એવો શાસક છે જેની સત્તા છેલ્લા દોઢ દાયકાથી અતૂટ છે. આ કોઈ રાજકારણી નથી, પણ ‘લેરી’ નામનો એક બિલાડો છે. બ્રિટિશ રાજકારણમાં ગમે તેટલી ઉથલપાથલ થાય, વડાપ્રધાન બદલાય કે સરકાર પડી જાય, પણ લેરી પોતાની જગ્યાએ અડગ છે. છેલ્લા ૧૫ વર્ષમાં બ્રિટેને ૬ વડાપ્રધાન જોયા છે, પરંતુ લેરી હજુ પણ ત્યાંનો ‘ચીફ માઉસર’ બનીને રાજ કરી રહ્યો છે.

લેરીનો જન્મ ૨૦૦૭માં લંડનના રસ્તાઓ પર થયો હતો. વર્ષ ૨૦૧૧માં તેને એક પ્રાણી આશ્રયસ્થાનમાંથી તત્કાલીન વડાપ્રધાન ડેવિડ કેમેરોન દ્વારા દત્તક લેવામાં આવ્યો હતો. ત્યારથી આ ‘ગ્રે-એન્-બ્લાઈટ ટેબી’ પ્રજાતિનો બિલાડો

વડાપ્રધાનના સત્તાવાર નિવાસસ્થાનનો અભિન્ન હિસ્સો બની ગયો છે. લેરી માત્ર એક પાલતુ પ્રાણી નથી, પણ તેને ‘ચીફ માઉસર ટુ ધ કેબિનેટ ઓફિસ’નું સત્તાવાર બિરુદ આપવામાં આવ્યું છે. તેનું મુખ્ય કાર્ય સરકારી ઇમારતને ઉંદરોથી મુક્ત રાખવાનું છે.

લેરીનો મિજાજ કોઈ રાજાથી ઓછો નથી. મીડિયા અહેવાલ મુજબ, વર્ષ ૨૦૧૯માં જ્યારે અમેરિકાના પૂર્વ પ્રમુખ ડોનાલ્ડ ટ્રમ્પ બ્રિટનની મુલાકાતે આવ્યા હતા, ત્યારે લેરી તેમની અત્યંત સુરક્ષિત કાર ‘ધ બીસ્ટ’ નીચે આરામથી સૂઈ ગયો હતો, જેના કારણે થોડીવાર માટે પ્રોટોકોલમાં વિશેષ પચ્છો હતો. તેવી જ રીતે, તેને બરાક ઓબામા સાથે પણ ઘણો ઘરોબો હતો. વિશ્વભરના નેતાઓ જ્યારે ડાઉનિંગ સ્ટ્રીટની મુલાકાતે આવે છે, ત્યારે તેઓ લેરી સાથે તસવીર બેંચાવવાનું ચૂકતા નથી.

પાકિસ્તાન ડાન્સ પાર્ટી નશા વગરની મસ્તીનો નવો ટ્રેન્ડ


(એજન્સી) કરાચી । તા. 16

પાકિસ્તાનના કરાચી શહેરમાં આતંકવાદ અને આર્થિક સંકટની વચ્ચે યુવા પેઢીમાં એક અત્યંત સકારાત્મક અને અનોખો બદલાવ જોવા મળી રહ્યો છે. પાકિસ્તાનની ‘જેન ઝેડ’ (નવી પેઢી) હવે દારૂ, ડ્રગ્સ કે અન્ય કોઈ પણ નશીલા પદાર્થો વગરની ડાન્સ પાર્ટીઓ તરફ વળી રહી છે. ‘સોબર સોશિયલાઈઝિંગ’ તરીકે ઓળખાતા આ ટ્રેન્ડમાં યુવાનો નશાથી દૂર રહીને માત્ર સંગીત અને લાઈટિંગના સહારે જીવનનો આનંદ માણી રહ્યા છે. આ અનોખી પહેલની આંતરરાષ્ટ્રીય મીડિયામાં પણ ખૂબ ચર્ચાઓ થઈ રહી છે. કરાચીના યુવાનો હવે અન્ડરગ્રાઉન્ડ પાર્ટીઓના જોખમી માહોલમાંથી બહાર આવી રહ્યા છે. અગાઉ દારૂ અને ડ્રગ્સના કારણે પોલીસના ડર વચ્ચે ગુપ્ત રીતે પાર્ટીઓ કરવી પડતી હતી. પાર્ટીમાં સામેલ ઝીંયા મલિક નામના યુવકે જણાવ્યું કે,

“નશીલા પદાર્થો સાથે જ્યારે અન્ડરગ્રાઉન્ડ પાર્ટી કરતો ત્યારે પોલીસનો ડર રહેતો હતો, પરંતુ હવે આ ઓપન પાર્ટીમાં હું સંપૂર્ણ સુરક્ષિત અનુભવું છું.” અહીં યુવાનોના હાથમાં દારૂના જામને બદલે કોફી કે ચાના કપ જોવા મળે છે, જેના તાલે તેઓ મન મૂકીને ઝૂમે છે. આ પાર્ટીઓના આયોજકો હવે સુરક્ષા માટે અત્યાધુનિક ટેકનોલોજીનો ઉપયોગ કરી રહ્યા છે. ૧૨-એક્સપિરિયન્સના સ્થાપક ઉસ્માન અહમદે જણાવ્યું કે, સરકાર તરફથી નશા મુક્ત પાર્ટીઓ માટે સરળતાથી મંજૂરી મળી જાય છે. આયોજન દરમિયાન ડ્રોન કેમેરા અને વોલ-માઉન્ટેડ કેમેરાથી સતત દેખરેખ રાખવામાં આવે છે, જેથી યુવતીઓની છેડતી કે અન્ય કોઈ અણછાજતું વર્તન ન થાય. ચાંપતી નજર હોવાને કારણે લોકો પોતાની જાતને સુરક્ષિત મહેસૂસ કરે છે અને પરિવારનો ડર પણ ઓછો રહે છે.

કાળા સમુદ્રના બંદર પર આગ

યુકેન રશિયા યુદ્ધ તામન પોર્ટ પર ડ્રોન હુમલો થયો



(એજન્સી) ક્રીવ । તા. 16


રશિયા અને યુકેન વચ્ચે છેલ્લા ચાર વર્ષથી ચાલી રહેલું લોહિયાળ યુદ્ધ હવે નિર્ણાયક અને વધુ વિનાશક તબક્કામાં પ્રવેશ્યું છે. રવિવારે યુકેનિયન ડ્રોન દ્વારા રશિયાના વ્યુહાત્મક રીતે અત્યંત મહત્વના એવા કાળા સમુદ્ર (Black Sea) સ્થિત તામન પોર્ટ પર જોરદાર હુમલો કરવામાં આવ્યો હતો. આ હુમલાના પરિણામે પોર્ટ પર ભીષણ આગ ફાટી નીકળી હતી. જિનિવામાં આગામી સપ્તાહે યોજનારી શાંતિ મંત્રણાના નવા રાઉન્ડ પહેલા આ હુમલાએ રશિયાની ચિંતામાં વધારો કર્યો છે.

રશિયાના ઉર્જા સ્ત્રોતો પર સીધો પ્રહાર

પ્રાદેશિક ગવર્નર વેનિઆમિન કોન્ઝેટેવના જણાવ્યા અનુસાર, કાસોદર પ્રદેશમાં આવેલા તામન પોર્ટ પરના ડ્રોન હુમલામાં બે લોકો ઘાયલ થયા છે. આ હુમલામાં મુખ્યત્વે ઓઈલ સ્ટોરેજ ટેન્ક, મોટા વેરહાઉસ અને ટર્મિનલને ભારે નુકસાન પહોંચ્યું છે. યુકેન દ્વારા લાંબા અંતરના ડ્રોનનો ઉપયોગ કરીને રશિયાના ઉર્જા સ્થળોને નિશાન બનાવવાનો મુખ્ય હેતુ મોસ્કોની ઓઈલ નિકાસથી થતી કમાણી પર રોક લગાવવાનો છે. સૂત્રો દ્વારા મળતી માહિતી મુજબ, રશિયા આ કમાણીનો ઉપયોગ યુદ્ધ માટેના ભંડોળ તરીકે કરી રહ્યું છે.

યુકેનમાં પાયાની સુવિધાઓ ખોરવાઈ

સામા પક્ષે રશિયાએ પણ યુકેનના નાગરિક વિસ્તારો પર ડ્રોન મારો ચાલુ રાખ્યો છે. રશિયન કાટમાળથી ઓડેસા પ્રદેશમાં પરિવહન અને નાગરિક



12 વર્ષની માસૂમેને ગર્ભવતી બનાવનાર કિશોરને 20 વર્ષની કેદ

સુરત | સુરત ન્યાયતંત્રના ઈતિહાસમાં અને ખાસ કરીને પોકસો એક્ટ હેઠળ સુરતમાં એક અત્યંત મહત્વપૂર્ણ અને દાખલારૂપ યુકાદો સામે આવ્યો છે. સચિન વિસ્તારમાં ત્રણ વર્ષ અગાઉ 12 વર્ષની માસૂમ બાળકી પર ત્રણ વાર બળાત્કાર ગુજારી તેને ગર્ભવતી બનાવનાર કિશોરને જુવેનાઇલ કોર્ટ 20 વર્ષની સખત સજા ફટકારી છે. સુરતમાં આ પહેલો એવો કેસ છે જેમાં કોઈ કિશોરને પોકસો એક્ટ હેઠળ આટલી લાંબી સજા ફટકારવામાં આવી હોય. આ ઘટનાની વિગતો મુજબ ફેબ્રુઆરી 2023માં સચીન પોલીસ મથકે આ હૃદયદ્રાવક ફરિયાદ નોંધાઈ હતી.

12

અમદાવાદ એક્સપ્રેસ

TUESDAY

17

FEBRUARY-2026

AHMEDABAD

AHMEDABAD EXPRESS

ગુજરાતને મળી નવી સૌગાત: અસારવા-ઉદયપુર સિટી વંદે ભારત એક્સપ્રેસનો શુભારંભ



(એજન્સી) અમદાવાદ | તા.16

ભારતીય રેલવે દ્વારા ગુજરાતમાં આધુનિક રેલ સેવાઓના વિસ્તારની દિશામાં એક વધુ મહત્વપૂર્ણ પગલું ભરતા 16 ફેબ્રુઆરી 2026ના રોજ અસારવા-ઉદયપુર સિટી વંદે ભારત એક્સપ્રેસ સેવા નો શુભારંભ કરવામાં આવ્યો. આ સેવા રાજ્યમાં ઝડપી, સુરક્ષિત અને વિશ્વસ્તરીય રેલ યાત્રાના નવા માપદંડ સ્થાપિત

કરશે. હિંમતનગર સ્ટેશન પર માનનીય સાંસદ શ્રીમતી શોભનાબેન ભારૈયા, માનનીય સાંસદ શ્રી મયંક નાયક, માનનીય સાંસદ શ્રીમતી રમિલાબેન બારા તથા માનનીય પૂર્વ સાંસદ દીપસિંહ રાઠોડ દ્વારા ઉદયપુર-અસારવા વંદે ભારત એક્સપ્રેસને લીલી ઝંડી બતાવીને રવાના કરવામાં આવી. આ જ ક્રમમાં અસારવા સ્ટેશન પર યોજાયેલા કાર્યક્રમમાં માનનીય

મેયર, અમદાવાદ શ્રીમતી પ્રતિભાબેન જૈન, માનનીય સાંસદ શ્રી દિનેશભાઈ મકવાણા તથા માનનીય સાંસદ (રાજ્યસભા) શ્રી નરહરિ અમીન દ્વારા અસારવા-ઉદયપુર સિટી વંદે ભારત એક્સપ્રેસનું સ્વાગત કરવામાં આવ્યું. આ પ્રસંગે માનનીય સાંસદ શ્રી દિનેશભાઈ મકવાણાએ પોતાના સંબોધનમાં જણાવ્યું કે ભારત સરકાર અને ભારતીય રેલવે

ગુજરાતમાં ટ્રેન સેવાઓ અને રેલવે અવસરચનાને આધુનિક બનાવવા માટે સતત પ્રતિબદ્ધ છે. હાલમાં ગુજરાતમાં 1,28,748 કરોડના રેલવે કાર્યો પ્રગતિ પર છે અને આ વર્ષના બજેટમાં રાજ્યને રેકોર્ડ 17,366 કરોડની ફાળવણી પ્રાપ્ત થઈ છે. ગુજરાતના 87 સ્ટેશનોનો પુનર્વિકાસ વિશ્વસ્તરીય રેલવે સ્ટેશનો તરીકે કરવામાં આવી રહ્યું છે, જેમાંથી 19 સ્ટેશનોનું ઉદ્ઘાટન

થઈ ચૂક્યું છે. આ દર્શાવે છે કે ગુજરાત દેશના રેલવે આધુનિકીકરણમાં અગ્રણી ભૂમિકા નિભાવી રહ્યું છે. આ પ્રસંગે માનનીય સાંસદ શ્રી નરહરિ અમીને જણાવ્યું કે ગુજરાતમાંથી ઘણા લોકો લગ્ન માટે સામૂહિક રીતે ઉદયપુર જાય છે અને તેમના માટે આ ટ્રેન વરદાન સ્વરૂપ છે જે 4 થી 4.15 કલાકમાં અસારવાથી ઉદયપુર પહોંચાડે છે. આ ટ્રેન

અત્યાધુનિક અને સડક માર્ગની તુલનામાં વધુ સુરક્ષિત તથા આરામદાયક છે. આ ગુજરાતની છઠ્ઠી વંદે ભારત ટ્રેન છે, જે ક્ષેત્રીય કનેક્ટીવિટીને મજબૂત કરવાની સાથે-સાથે યાત્રી સુવિધા, પર્યટન અને આર્થિક પ્રવૃત્તિઓને પણ પ્રોત્સાહન આપશે. ભારતીય રેલ અપગ્રેડ કરાયેલા સ્ટેશનો, નવી

રેલ લાઈનો અને અત્યાધુનિક સુવિધાઓ દ્વારા ક્ષેત્રીય વિકાસ અને વધુ સારી કનેક્ટિવિટી સુવિધા પૂરી પાડવા માટે સતત પ્રતિબદ્ધ છે. અસારવા-ઉદયપુર સિટી વંદે ભારત એક્સપ્રેસ પણ પ્રતિબદ્ધતાનું સશક્ત ઉદાહરણ છે. આ અત્યાધુનિક ટ્રેન રીક્વાઈરિંગ અને આરામદાયક

સીટો, સ્લાઈડિંગ દરવાજા, મોબાઈલ ચાર્જિંગ પોર્ટન્ટ, બાયો-ટોયલેટ, સ્વચ્છાલિત પ્રવેશ અને નિકાસ દ્વારા તેમજ સીસીટીવી કેમેરા જેવી આધુનિક સુવિધાઓથી સજ્જ છે. આ ટ્રેન યાત્રીઓને ઝડપી, સુરક્ષિત અને સુવિધાજનક મુસાફરી સાથે વિશ્વસ્તરીય આરામનો અનુભવ પ્રદાન કરશે.

ટ્રેન સંચાલન વિગતો

ટ્રેન નંબર 26964/26963 અસારવા-ઉદયપુર સિટી-અસારવા વંદે ભારત એક્સપ્રેસ ટ્રેન સંખ્યા 26964 અસારવા-ઉદયપુર સિટી વંદે ભારત એક્સપ્રેસ 18 ફેબ્રુઆરી 2026થી દરરોજ (મંગળવાર સિવાય) અસારવાથી સાંજે 17:45 વાગ્યે પ્રસ્થાન કરી રાત્રે 22:00 વાગ્યે ઉદયપુર પહોંચશે. ટ્રેન સંખ્યા 26963 ઉદયપુર સિટી-અસારવા વંદે ભારત એક્સપ્રેસ 18 ફેબ્રુઆરી 2026થી દરરોજ (મંગળવાર સિવાય) ઉદયપુર સિટીથી સવારે 06:10 વાગ્યે પ્રસ્થાન કરી સવારે 10:25 વાગ્યે અસારવા પહોંચશે. માર્ગમાં બંને દિશાઓમાં આ ટ્રેન હિંમતનગર, ડુંગરપુર તથા જાવર સ્ટેશનો પર રોકાશે. આ ટ્રેનમાં એસી ચેર કાર અને એક્ઝિક્યુટિવ ચેર કાર સહિત કુલ 8 કોચ રહેશે. ટ્રેનોના સ્ટોપેજ, સમય અને સંરચના સંબંધિત વિગતવાર માહિતી માટે રાષ્ટ્રીય ટ્રુપા કરીને www.enquiry.indianrail.gov.in પર જઈને અવલોકન કરી શકે છે.

મિરઝાપુરમાં યુવકના હત્યાના મામલે આરોપી પિતા-પુત્રની જામીન અરજી હાઈકોર્ટમાં ફગાવી દેવામાં આવી

અમદાવાદ | શહેરના મિરઝાપુરમાં રહેતા બિલાલ બેલીમ નામની યુવકની હત્યાના મામલે અબ્દુલ કરીમ પઠાણ અને મોહસીન પઠાણ, ઈમરાન પઠાણ અને વસીમ પઠાણ નામના તેના ત્રણ પુત્રોની શાહપુર પોલીસે ધરપકડ કરીને જેલ હવાલે કર્યા હતા. આરોપીઓએ ધંધાકીય અદાવત રાખીને બિલાલની અઢી વર્ષ પહેલા છરીના 40થી વધારે ઘા મારીને ગંભીર ઈજાઓ પહોંચાડીને હત્યા કરી હતી. મિરઝાપુરના ચક્ર્યારી કેસના આરોપીઓએ સાબરમતી જેલમાંથી ફરિયાદીને ફોન કરીને આડકતરી ધમકી આપીને સમાધાન માટે દબાણ કર્યું હતું. તેમજ કેટલાંક આરોપીઓએ જામીન પર છૂટીને પણ મામલો બીચકાવવા માટે પ્રયાસ કર્યો હતો. મિરઝાપુરમાં યુવકના હત્યાના મામલે આરોપી પિતા-પુત્રની જામીન અરજી હાઈકોર્ટમાં ફગાવી દેવામાં આવી 2 - imageઆમ, આ કેસમાં તમામ આરોપીઓની જામીન અરજી સેશન્સ કોર્ટથી માંડીને ગુજરાત હાઈકોર્ટમાં અગાઉ અનેકવાર ના મંજૂર કરવામાં આવી હતી. ત્યારે અબ્દુલ કરીમ પઠાણે મેડીકલ ગ્રાઉન્ડ પર જામીન અરજી કરી હતી. પરંતુ, જેલ સત્તાવાળાઓ દ્વારા યોગ્ય સારવાર મળતી હોવા ઉપરાંત, અગાઉ મેડીકલ ગ્રાઉન્ડ પર લીધેલા જામીનને લઈને પણ કોર્ટમાં સવાલ ઉભા થતા જામીન અરજી ખેંચવામાં આવી હતી. જ્યારે તેમના પુત્ર ઈમરાન પઠાણના ઘરે આર્થિક મદદ માટે જામીન અરજી કરી હતી.

2017-18થી 8000 વિદ્યાર્થીઓને RTEમાં પ્રવેશ ના આપીને 19 કરોડની ફી મેળવી

સેવન્ય કે સ્કૂલનો વધુ એક વિવાદ સામે આવ્યો

અમદાવાદ | અમદાવાદની સેવન્ય કે સ્કૂલનો વધુ એક વિવાદ સામે આવ્યો છે. સ્કૂલના પ્રાથમિક વિભાગમાં વર્ષ 2017-18થી RTEમાં એક પણ વિદ્યાર્થીને પ્રવેશ આપવામાં આવ્યો નથી. સ્કૂલે RTEની બેઠકોમાં સામાન્ય વિદ્યાર્થીઓની જેમ ફી વસૂલી છે. જેમાં 2017-18થી 8000 વિદ્યાર્થીઓને RTEમાં પ્રવેશ ના આપીને 19 કરોડની ફી વસૂલી છે. હાલ આ મામલો કોર્ટમાં ચાલી રહ્યો છે જેનો ચુકાદો પણ આવશે. મણીનગરમાં આવેલી સેવન્ય કે સ્કૂલ ફરી એક વખત વિવાદમાં આવી છે. સ્કૂલ માર્ઝનોરીટી સ્કૂલ છે. પરંતુ પ્રાથમિક વિભાગનું માર્ઝનોરીટીનું સર્ટિફિકેટ સ્કૂલ પાસે નથી. સ્કૂલ દ્વારા વર્ષ 2017-18થી રાઈટ ટુ એજ્યુકેશન હેઠળ પ્રાથમિકમાં એક પણ વિદ્યાર્થીને પ્રવેશ આપવામાં આવ્યો નથી. સ્કૂલ દ્વારા 2017-18થી RTEમાં સામાન્ય વિદ્યાર્થીઓને જ પ્રવેશ આપીને ફી પણ વસૂલવામાં આવી છે. ગણતરી મુજબ સેવન્ય કે સ્કૂલ દ્વારા વર્ષ 2017-18 થી RTEના 8000 જેટલા બાળકોને પ્રવેશ ના આપીને FRC પ્રમાણે કુલ 19 કરોડ રૂપિયા જેટલી ફી વસૂલી છે.એટલે કે જે હક ગરીબ અને મધ્યમ વર્ગના વિદ્યાર્થીઓનો હતો તેમાં સ્કૂલે પૈસાની કમાણી કરી છે. સ્કૂલ દ્વારા માર્ઝનોરીટી સર્ટિફિકેટ માટે અરજી કરવામાં આવી હતી. જોકે તે અરજી નામંજૂર કરવામાં આવી છે. હાલ સ્કૂલ અને શિક્ષણ વિભાગ દ્વારા આ મુદ્દો કોર્ટમાં ચાલી રહ્યો છે.



શું હતી ઘટના? | અમદાવાદમાં 19 ઓગસ્ટને મંગળવારે ખોખરાની સેવન્ય કે સ્કૂલમાં ધક્કામુક્કી જેવી નજીવી બાબતમાં ધો-10ના વિદ્યાર્થીએ ધો-10ના સ્ટુડન્ટને બોક્સ કટર મારી દીધું હતું. ત્યાર બાદ 20 ઓગસ્ટને બુધવારની સવારે મણિનગરની હોસ્પિટલમાં ઈજાગ્રસ્ત વિદ્યાર્થીનું મોત થઈ ગયું હતું, જેને પગલે બાળકનાં પરિવારજનોએ સ્કૂલે પહોંચી પ્રિન્સિપાલ સહિતના સ્ટાફને માર મારી તોડફોડ કરી હતી. આ ઉપરાંત સ્કૂલે દોડી આવેલા 2000 જેટલા લોકોએ 9 વાગ્યાથી 1 વાગ્યા સુધી, એટલે કે 4 કલાક સ્કૂલ આસપાસના વિસ્તારને બાનમાં લીધા હતા. ઉલ્લેખનીય છે કે સગીર આરોપી વિદ્યાર્થી શાહઆલમનો રહેવાસી છે.

શિક્ષણ વિભાગ દ્વારા સેવન્ય કે સ્કૂલ કરેલી ગેરરીતિ બાબતે પુરાવા પણ રજૂ કરવામાં આવ્યા છે. કોર્ટ દ્વારા આ અંગે ચુકાદો આપવામાં આવશે. અમદાવાદમાં 19 ઓગસ્ટને મંગળવારે ખોખરાની સેવન્ય કે સ્કૂલમાં ધક્કામુક્કી જેવી નજીવી બાબતમાં ધો-10ના વિદ્યાર્થીએ ધો-10ના

સ્ટુડન્ટને બોક્સ કટર મારી દીધું હતું. ત્યાર બાદ 20 ઓગસ્ટને બુધવારની સવારે મણિનગરની હોસ્પિટલમાં ઈજાગ્રસ્ત વિદ્યાર્થીનું મોત થઈ ગયું હતું, જેને પગલે બાળકનાં પરિવારજનોએ સ્કૂલે પહોંચી પ્રિન્સિપાલ સહિતના સ્ટાફને માર મારી તોડફોડ કરી હતી.

ઉત્તર પશ્ચિમ ઉત્તરના પવન ફુંકાતા ગરમીનું પ્રમાણ વધ્યું : શિયાળો વિદાય લેવાની તૈયારીમાં

(એજન્સી) અમદાવાદ | તા.15

રાજ્યમાં હાલ ઠંડી ઘટી છે અને દિવસે ગરમીનો અહેસાસ શરૂ થયો છે. આગામી 4 દિવસ તાપમાનમાં કોઈ ખાસ ફેરફાર નહીં થાય, પરંતુ ત્યારબાદ 2-3 ડિગ્રી તાપમાન વધશે. હવામાન વિભાગના જણાવ્યા અનુસાર, આગામી દિવસોમાં દક્ષિણ ગુજરાતના અમુક વિસ્તારોમાં તાપમાનમાં 2થી 3 ડિગ્રીનો ઘટાડો નોંધાયો છે. જ્યારે બાકીના વિસ્તારમાં કોઈ ખાસ મોટો ફેરફાર જોવા મળ્યો નથી. રાજ્યમાં સૌથી ઓછું તાપમાન નહિયામાં 11 ડિગ્રી સેલ્સિયસ અને અમદાવાદમાં 16 ડિગ્રી સેલ્સિયસ નોંધાયું છે. હાલમાં મહત્તમ તાપમાન સામાન્ય કરતા 3થી 4 ડિગ્રી ઊંચું નોંધાઈ રહ્યું છે.

રાજ્યમાં હાલમાં ઉત્તર-પશ્ચિમથી ઉત્તરીય પવનો ફુંકાઈ રહ્યા છે. તાપમાનમાં વધારાનું મુખ્ય કારણ પૂર્વીય પવનો છે, જે પ્રમાણમાં ગરમ હોય છે. હાલમાં આપણે ઉનાળા તરફ આગળ વધી રહ્યા હોવાથી આ એક ટ્રાન્ઝિશન પિરિયડ છે. આગામી 4 દિવસ માટે વાતાવરણમાં કોઈ મોટો ફેરફાર થવાની શક્યતા નથી. 4 દિવસ પછી ન્યૂનતમ તાપમાનમાં 2થી 3 ડિગ્રીનો વધારો થઈ શકે છે, જેનાથી ગરમીનો અહેસાસ વધશે. સમગ્ર રાજ્યમાં આગામી 7 દિવસ સુધી વાતાવરણ મુખ્યત્વે સુંકું રહેશે. દરિયાકાંઠાના વિસ્તારોમાં પવનની ગતિ 10થી 15 નોટ્સની આસપાસ રહેશે. હાલમાં માછીમારો માટે દરિયો ન ખેડવા અંગેની કોઈ ચેતવણી જાહેર કરવામાં આવી નથી.

સરકારી કચેરીઓમાં જાતીય સતામણી મામલે ગુજરાત બીજા ક્રમે, 99% કેસનો નિકાલ જ ના થયો!



અમદાવાદ | ગુજરાતની સરકારી કચેરીઓમાં છેલ્લા દોઢ વર્ષમાં જાતીય સતામણીની કુલ સાત ફરિયાદો નોંધાઈ છે. જો કે, આશ્ચર્યજનક બાબત એ છે કે તેમાંથી માત્ર એક જ ફરિયાદનો નિકાલ કરવામાં આવ્યો છે, જ્યારે બાકીની છ ફરિયાદોમાં હજુ સુધી કોઈ આખરી નિર્ણય કે ચુકાદો આવ્યો નથી.

સરકારી કચેરીઓ અથવા સરકાર સાથે સંકળાયેલી એજન્સીઓમાં છેલ્લા પાંચ વર્ષમાં જાતીય સતામણીની કેટલી ફરિયાદો નોંધાઈ છે, તેવા એક પ્રશ્નના ઉત્તરમાં આ વિગતો સામે આવી છે. જાતીય સતામણીની ફરિયાદ માટેના 'શી' (SHo) બોક્સ પોર્ટલ પર 29 ઓગસ્ટ, 2024થી અત્યાર સુધીમાં ગુજરાતમાંથી કુલ 7 ફરિયાદો મળી છે. આ સમયગાળામાં સૌથી વધુ ફરિયાદો ધરાવતા રાજ્યોમાં 10 ફરિયાદો સાથે કર્ણાટક મોખરે છે, જ્યારે ગુજરાત અને રાજસ્થાન 7 ફરિયાદો સાથે બીજા ક્રમે અને મહારાષ્ટ્ર 6 ફરિયાદો સાથે ત્રીજા સ્થાને છે. સમગ્ર દેશની સરકારી કચેરીઓમાં આ સમયગાળામાં જાતીય સતામણીની કુલ 79 ફરિયાદ નોંધાઈ છે. જેમાંથી 23નો નિકાલ થયો છે જ્યારે 56

વાસણ સાફ કરવાના બહાને વૃદ્ધાની સોનાના બંગડી લઈ ગઈયા પલાયન

ગાંધીનગર : ગાંધીનગર જિલ્લાના દહેગામ શહેરમાં વાસણ સાફ કરવાના બહાને વૃદ્ધાના સોનાના દાગીના ચોરી જનાર બાઈક ઉપર આવેલા બે ગંદીયાઓની હાલ પોલીસ દ્વારા સીસીટીવીના આધારે તપાસ શરૂ કરવામાં આવી છે. એટલું જ નહીં અગાઉ આ પ્રકારના ગુનાઓમાં પકડાયેલા આરોપીઓની પણ યાદી તૈયાર કરવામાં આવી છે. હાલમાં સોના ચાંદીના ભાવ આસમાને આંબી રહ્યા છે ત્યારે ભાવ કચીને વૃદ્ધોને ટાંગેટ બનાવવા માટે વાસણ સાફ કરી આપવાનું કહી વિશ્વાસ કેળવીને ત્યારબાદ સોનાના

દાગીના સાફ કરવાના બહાને તેની ચોરી કરી લેતી ગેંગ સક્રિય થઈ છે. દહેગામ શહેરમાં પણ આ ગંદીયાઓ દ્વારા વૃદ્ધાને છેતરવામાં આવી હોવાની ઘટના બહાર આવી છે. જે અંગે મળતી વિગતો પ્રમાણે દહેગામ શહેરના ખારાકૂવાના ખાયા પાસે આવેલી મોટી ફળીમાં રહેતા ચંદ્રિકાબેન સુરેશભાઈ શાહ તેમના ઘરે હાજર હતા તે સમયે બે શખ્સો બાઈક ઉપર આવ્યા હતા અને તેમણે વાસણ સાફ કરવાનો પાવડર વેચતા હોવાની વાત કરી હતી. જેથી વૃદ્ધાએ આપેલો એક પિત્તળ નો લોટો પણ સાફ કરી આપ્યો હતો.



સરખેજમાં 12 બોલેરો પીકઅપ બારોબાર વેચી છેતરપિંડી આચરી પોર્ટર કંપનીમાં લોડિંગ ગાડીનું મહિને 27 હજાર ભાડાની લાલચ આપી હતી...

અમદાવાદ | શહેરના સરખેજમાં રહેતા શખ્સે લોડિંગની ગાડી ચલાવતા વ્યક્તિને તેની ગાડી પોર્ટર કંપનીમાં ભાડે આપવાનું કહીને દર મહિને 27 હજાર ભાડું આપવાનું નક્કી કર્યું હતું. એક બે નહીં પરંતુ 12 જેટલી લોડિંગ ગાડી પોર્ટર કંપનીમાં ભાડે મુકવાનું કહીને શખ્સે ભાડું અને ગાડી પરત આપી નહોતી. ગાડી માલિકે તપાસ કરતા ગાડી બરોબર વેચી દીધી હોવાનું સામે આવ્યું હતું. જેથી ગાડી માલિકે સરખેજ પોલીસ સ્ટેશનમાં ફરિયાદ નોંધાવી છે. ધંધુકામાં રહેતા ઉકડભાઈ મુંઘવાએ સરખેજ પોલીસ સ્ટેશનમાં ફરિયાદ છે કે, તેમની પાસે બે બોલેરો પીકપ ગાડી હતી, જેમાં તેઓ

માલની હેરાફેરી કરીને તેમનું ગુજરાન ચલાવતા હતા. ત્રણ મહિના અગાઉ તેમના મિત્ર ગણપતભાઈ દ્વારા તેમનો સંપર્ક સરખેજના ઈકબાલ સિપાઈ સાથે થયો હતો. ઈકબાલ સિપાઈએ ઉકડભાઈને જણાવ્યું હતું કે, તેમનો પોર્ટર કંપનીમાં કોન્ટ્રાક્ટ છે અને તેમાં એક ગાડીમાં 500 કિલો વજન ભરીને રોજના 200 ડિમી માલની હેરફેર કરવા માટે લોડિંગ ગાડીની જરૂરિયાત છે. જે ગાડીનું મહિને 27 હજાર રૂપિયા ભાડું મળશે. ઉકડભાઈ ઘરે જઈને ઓફર સારી લાગતા તેમના મિત્રોને જણાવ્યું હતું. ઉકડભાઈએ ઈકબાલ સાથે વાત કરીને તેમની ગાડી ભાડે આપવાનું નક્કી કર્યું હતું, ત્યારે ઈકબાલે કહ્યું હતું કે વધારે ગાડી

હોય તો કંપનીમાં વધારે ગાડીની પણ જરૂરિયાત છે. જેથી ઉકડભાઈએ મિત્રો અને ઓળખીતાની કુલ 12 અલગ-અલગ લોડિંગ ગાડી આપવા માટે તૈયાર થયા હતા. તમામ ગાડી ઈકબાલને આપી પણ દીધી હતી. ઈકબાલે કંપનીનું કોન્ટ્રાક્ટ માટેનું પેપરનું કામ ચાલુ છે તેમ કહીને બહાના બનાવ્યા હતા. લાંબા સમય સુધી કોન્ટ્રાક્ટના પેપર આપ્યા ન હતા અને શરૂઆતમાં બે ગાડીનું 27,000 અને 20000માં ભાડું આપ્યું હતું, પરંતુ બાદમાં ભાડું આપવાનું પણ બંધ કરી દીધું હતું. ઉકડભાઈએ વાપસ કરી તો ઈકબાલે બારોબાર 12 ગાડી જેની કિંમત 18 લાખ રૂપિયા છે તે કોઈ વ્યક્તિને વેચી દીધી હતી.

દેશ અને દુનિયાના રોજ બરોજના સચોટ સમાચારો માટે અમારી વેબસાઇટ

www.ahmedabadexpress.com

ની મુલાકાત લો...